

திருவுமதியார்த்தநாயகி

த



முத்து முத்து நாயகி







# ஞானஞ்சலி

ஆங்கிலமுலம் : கலாநிதி வில்லியம் பரச்கே  
தமிழாக்கம் : முத்தையா இருத்தினம்

விற்பனை உரிமை:

அபயன்  
பதிம்பாலயம்

3, குவாற் ரேட்டு  
கொழும்பு-12

தொலைபேசி : 5744

முதற் பதிப்பு : செப்டெம்பர் 1965.

உரிமை : ஆக்கிரோனிக்ஸ்

விலை : ரூ. 2-25

நுத்தையா இருக்கினத்தின் பிற நால்கள்  
விண்ணப்ப மாலை  
கிறிஸ்தவ சாதனை

---

யாழ்ப்பாணம், 32, கண்ணடி வீதியிலுள்ள  
ஆசிர்வாதம் அச்சகத்திற் பதிப்பிக்கப் பெற்றது.

# பாயிரம்

‘விடிவெள்ளி’

## வெண்பா

செந்தேன் அழுதச் செழுங்களியாம் யேசுசயா  
 எந்தை பதம் பணிந்தே ஏத்துவமே-செந்தமிழில்  
 அஞ்சலிசெய் வோயென் நமைந்தநூற் கோர்ப்பதிகம்  
 நெஞ்சத் தமைக்க நினைந்து.

## பதிகம்

1. அன்பின் குருதி வடித்துலகை  
 அனைத்து மீட்ட நாதனுக்கு  
 இன்பத் துதிகள் வேண்டுதல்கள்  
 இசைத்து நூலின் வடிவாகத்  
 தன்பத் தியினால் மன்பதைக்குத்  
 தாவில் அழுத மெனுந்தகைய  
 துன்பத் தேநற் றுணையாகும்  
 தூய நூல்கள் பல செய்து
2. இங்கிலாந்தின் கிளாஸ்கோவில்  
 இறையின் கலையை வளர்த்துவரும்  
 துங்க மறைநூல் விற்பனைன் சொல்லும்  
 ‘பாக்ளே’ என்னும் பெயரோன்  
 தங்க நூலென் றளித்தனனத்  
 தகுநூல் தமிழில் பெயர்த்தளித்தான்  
 எங்கள் ஈழத் துறுகலைஞர்  
 இலக்கியத்திற் புலமையுளோன்

3. துய்ய நெஞ்சும், இனிமைதரும்  
           சொல்லும், செயலும், கலைப்பணிகள்  
           செய்யும் பண்பும், சொற்பொழிவின்  
           செம்மை சான்ற திறனமைவும்,  
           தெய்வத் தொண்டில் திளைக்கின்ற  
           திருவும், நிறைந்தோன் அஞ்சலியே  
           செய்வோம் என்ற பெயரமைத்துச்  
           செய்தான் இந்நால் யாரென்னில்
4. மன்னும் தமிழும் ஆங்கிலமும்  
           மருவும் அறிவுப் பெருந்தகையோன்  
           இன்னும் சில நால் இதுபோல  
           இயற்றித் தெய்வப் பணிசெய்தோன்  
           இன்பச் சிலுவைக் குளம் நெகிழும்  
           இரத்தினப்பேர் பெற்றவுயர்  
           அன்பன் இந்தக் கருவுலம்  
           அமைத்தான் அரிய செயல்நிபுணன்
5. வாழ்வும் செபழும் ஒன்றாக்கி  
           வளர்க்கும் துதிகள் வேண்டுதல்கள்  
           நாளின் காலை மாலைகளில்  
           நவிலும் வகையில் தலையங்கம்  
           ஆழக் கருத்தோ டமைத் தழகு  
           பக்தி யறிவோ டன்புமனத்  
           தாழ்மை உளத்தில் ஊறிவரத்  
           தகுந்த செபருால் இதுவன்றே
6. ஆண்டு தொடக்கம் முடிவுயிர்த்த  
           அந்நாள், பெரிய வெள்ளி, நமர்  
           மாண்ட திருநாள், துயர், கல்வி,  
           மகிழ்வு, பயணம், சோதனையைத்

தாண்டும் நெறிசச் சரவுபிணி  
சாற்றும் திருமா மணமிவையில்  
ஆண்ட தெய்வத் தடிவிழுந்தே  
அஞ்சலிக்க வழிதந்து

7. பக்தி யுள்ளத் தேபெருகப்  
பரம னடியிற் பரவசமாய்ச்  
சித்த முருக மெய்பொடிப்பத்  
தினமும் முழங்கால் தழும்பேற  
முக்தி வழியே மூச்சாகி  
முயலும் சிலுவை நெறிவளர்க்கும்  
வித்த கத்தேன் பிலிற்றுசெப  
வேத நூலாம் இதுவாழ்க!

8. அருளன் கிறித்து மார்க்க நிலைக்  
காணி வேரே செபமாகும்  
இருளுக் கிரவி இறையுலகுக்  
கேணி செபமே இதுவேநம்  
மருளை நீக்கும் எனுணர்ந்து  
மரண மட்டும் செபித்திடுவோம்  
பொருளீ தமைந்த நூல்தருவோர்  
போற்றற் குரியர் வாழ்த்துவமே

9. காதற் செந்தேன் தமிழிலும்நம்  
கருத்துக் குவைகள் தருவமென்றே  
வேதக் கருத்தை இலக்கியமாய்  
விளக்கும் தன் சேவைப்படியே  
ஈதச் சேற ஈழத்துக்  
கிறித்த லக்கி யக்குழுவொன்  
ரேதற் கரிய பணிசெய்த  
உயர்வும் சிலுவைக் குரித்தன்றே

10. களங்கமில்லா இந்நூலைக்  
 கடவு எடியிற் படைத்திடுவோம்  
 உளங் கலந்த நன்றியினைல்  
 உரைப்போம் துதிகள் யேசுவுக்கே  
 விளங்கும் எம். எஸ். இரத்தினமிவ்  
 வேதப்பணியிற் கையிட்டு  
 துளங்கா தென்றும் முயன்றிதுபோல்  
 தூய நூல்கள் செய்திடவே.

**வாழி**

வாழ்க ! செந்தமிழ் மாமறை வான்தலம்  
 வாழ்க ! யேசு பரன்செப மாலிகை  
 வாழ்க ! ரத்தின நாமனும் சேவையும்  
 வாழ்க ! வாழ்க ! வளர்ந்துபல் லாண்டரோ.

## **சமர்ப்பணம்**

என்றும் இறைவனை இறைஞ்சும்  
 என் அன்புமிக்க குடும்பத்தாருக்கு

**முத்தையா இரத்தினம்**

## ரிரார்த்தனையின் தத்துவம்

செபம் செய்வது கடினமானதன்று. செபம் செய்யும் சுபாவம் எவருக்கும் இயற்கையாக வருவதே. “நாம் என் செபிக்கக்கூடாது என்று பல காரணங்கள் கூறுகிறார்கள். அப்படியே நாம் என் செபிக்க வேண்டும் என்பதற்கும் கூறுகிறார்கள். ஆனால் நாம் என் செபிக் கிறோம் என்பதற்கு எதுவித காரணமும் கூறுவதாகக் காணேம். உண்மையில் நாம் செபஞ் செய்யாமலிருக்க முடியாததாற்றுன் செபிக்கிறோம்” என்றார் அமெரிக்கத் தத்துவ ஞானி வில்லியம் ஜேம்ஸ். காலாதிகாலமாக மக்கள் கடவுளை நோக்கிச் செபஞ் செய்தே வந்திருக்கிறார்கள். செபஞ் செய்வதென்பது வருந்தி வரவழைத்துக் கொள் ளும் ஒரு பழக்கமன்று; அது இபற்கையாகவே ஏற்படுகின்றது. தாங்கமுடியாத அளவிற்கு வாழ்க்கைப் பாரம் நம்மை அழுத்தும்போதும், நாம் எதிர்த்து மேற்கொள் ளக்குடிய அளவையும் மீறி வாழ்க்கைச் சோதனைகள் நம்மை எதிர்க்கும் போதும், மனக்கிலேசத்தினால் இருதயம் பிளங்குவிடுவது போன்றிருக்கும்போதும் நாம் செபிக்கிறோம்.

### செபிப்பதற்கு உதவி தேவையா?

அப்படியானால் நாம் நியாயமாகக் கேட்கக்கூடிய கேள்வி இதுவே: இம்மாதிரிச் சந்தர்ப்பங்களில் நாம் செபிப்பதற்கு உதவியும் வேண்டுமா? செபம் செய்வது இயற்கைச் செயல் என்றால் என் ஒவ்வொருவரும் தாமே செம்மையாகச் செபஞ் செய்ய முடியாது? இக் கேள்வி கள் நியாயமானவையாக இருக்கலாம். இருந்தும், எதற்கும் ஒரு முறை, ஒர் ஒழுங்கு என்ற நியதியுண் டல்லவா?

சுவாசிப்பதைப் போல இயற்கையான செயல் வேறொழுமில்லை. இருந்தும் அதற்கும் ஒரு முறையுண்டு. சரியாகச் சுவாசித்தல், பிழையாகச் சுவாசித்தல் என்றுண்டு. நாம் எந்த முறையைக் கையாளுகிறோமோ, அதற்குன் நமது சுகாதாரம் தங்கியிருக்கிறது. நடந்து செல்வதைப்போல இயற்கையான செயலில்லை என்னாம்; இருந்தும் நடைக்கும் ஒரு முறையுண்டு. சரியான நடை, பிழையான நடை என்றிருப்பதை மறுக்கமுடியாது. நாம் எந்த வழியைக் கடைப்பிடிக்கிறோமென்பதிற்குன் பெரும் விதத்தியாசம் தங்கியிருக்கிறது.

எதையும் நாம் எப்படி உபயோகிக்க வேண்டுமென்று எமக்குக் கற்பிக்கப்பட வேண்டும். ஒருவனிடத்து விலையுயர்ந்த ஒரு பொருள் இருக்கலாம். ஆனால் அதை உபயோகிக்க வேண்டிய முறையில் உபயோகிக்காததால் அவனுக்குப் பலன் கிட்டாமலிருக்கலாம். தட்டெழுத்து இயந்திரத்தையோ ஒரு மின்சார சவரக்கத்தியையோ எப்படி உபயோகிக்க வேண்டுமென்று நாம் அறிந்திருத்தல் வேண்டும். ஒரு வீணையை மீட்டப் படிக்க வேண்டும். ஒரு வானூரைப் பெட்டியை முடுக்கக் கற்றிருக்க வேண்டும். ஒரு மோட்டார் வாகனத்தை ஓட்டிச் செல்வதெப்படி என்று பார்த்துப் படித்துப் பழகியிருக்க வேண்டும். உணவுப் பொருளேயாயினும் அதையும் சமைக்கத் தெரிந்துகொள்ள வேண்டும். அதிலும் நாவுக்கு உருசியாகச் சமைக்க, பாக சாஸ்திரக் கலையை நன்கு கற்றுக் கொள்ள வேண்டும்.

இப்படியே இன்னும் பல உவமானங்களைக் காட்டலாம். செபம் இவ்விதிக்கு விலக்கல்ல. சிறு பிள்ளையாயிருந்தபோது சிலர் செபம் செய்யும் முறை யைக் கற்றிருக்கக் கூடும். ஆனால் காலன் செல்லச் செல்ல, கொஞ்சம் கொஞ்சமாக அவர்கள் அந்தப் பழக்கத்தை விட்டிருக்கலாம். அவர்கள் நிதானித்துப் பார்த்தால்,

உண்மையாகவே ஒளிவு மறைவின்றி ஒப்புக் கொள்வதா யிருந்தால், செபத்தினால் அவர்கள் பயனேனதும் கானுதாலேயே அப்பழக்கத்தைக் காலக்கிரமத்தில் கைவிட்டு விட்டார்கள் என்று ஒப்புக்கொள்வார்கள். அப்படி யானால், அவர்கள் சரியான முறைப்படி செபஞ்செய்யாததே அதற்குக் காரணம் எனக் கூறலாம். அவர்கள் செபத்தின் முறையைக் கற்றதேயில்லை. அம் முறையைக் கடைப்பிடிக்கவேயில்லை எனத் திண்ணமாகக் கூறலாம். பெரும் பொக்கிஷத்தைப் பெற்றிருந்தார்கள்; ஆனால் பயன்டையும் வழி தெரியவில்லை. ஆகவே, செபஞ்சிவியத்தின் சில பிரமாணங்களை இங்கு கவனிப்போம்.

## இயேசு கூறிய இரண்டு உவமைகள்

கடவுள் எமது விண்ணப்பங்களுக்குச் செவி சாய்ப்ப துடன் நில்லாது வேண்டுவதை ஈய மனதுடையவராயு மிருக்கிறார் என்றஉண்மையின் அடிப்படையிலேயே நாம் செபம் செய்கிறோம். செபிக்கும்போது ஈய மனமற்ற கடவுளிடத்தோ மனங் கோணும் கடவுளிடத்தோ நாம் செல்லவில்லை. பவுல் அப்போஸ்தலன் கண்டது போல் மறுக்க முடியாத சத்தியமாக நிருபிக்கப்பெற்ற ஒரு கொடை வள்ளுவிடமே நாம் செல்கின்றோம். “தம் முடைய சொந்தக் குமாரனென்றும் பாராமல் நம்மெல்லோருக்காகவும் அவரை ஒப்புக்கொடுத்தலர் அவரோடே கூட உள்ள மற்ற எல்லாவற்றையும் நமக்கு அருளாதி ருப்பதெப்படி ?” (ரோமர் 8 : 31) இவ்விதமாக அங்கு பூண்டு அசைக்கமுடியாத சத்தியமாக நன்மைகள் நல்கும் நாதனிடத்துத்தான் நாம் வேண்டுகின்றோம். இயேசு மானிடருக்கு உபதேசித்ததில் செபத்தைப் பற்றி இரண்டு உவமைகள் கூறினார். அவற்றைத் தவறாக அர்த்தம் செய்து கொண்டதால் விளைந்த விக்கினங்கள் அனந்தம். முதலாவது உவமை அர்த்த ராத்திரியில் வந்த நண்பனைப்

பற்றியது. (லாக்கா 11 : 5—8) பிரயாணி ஒருவன் அகால நேரத்தில் நண்பன் வீட்டைந்தான். கொடுத்து உபசரிக்க உணவேதும் நண்பனிடம் இருக்கவில்லை. இருந்தும் விருந்தோம்பலின் மேன்மையைத் தன் கடமையெனக் கருதியவன் அவன். ஆதலால் அர்த்த ராத்திரி யாய் இருந்தபோதும், தன் நண்பனுடைய அயலான் வீட்டில் “ணவு இரவல்கொள்ள எண்ணிக் கதவைத் தட்டி னன். நடுச்சாம நித்திரையிலிருந்த அண்டை வீட்டுக் காரன் படுக்கையை விட்டெழும்ப மனமில்லாது, கதவைத் திறக்க மறுத்தான். ஆனால் உணவு கடன்வாங்க வந்தவன் தட்டினான்; தட்டினான்; தட்டிக்கொண்டே விருந்தான். முடிவில், விரும்பாதவனும் இருந்துங்கூடத், தன் படுக்கையை விட்டெழுந்து, கதவைத் திறந்து, இவன் விரும்பிய உணவைக் கொடுக்க வேண்டியதா ஸிற்று. இரண்டாவது உவமை நீதியில்லாத நியாயாதி பதியைப் பற்றியது. (லாக்கா 18 : 2—7) விதவை ஒருத்தி நியாயம் வேண்டி நின்றான். அதே பட்டணத்தில் நேர்மையற்ற நீதிபதியுமிருந்தான். தக்க இலஞ்சம் கொடாது யாருமே அவனிடமிருந்து எந்தத் தீர்ப்பும் பெற்றதில்லை.

## மனித மனமும் கடவுள் மனமும்

பாவம், ஏழைக் கைம்பெண் அங்கீயக்காரன் விரும்பிய இலஞ்சக் காசுக்கு எங்கு செல்வாள்? அவளிடம் பணம் இருக்கவில்லை; அவள் இலஞ்சம் கொடுக்க வுமில்லை. ஆனால் அவளிடம் ஒன்றிருந்தது. அதுதான் விடா முயற்சி. மீண்டும் நியாதிபதியின் முன் நியாயங்கோரி வந்து நின்றான். கடைசியாக, தட்டிக்கழிக்க முடியாத நிலையில், மறுபடியும் இவள் வருவதை நிறுத்த வேண்டுமென்று, இவள் விரும்பியதை அந்த நீதிபதி கொடுக்க வேண்டிய நிர்ப்பங்கமாயிற்று. விதவையின் தளராத முயற்சி வென்றது. இவ்விரண்டு உவமை 4

களையும் அத்திவாரமாக வைத்துக்கொண்டு, விரும்பியதை சிடாப்பிடியாகக் கேட்டுக்கொண்டே இருந்தால், இஷ்டம் வைக்கூடும் என்று அநேகர் மனப்பால் குடிக்கின்றனர். கடவுளின் வாயிலைத் தட்டிக்கொண்டேயிருந்தால், அவரை அயரவிடாது அலட்டிக்கொண்டே இருந்தால், சமூலம் துப்பாக்கி வைத்துத் தொடர்ந்து சுடுவதுபோல அல்லும் பகலும் அனவரதமும் செபங்களினால் கடவுளை வருத்திக்கொண்டே யிருந்தால் கடைசியில் கடவுள் மயங்கி விடுவார்; விரும்பியது விரும்பியவாறு கிடைக்கும்; எல்லாம் சுபமாய் முடியும் என்று இறுமாப்படன் இறைஞ்சவோர் அநேகர்.

உவமைகளின் போதனை இதுவன்று, உவமை என்பது ஒன்றுடன் இன்னென்றைப் பக்கத்திலிருந்து எடை போடுவதே. இந்த ஒப்புநோக்கு ஒருமைப்பாட்டிலுமிருக்கும். அவைகளிடையே காணப்படும் வேறுபாட்டி அமிருக்கும். இயேசுவின் உவமைகளில் அநேகம் ஒரு மைப் பாட்டிலிருந்தெழுந்தவையானதும் குறிப்பாக இவ்விரண்டிலும் வேற்றுமை மூலமே தமது படிப்பள்ளியைப் போதித்திருக்கிறார்.

கட்டிலை விட்டிறங்க மறுத்தவனுக்கு, கதவைத் திறக்க மறுத்தவனுக்குக் கடவுள் உவமையன்று; அயலா அடைய அலறலுக்கு அஞ்சி வெட்கப்பட்டு என்ன செய்வது என்று மனச்சங்கடத்தோடு கதவைத் திறந்தவனுக்குக் கடவுள் உவமையன்று; கேட்ட உணவை முதலிலேயே கொடுக்க மனதில்லாதிருந்து, பின்னர் தொந்தரவு தொலைந்தால் போதும் என்று உணவைக் கொடுத்தவனுக்குக் கடவுள் உவமையன்று; நேர்மை யற்றவனுக்குக் கடவுள் உவமையன்று; நீதி, நியாயத் தைத் துஷ்டிரயோகன் செய்துவாழும் ஒருவனுக்குக் கடவுள் உவமையன்று; விதவையென்றும் பாராது தன்னலம் படைத்த ஒருவனுக்குக் கடவுள் உவமையன்று;

கைம்பெண்ணிடமுங்கூட கைலஞ்சம் வாங்கிக் கபளீகர வாழ்க்கை நடத்தும் ஒருவனுக்குக் கடவுள் உவமையன்று; அடிக்கடி வருகிறோனே, இனியாவது வராமலிருக்கட்டும்; இந்த அவஸ்தை ஒழியட்டும் என்று தன்னுடைய நிம்மதியை நாடிய ஒருவனுக்குக் கடவுள் உவமையன்று. இவ்விரண்டு உவமைப் பாத்திரங்களில் காணப்படும் குணத்திசயங்களுக்கு எதிர்மாறுக, வேறுபாட்டி னூல் கடவுளின் இலட்சணத்தை எடுத்துக்காட்ட எழுந்த உவமைகள்தாம் இவை. இயேசு சொல்லவிரும்பியது இது: தனது சுகத்தையும், சுக நித்திரையையும் விரும்பிய ஒருவன், எழுந்து கதவைத் திறந்து உணவு கொடுக்க மனதில்லாதிருந்தவன், அயலானுடைய ஆத்திரமான தட்டுதலுக்காகவும் அண்டை அயலார் என்ன நினைத்துக்கொள் வார்களோ என்ற அச்சத்துக்காகவும் தான் கொடுக்க விரும்பாததையும் கொடுப்பானேயானால், மனச்சாட்சியோ மன இரக்கமோ இல்லாத நீதிபதி ஓர் ஏழை விதவையின் முயற்சிக்காக கண்டசியில் மனமிரங்கினால், கம்மெல்லோருக்கும் நேசுதீவான கடவுள் இன்னும் எவ்வளவு மேலதிகமாக நமக்குச் செய்வார் என்ற வேற்றுமையைத்தான் இயேசு போதித்தார். நாம் பெற்றுக்கொள்வதற்காகத்தான் கேட்கவும், நமக்குத் திறக்கப்படுவதற்காகத்தான் தட்டவும், நாம் கண்டு கொள்வதற்காகத்தான் கேட்கவும் அவர்கட்டளையிடுகிறோம்.

## செபங்களுக்கு அத்திவரரம்

“பொல்லாதவர்களாகிய நீங்கள் உங்கள் பிள்ளைகளுக்கு நல்ல ஈவுகளைக் கொடுக்க அறிந்திருக்கும்போது பரலோகத்திலிருக்கிற உங்கள் பிதா தம்மிடத்தில் வேண்டிக்கொள்கிறவர்களுக்கு நன்மையானவைகளைக் கொடுப்பது அதிகநிச்சயமல்லவா?” (லூக்கா 11: 13; மத்தேய 7: 11)

எல்லாச் செபங்களுக்கும் அத்திவாரமாய் அமையும் அதி பேருண்மையும் மாழுக்கிய பொக்கிஷமுமான தத்துவம் இது. கடவுள் நல்லவர். நன்மைகளை நாம் அவரிடமிருந்து பிழிந்து பிடுங்கி எடுக்கவேண்டியதில்லை. அவரை நாம் அலட்டி அயர்ந்தநேரம் பார்த்து அபகரித்துக் கொள்ளவேண்டியதில்லை. அவருடைய கோட்டை கொத்தளங்களை இடித்துத் தகர்த்துத் தரைமட்டமாக்கி அவருடைய எதிர்ப்பை முறியடித்து மடக்கி நமக்கு வேண்டியதைச் சூறையாட வேண்டியதில்லை. நாம் கேட்கிறதிலும் மேலதிகமாகக் கொடுக்கவே மனதாயிருக்கிறோம்.

8787 (ஆங்கில இராகம்)

ஆத்துமாவே வழக்காடு  
இயேசு பதில் கூறுவார்  
செபியென்றவரும் அவர்  
இல்லையென மாட்டார்

இராஜாவை நீயடைகிறுய்  
பேர் விண்ணப்பம் கொண்டுவா  
கேட்பதிலும் மேலாகவே  
கிருபை வல்லமையீவார்.

இவ்விஷயத்தை இக் கட்டத்தில் விட்டுவிடமுடியாது. இக் கட்டத்திலேயே விட்டுவிடுவதாற்றுன் செபசீவிய பழக்கவழக்க ஒழுங்கினின்றும் அநேகர் காலக் கிரமத்தில் வெகுதூரம் வழிதப்பிச் சென்றுவிடுகின்றனர். முன்னரே நாம் கவனித்ததுபோல, செபத்திற்கெல்லாம் அத்திவாரமாயிருக்கும் பேருண்மை, கடவுள் நாம் கேட்பதிலும் அதிகமாக வழங்கக் கருத்துடையவராய் கரிசனையடையவராய் கருணையடையவராய் இருக்கும் வல்ல நல்ல கர்த்தராய் இருக்கிறோர் என்பதே. ஆகையினால் நாம் எதையும் பெற்றுக்கொள்வதற்குக் கேட்கவேண்டியதுதான் தாமதம் என்றர்த்தமா? நாம் கேட்பதை எல்லாம் கடவுள் தந்துவிடுவார் என்றர்த்தமா? அதுதானில்லை.

விண்ணப்பத்தின் முதற் பிரமாணம், எமது விண்ணப்பங்களில் உண்மை தொனிக்க வேண்டும் என்பதே. ஹத்தர் என்ற பக்திமான் விண்ணப்பத்தின் முதற் பிரமாணத்தை மிக அழகாகக் கூறியிருக்கிறார். “கடவுளிடம் பொய்சொல்லாதே” என்றார். எவை யெவைக்காக நாம் கட்டாயம் விண்ணப்பிக்கவேண்டுமென்று உணருகிறோமோ, அவற்றை நாம் பரவசமூட்டும் வகையில், அதற்கென்று ஒரு பரிபாஷையை அமைத்துக் கொண்டு, மீண்டும் மீண்டும் கிளிப்பிள்ளைப் பாடமாய் ஒப்புவிப்பது சகஜமான காரியமாகிவிட்டது. விண்ணப்ப சிவியத்துக்கு ஏற்படும் முதற் பெருஞ்சோதனை, இந்தச் சகஜமான பரிபாஷையை உபயோகித்தலாகும். இப்படிப் பழக்கமான பாடத்தை ஒப்புவித்தபின், திடீரென நமது வேண்டுதல் கைகூடிவரும்போது, வேண்டிக்கொண்டவரே முதலில் ஆச்சரியப்படுவார் என்பது சிலவேளைகளில் உண்மையாயிருக்கிறது. ஒரு குறிப்பிட்ட தீய பழக்கத்தை விட்டுவிடவேண்டுமென்று சிந்தனையோ வாஞ்சையோ கிஞ்சித்துமில்லாமலே, அப் பழக்கத்தை விட்டுவிடவேண்டுமென்று நாம் செயிக்கக்கூடும். நமக்கிருந்தால் நலமே என்று, உண்மையாக ஒருவிதமான வாஞ்சையுமில்லாமல் சில நல்ல குணங்களுக்காக, நாம் செயிக்கலாம். நாம் சிவிக்கிற சிவியத்தில் பரம திருப்தியுடனிருந்து கொண்டு, வாழ்க்கையில் எவ்விதமான மாறுதலுக்கும் மறுப்பும் எதிர்ப்பும் காட்டிக்கொண்டு, அதேசமயம் மாற்றப்பட்ட புது மனிதராக, இலட்சிப் புருஷராக்கப்படவேண்டுமென்று நாம் செயிக்கலாம்.

## விண்ணப்ப சிவியத்தின் பெரிய ஆபத்து

உண்மைக்கு மாறுன, உண்மைக்கு வெகுதூரமான வெறும் உதட்டசைப்பு; கிளிப்பிள்ளைப் பாட ஒப்புவிப்பு; பக்திப் பரவச பாணியிலே பழகிப்போன பாஷை; இவைதாம் பாங்காவ விண்ணப்ப சிவியத்தின்

பரம வைரிகள். நல்லவைகளைக் கேட்கிறோம். ஆனால் அவறைப் பெறவேண்டு மெற்ற விருப்பம் இல்லை. இந்த இடத்தில் கடவுள் முன்னிலையில் நாம் பொய்யர்களாய் நிற்கிறோம். இதுவே விண்ணப்ப சீவியத்தின் பெரிய ஆபத்து. நாம் முற்றுக விரும்பாதவைகளுக்காக முழு மனதோடு செயிக்க முடியாது. ஒரு விஷயத்தை நமது அறிவு விரும்பலாம். அதே விஷயத்தை நமது இதயம் விரும்பாமலிருக்கலாம். அப்படியானால் நாம் செய்யக் கூடிய முதற் காரியம், அதற்காகச் செயிக்காமல் இருப்பதுதான். அதற்கெனச் செயிப்பது கேர்மையற்ற செயலாகும். ஆதலால் அந்த நல்ல வாஞ்சை எங்கள் இதயத்தில் இல்லையே என்பதைக் கடவுள் முன்னிலையில் ஒப்புக்கொண்டு, அறிக்கை செய்து விட்டு, அந்த நல்ல வாஞ்சையை எமது இதயத்தில் வித்திட்டு வளர்த்துவிட பரிசுத்த தேற்றாவாளனின் உதவியைத் தரும்படி விண்ணப்பிக்கலாம். உள்ளதை உள்ளபடி எண்ணிப்பார்க்குங் தன்மை, எமது விண்ணப்பங்களில் இருக்கவேண்டும். உள்ளத்தில், உண்மையை எப்பொழுதும் இருத்தி வைத் திருக்கவேண்டும். அப்போதுதான் நாம் கடவுளோடு உண்மையுள்ளவர்களாயிருக்க முடியும். உள்ளரந்தரங்கங்களை ஊடுருவிப் பார்க்கிறவர் கடவுள். உதட்டசைப் பினால், ஷறிப்போன பக்திப் பாவையினால், எடுபடுகிற வரல்லர் கடவுள். நாம் விரும்பாத ஆசீர்வாதங்களை நாம் கேட்கும்போது, இருதயத்தின் அந்தரங்கங்களை ஆராய்க் கறியும் கடவுள் நமது திருகுதாளத்தை இலகுவில் கண்டு நகைப்பார்.

விண்ணப்பத்தின் இரண்டாவது பிரமாணம், முதற் பிரமாணத்தினடியாகப் பிறக்கும் ஒன்றாகும். அதாவது, நமது விண்ணப்பங்களில் ஒரு குறிப்பான, தெளிவான, உறுதியான, சிச்சயத்தன்மை கரணப்படவேண்டும். நாம் கேடுகெட்ட பாவிகளாய் இருக்கிறோம். ஆகையினால்

கடவுள் எம்மை மன்னிக்க வேண்டுமெனக் கோரினால்  
 போதாது. அவ்வளவுதான் வேண்டியதென்றால், அதை  
 விடச் சுலபமான, சௌகரியமான வேறெதுவுமில்லை  
 என்றுகிளிடும். அப்படியல்லாது, நமது பாவங்களைப் பெயர்  
 சொல்லிக் குறிப்பிட்டு, சுட்டிக் காட்டி, அவைகளுக்காக  
 மனம் வருந்துவதோடு மன்னிப்பும் கோரவேண்டும்.  
 ஏதோ பொதுப்படையாகக் கடவுளுடைய ஈவுகளுக்காகக்  
 கூடிச் சேர்த்து, ஒரு கும்பிடு போட்டுவிட்டால்  
 போதாது. எந்தெந்த நன்மைக்காக நாம் நன்றி கூறு  
 கிறோம், தோத்திரிக்கிறோம் என்று அவற்றைப் பெயர்  
 பெயராக அழைத்து, எண்ணி அவர் முன் நிறுத்தி,  
 தோத்திரஞ் செலுத்தவேண்டும். பொதுவாக எம்மை  
 நல்லவர்களாக்குமாறு வேண்டிப் பயனில்லை. எங்கெங்கே  
 எம்மில் குறைகள் காணப்படுகின்றன ; எந்தெந்த அளவுக்கு அந்தக் குறைகள் அகற்றப்படவேண்டும்; அந்தக்  
 குறைகளின் இடத்தில் எந்த விறைவுகளை நாம் எதிர்  
 பார்க்கிறோம் என்று திட்ட. வட்டமாக, நிச்சயமாகக்  
 கேட்கவேண்டும். விண்ணப்ப சிறியத்தின் மிகச் சிக்க  
 லான கட்டம் இது. நம்மை நாமே உண்மையாக  
 உணர்ந் தறிந்துகொள்ளாது, உண்மையான செபம் செய்ய  
 முடியாது. நம்மை நாம் ஆராய்வது ஒரு மிகக் கடினமான காரியம். தொடங்கினால் முடிவு காணபது கஷ்டமே. அதுவுமல்லாமல் நாம் வெட்கித் தலைகுனியவேண்டிய காரியங்கள் எத்தனையோ எம்முள் இருக்கும். அதனால் இதனை எல்லோருமே விரும்புவதில்லை.

## விண்ணப்பமும் ஆராய்ந்து பார்த்தலும்

தம்மைத் தாமே முன் நிறுத்திப் பார்ப்பதை விட்டு  
 விட்டு, நம்மில் அநேகர் ஒடி ஒளிந்து கொள்ளவே விரும்புகிறோம். தனிப்பட்ட முறையில் தனக்குள் தான் அந்தரங்கமாய் ஆராய்வதிலிருந்தே தப்பி ஓடும் மனிதன்,

கடவுளையும் முன் வைத்துக்கொண்டு இந்த ஆராய்ச்சியில் புகுவதை விரும்புவானு? சிலரே விரும்பிஅதில் ஈடுபடுவர். இன்னும் மிகச் சிலரே தம்மை இந்தக் கட்டுப்பாட்டிற்கு உட்படுத்த விரும்புவர். அப்படிக் கட்டுப் படுத்திக் கடவுளையும் முன் நிறுத்தி ஆராய்ந்து பார்த்து, அறிக்கை செய்பவர் மிக மிகச் சிலரே. ஆகையாற்றுன் நம் முடைய செபங்கள் செபங்களாயிருப்பதில்லை. கடவுள் முன்னிலையில் நம்மை நாம் ஆராய்தல் செபத்தின் அடிப்படையிலோன்றுகும். விண்ணப்பமும், ஆராய்ந்து பார்த்தலும் இனை பிரியா விஷயங்கள்.

எற்கனவே “இந்த விஷயத்தை இக் கட்டத்தில் விட்டுவிட முடியாது” என்று சொன்னேன். இன்ன முந்தான் விட்டுவிடமுடியாது. சர்ச்சையைக் தொடர்ந்து நடத்துமுகமாக, சம்பிரதாயத்திற்காக, கடவுள் நல்லவர், நேச பிதா என்று பூரணமாக விசுவாசிக்கிறீர்கள் என்று வைத்துக் கொள்வோம்; உள்ளுண்மையோடுதான் விண்ணப்பஞ் செய்கின்றோம் என்றும் வைத்துக்கொள்வோம்; கடவுள் முன்னிலையில் உண்மையாகவே எமது அந்தரங்க வாழ்க்கையை ஆராயக் கூடிய பக்குவமும் திடக்கட்டுப் பாடும் இருக்கிறதாகவும் வைத்துக்கொள்வோம்; எமது விண்ணப்பங்களிலே பூசி மெழுகும் பேச்சில்லாமல், தெட்டத் தெளிவான உறுதி விலையும் குறிப்பிட்ட தன்மையும் இருக்கிறதாகவும் வைத்துக்கொள்வோம்; அப்படியெல்லாமிருந்தாலும், கேட்பதெல்லாம் கிட்டிவிடுமா என்ன? இல்லை இல்லை. விண்ணப்பத்தை ஆண்டு நடத்தும் இன்னும் சில பிரமாணங்கள் உள் என்பதை நாம் எப்போதும் ஞாபகத்தில் வைத்திருக்க வேண்டும்.

## மஹர்க்குலம் என்பது கடவுளின் குடும்பம்

இவ்வுலக வாழ்க்கையோடு நாம் ஒன்றிப்போயிருக்கிறோம் என்பதை மறுக்கவும் முடியாது; மறக்கவும் முடியாது. நாங்கள் தனிப்பட்ட, ஒதுக்கப்பட்ட,

துண்டிக்கப்பட்ட, பிரிக்கப்பட்ட சின்னங்கள்ல; நாம் விரும்பினாலும் விரும்பாவிட்டாலும் நாம் ஒவ்வொரு வரும் ஒரு சற்றம், இனம், சமுதாயம், சமூகம் எனும் நிறுவனங்களைச் சேர்ந்தவர்கள். நாம் செய்யும் எதுவும் மற்றவர்களைப் பாதிக்கிறது. ஆதலால் கடவுள் எவ்வளவுக் கும் தனிப்பட்ட ஒரு விருப்பத்தைத் தயக்கம், தடங்க சின்றி வழங்க முடியாது என்பது வெள்ளிடைமலை. ஆகவே நம்முடைய தனிப்பட்ட விருப்பம், அபிலாகை, கடவுளால் நிறைவேற்றப்படும் போது, எங்கேயோ அது இன்னொருவளைப் பாதிக்கும். நாம் விரும்புவது நமக்கருளப்படும்போது, எங்கேயோ வேறொருவனிட மிருந்து எதுவோ பிடிக்கப்படுவதாய்மையக்கூடும். அநேகமாக நாம் செயிக்கும்போது, உலகத்தில் நம்மை விட்டால் யாருமில்லை; நாம் ஒருந்தர்தான் இந்தப் பூமண்டலத்தில் நடு மைய மென்றும், நமக்கு வேண்டிய சொந்த நன்மைகள் ஒழுங்கு செய்யப்பட்டு அளிக்கப்படா விட்டால் இந்த உலகமே ஒழிந்து விடும்; எல்லாமே அழிந்துவிடும் என்ற தோரணையிலுந்தான் விண்ணப்பிக்கிறோம். மற்ற வர்கள் நல்லை மறந்து, மற்றவர்கள் பாதிக்கப்படுவார்களே என்பதை மறந்து, எமதிஷ்டங்கள் மட்டும் நிறைவேற வேண்டும் என்று விரும்பும் எந்த விண்ணப்பமும் எக்காலத்திலும் நிறைவேற்றப்பட முடியாது. மனுக்குமீண்டும் கடவுளின் குடும்பம், அதிலே, கொடுக்காவிட்டால் அழுவேன் என்று மிரட்டுவதால் பயனில்லை. கேட்டதெல்லாம் பெறும் செல்லக் குழந்தைகளுக்குக் கடவுளுடைய குடும்பத்தில் இடமில்லை.

எவரோவருக்கு எது முக்கியம், அவசியம், தேவை என்பது கடவுளுக்கு நன்றாகத் தெரியும் என்பதை எப்போதும் நாம் ஞாபகத்திலிருந்துவைக்கவேண்டும். அநேகமாக நம்முடைய அறியாமையால், நமக்கு அனர்த்தமும் நாசமும் விளைவிக்கும் காரியங்களை நாம் கேட்டுவிடுகிறோம்.

கேட்கிற பிரகாரம் அருளப்பட்டால், சிச்சயம் கேட்டே நமக் குண்டாகும். நாம் வெறுமனே மானிடராய் இருப்பதால் வருங்காலத்தை நாமறியோம். இப்போதைய தேவையை மட்டுமே நாமறிவோம். அதன் பிரகாரம் கேட்கிறோம். இன்றைக்கு நன்மையாயிருப்பது நாளைக்குத் தீவையாயிருக்கலாம். நாளைய விதயத்தை அவர் ஒருவரே அறிவார். நாளைக்கென்பதை விட்டு, அடுத்த நிமித்தத்தில் என்ன நடக்குமென்று நாமறியோம். அவர் அறிவார். படக் காட்சிக்கு இடைக்கட்டத்திலே வந்தவர்களைப் போலவே நாமிருக்கிறோம். முன் நடந்ததை நாமறியோம். பின் வரப்போவதை நாமறியோம். கண்முன்னே நிகழ்ந்து கொண்டிருப்பதுங்கூட முன்னும் பின்னும் தெரியாததால், ஒரே மர்மமாகவே இருக்கிறது. எக்காலத்தையும் அறிந்தவர் அவர் ஒருவரே. ஆதலால் நமக்கெது நல்லது என்று அவர் ஒருவருக்கே தெரியும். விசேஷ கால அறிவின் நிமித்தம் அவர் மட்டுமே நாம் இன்று கேட்ப வைகளைக் கொடாமல், நமக்கு என்றும் நன்மை புரியலாம். தமது பிள்ளைகள் கேட்பதை உடனுக்குடன் கொடாம அலும், ஏன் மறுத்துங்கூட, நன்மையே செய்வலாம் என்பதில் புதிர் ஒன்றுமில்லை; மர்மமுமில்லை. நமது பிள்ளைகளுடன் இதே கொள்கையை நாம் அனுஷ்டிக்கும்போது நமக்கு நன்றாய் விளங்குகிறது. ஆனால் கடவுள் நம்மோடு அதே கொள்கையை அனுஷ்டிக்கும்போது மட்டும் எமக்கு விளங்குவதில்லை. நியாயமில்லை என்று முகத்தைச் சுனிக்க வேண்டிய அவசியமில்லை.

## கடவுள் அளிக்கும் முன்று உத்தரங்கள்

உதாரணமாக, ஒரு பிள்ளை ஒன்றைக் கேட்கிறது. அந்தப் பிள்ளையின் ஆளுந்தமே எமது இன்பம். இருந்தும் கேட்பது கிடைத்துவிட்டால், பிள்ளைக்குத் துன்பம் என்று நாமறிவோம். துன்பம் மட்டுமல்ல, ஆபத்தாயும் அனர்த்தமாயும் முடியும் என்று நாம் நன்கறிவோம். ba 13

அதைப் போலத்தான் கடவுளைப் பொறுந்தவரையிலும்  
 வாழ்க்கையின் இளம் பராயத்தில் நாம் கேட்ட சில  
 நண்மைகளைப் பெற்றிருந்தால், விருத்தாப்பியத்தில்  
 அவற்றை அனுபவித்ததற்காகக் கண்ணீர் விடவேண்டு  
 மென்பதை, விருத்தாப்பியம் வந்தடைந்த பின்னர்தான்  
 உணரவேண்டுமா? எவ்வளவோ முன்னரே அறித்திருக்கிறோம்.  
 “நல்லவேளை நான் நினைத்தபிரகாரம், நான்  
 விரும்பியபிரகாரம் நடக்கவில்லை. நடந்திருந்தால் நான்  
 இன்று இப்படி இருக்கமாட்டேன்” என்று வாய்விட்டுச்  
 சொல்லியவர்கள், அனந்தம். ஆதலால் கேட்ட கேட்ட  
 வாறு கட்டாயம் கிட்டியேயாக வேண்டும் என்ற நியதி  
 யில்லை. வயது சென்ற பின்னர்தான் இந்த அனுபவம்  
 ஏற்பட்டாகவேண்டுமென்பதில்லை. உண்மையைச் சொல்லப்  
 போனால், கேட்கப்படாத விண்ணப்பம் எதுவுமில்லை  
 என்றுதான் சொல்ல வேண்டும். நம்முடைய விண்ணப்ப  
 பங்களுக்குக் கடவுள் மூன்று உத்தரங்கள் கொடுப்பதாக  
 அறிஞர்கள் சொல்லுகிறார்கள். அதாவது : சில வேளைகளில் “இல்லை” என்கிறார். மற்றுஞ் சில வேளைகளில் “காத்திரு” என்கிறார். எம்முடைய இக அனுபவத்திலிருந்து கணக்கிட்டுப் பார்த்தாலே எல்லா வேண்டுதல்களுக்கும் “ஆம்” என்று சொல்லியிருந்தால் எவ்வளவு வியர்த்தமாய் இருந்திருக்கும் என்பதை நாம் நன்குணர்வோம். ஆதலால் சில பல சமயங்களில் நாம் கேட்பதைக் கடவுள் மறுப்பதும் நமது நலனுக்கே என்பதை நாள்டைவில் நாமறிந்திருப்போம். கடைசியாகக் கணக்குப் பார்க்கும் சமயத்தில், பதில் தரப்படாத விண்ணப்பமேயில்லை என்பது கண்கடு. எமது அறிவின்மையால் இன்றே கிடைத்துவிட்டாலோ என்று நாம் அநேகந்தரம் விரும்பியிருக்கலாம். ஆயினும் கடவுளுடைய அநாதிகிரணயத்தினாலும் ஞானத்தினாலும் அவர்தநத உடன்பதில் அன்றே நமக்குத் தெரிந்திருக்காமலிருக்கலாம். பின்னர் நாம் உணர்ந்திருக்கக் கூடும். நாம் முன்னறியா

விட்டாலோ அல்லது பின் அறிந்தாலோ, அவர் உடன் தந்த பதில் நம்மீது அவர் கொண்ட அன்பின் நிமித்தமும் நம்மைவிட அவர் நம்மை அறிவார் என்பதிலேயுந்தான் தங்கியிருக்கிறது.

**விண்ணப்பம்** சம்பந்தமாக இன்னுமொரு தனிர்க்க முடியாத பிரமாணமுண்டு : நம்மால் செய்யக்கூடிய எதையும் கடவுள் நமக்காகச் செய்யமாட்டார் என்பதே அது. செபசீவியம், தொல்லை, சங்கடம், கடமை ஆகிய வற்றிலிருந்து தப்பித்துக் கொள்ளும் புறவாசலன்று. விண்ணப்ப சீவியம், எமக்கெலை உள்ள பொறுப்புணர்ச்சி, சரீரப் பிரயாசம் இவைகளினின்றும் தப்பியோடும் இரகசிய வழியன்று. இதே விஷயத்தை இன்னொரு கோணத்தி விருந்து நோக்குவோம். விண்ணப்பஞ் செய்த வேளை தொடக்கம், அதில் எதை மனதார விரும்புகிறோமோ, அதனை திர்சனமாக்கக் கருமத்தில் ஈடுபட்டாக வேண்டும். விண்ணப்பம் என்பது கடவுளுடைய கிருபையோடு கூடிய எமது முயற்சியே. நாம் எவ்வளவு மேலாகப் பாடுபடுகிறோமோ அதே அளவுக்குக் கடவுளும் தமது பதிலைத் தருவார்.

## பரிசையும் மரணக்கனும்

ஒரு பரிசைக்குத் தோன்றலேண்டிய மாணுக்கன் தான் படித்து முடிக்கவேண்டிய பாடத்தில் மிகக் குறை வாகலோ ஒன்றுமே படியாமலோ இருந்திருக்கிறுன் என்று வைத்துக் கொள்ளுவோம்; காலத்தை வீணுக்கு கிருன் அல்லது செய்ய வேண்டியவைகள் இருக்க, வேண்டாதவைகளில் காலத்தைப் பாழாக்கிவிட்டான் என்று வைத்துக்கொள்வோம்; அல்லது, அவனுக்கு நல்லவை என்று தெரிந்தவற்றில் அவன் காலத்தைச் செலவிட்டான்; ஆனால் பரிசையைப் பொறுத்த மட்டில்

பிரயோசனமற்றவைகளில் காலத்தைக் கழித்தான் என்று வைத்துக்கொள்வோம். இவன் பரீட்சையன்று காலையிலே மண்டபத்துக்குச் சென்று, கேள்விப் பத்திரத்தை எடுத்துப் பார்க்கும் பொழுது கேள்விகளுக்குப் பதில் தனக்குத் தெரியாது என்றுணர்கிறார்கள். இந்தக் கட்டத்திலே அவன் சிரந்தாழ்த்தி மிக்க பயபக்தியாகப் பிராத்தனை பண்ணுகிறார்கள். “கடவுளே! இந்தச் சோதனையில் நான் சித்திபெற உதவும்.” இது உண்மையான செபமல்ல. இந்தச் செபத்திற்குப் பதிலளிக்கப்படுமேயானால் சோமபேறித்தனத்திற்கும், செய்யவேண்டியதை விடுத்து அடாதவை செய்வதற்கும் நன்மதிப்பளிப்பதாகவே முடியும். ஆனால் இதே மாணுக்கள் உண்மையிலேயே பாடுபட்டு, கண்ணிழித்துப் படித்திருந்தான் என்று வைத்துக்கொள்வோம்; அதே சமயம் அவன் சபல் புத்தி படைத்த, தன்னம்பிக்கையில்லாத ஒருவன் என்றும் வைத்துக்கொள்வோம்; பாடங்கள் தெரிந்திருந்தாலும் பரீட்சைக்குப் பயந்தாங்கொள்ளி என்று வைத்துக்கொள்வோம். இவனும் சிரந்தாழ்த்தி “கடவுளே! எவ்வளவு கஷ்டப் பட்டு நரன் படித்தேன் என்பதை நீரறிவீர் அற்பவிஷயங்களுக்கும் நான் எவ்வளவு கலவரப்பட்டுப் போகிறவன் என்பது உமக்குத் தெரியும் சுவாமி. என்னைச் சாந்தப்படுத்தும்; என்னைத் திடப்படுத்தும் சுவாமி. நான் படித்த படிப்புக்கு பங்கமில்லாமல் விடை பகரவும், நான் இவ்வளவுகாலமாக ஈடுபட்டிருந்தவேலைக்குக் குந்தகம் விளைவிக்காமலிருக்கவும் உதவும் சுவாமி” என்று பிரார்த்திக்கிறார்கள். இந்தச் செபம் உண்மையான, மனப் பணிவுடன் கூடிய, நம்பிக்கையுடன் செய்யப்படுமேயானால் விச்சயம் கேட்கப்பட வேண்டும்; கேட்கப்படும். ஆகவே உண்மையான விண்ணப்பத்தில் மனிதனுடைய விச்சயமான முயற்சிக்குத் தெய்வீக கிருபையும் சேர்ந்து ஒத்தாசை அளிக்கிறது.

## நெருப்போடு விளையாட்டு

ஒரு சோதனையினின்று விடுதலையடையவேண்டுமென்று ஒருபுறம் விண்ணப்பித்துக் கொண்டு, அதே சமயம் அச்சோதனையோடு தொடர்பும் கொண்டிருந்தால் நெருப்போடு விளையாடுவதாகத்தான் முடியும். இந்த விலையில் எக்காலமும் அந்தச் சோதனையில் கவர்ச்சி மேலோங்கியே இற்கும். இப்படி இருமனதான விண்ணப்பமும் வீண். அஞ்ஞானி மெய்யறிவு பெறவேண்டும், சுவிசேஷம் பிரபல்யமடைய வேண்டுமென்று செபம் செய்துவிட்டு, சுவிசேஷ ஊழியத்துக்கு ஐம்பதுசதம் கொடுக்க மறுக்கும்போது, அந்த விண்ணப்பம் வீணைகிறது. துக்கப்படுகிறவர்கள் ஆறுதல் பெறவேண்டும் என்றெல்லாம் செபித்துவிட்டு, அது வீட்டியமாக நாமேதும் செய்யத் தயாராய் இல்லாவிட்டால், அந்தச் செபம் வீண். குடும்பத்தின் சேமத்திற்காகவும் பிள்ளை குட்டிகளின் நலனுக்காகவும் செபித்துவிட்டு, தொடர்ந்து தன்னலவாதியாய் ஒருவன் சீவித்து வரும்போது அந்தச் செபமும் வீண். சுகவீணமானவுடன் வைத்தியளைக் காண்கிறோம். அவர் மருந்துக் கலவை, பத்தியம், தேகாப்பியாசம் இன்னும் பல முறைகளைக் கையாளச் சொல்லலாம். நாமும் ஒருமனதாக முயன்று அவர் சொற்படி நடக்க விருப்பமில்லாவிடின், அவரைச் சென்று காணுமலே இருந்திருக்கலாம். வைத்தியரின் அறிவும் நம்முடைய தீற்ப்படிவுள்ள முயற்சியும் சுயகட்டுப்பாடுஞ் சேர்ந்து ஒத்துழைத்துத்தான் குணத்தைத் தருகின்றன. விண்ணப்ப சீவியத்திலும் இப்படித்தான். நாம் முயன்று செய்ய வேண்டியதை விடுத்து, கடவுளைப் பிரார்த்தனையினால் நிர்ப்பங்கித்து அவரைக் கொண்டு அதைச் செய்வதானால் செபம் ஆசிர்வாதமாய் இருப்பதற்குப் பதிலாக, பெருந்திமையாய் இருக்கும். கடவுள் நமக்காகக் காரியத்தைச் செய்யமாட்டார்; நாம் அந்தக் காரியத்தைச் செய்து

முடிக்க உதவுவார். கடவுள் எசக்கியேலூப் பார்த்து, “மனுபுத்திரனே உன் காலுண்றி நில்! உன்னுடனே பேசுவேன்” (எசேக்கியே : 2:1) என்றார். ஆக்மாவிலும் அறிவிலும், சரீரத்திலும் காரியத்திலீடுபட ஆயத்தமாய் துடித்துக் கொண்டிருப்பவனுடைய விண்ணப்பத்திற்குக் கடவுள் பதிலளிப்பார். சாய்மான் நாற்காலியில் சரிந்து, சோம்பேறியாய்க் கிடப்பவனுடைய விண்ணப்பத்திற்குப் பதில் வராது. கடவுளுடைய ஒத்தாசையுடன் நாம் முயன்று, நமது விண்ணப்பங்களை சிதர்சனமாக்க ஆயத்தமாயிருந்தால், நமது விண்ணப்பங்களில் அனேகமானவை களுக்கு நாம் பதில் பெற்றிருப்போம்.

## இயற்கை நியதிகளும் செபத்தின் இடமும்

நாம் எப்பொழுதும் ஞாபகத்தில் வைத்திருக்க வேண்டிய இன்னொரு விண்ணப்பப் பிரமாண மிருக்கிறது. நமது அன்றை வாழ்க்கையை ஆண்டு வருகிற சில இயற்கை நியதிகளின் வட்டத்துக்குள்தான் செபமும் சுழலும் என்பதை மறக்கலாகாது. அவசியம் அப்படித் தானிருக்கவேண்டு மென்பதை ஆழந்து சிந்தித்தால் அறி வோம். இந்த உலகத்தின் ஒரு தன்மை, அதன் யதார்த்தம். இந்த உலகின் இயற்கை நியதிகள் திடீரென்று நிறுத்தப்பட்டுவிட்டால் ஒழுங்குக்குப் பதிலாகப் பாழ் விலைதான் தாண்டவமாடும். வியுயார்க் நகரத்திலே இருக்கும் வானளாவிய ஒரு கட்டிடத்தின் நாற்பதாவது மாடியிலிருந்து ஒருவன் தெரியாமல் தவறி விழுந்துவிட்டான் என்று வைத்துக்கொள்வோம். அவன் நல்ல பயபக்தியுள்ளவன். செபத்தின் வல்லமையில் அசைக்க முடியாத பற்றுள்ளவன். இருபதாவது மாடியைக் கடந்து விழுந்துகொண்டிருக்கையில் “அப்பனே நான் விழுந்து கொண்டு போவதிலிருந்து விடுவியும்” என அவன் செபிக்கின்றுன் என வைத்துக்கொள்வோம். இந்தச்

செபத்திற்குப் பதிலே கிடையாது. எனெனில் அவன் மண்ணுலக ஈர்ப்புச் சக்தியின் பிடியிலிருக்கிறார்கள். இவனுக்காக இந்த இயற்கை ஈர்ப்புச் சக்தியை சிறுத்தி வைத்தால், அவன் மட்டுமல்ல, அண்டசராசரமே அழிந்தொழியும்.

இதில் ஒரு முக்கிய பாடம் இருக்கிறது. ஒரு குறிப் பிட்ட சந்தர்ப்பத்திலிருந்து விடுதலையைப் பெற்றுத்தரவின்னைப்பம் வாக்குக் கொடாது; அப்படிச் செய்யவும் முயலாது. ஆனால் அந்தச் சந்தர்ப்பத்தைச் சமாளிக்க அல்லது அதை எதிர்க்கப்போதிய வல்லமையையும் பொறுத்தமையையும், விண்ணப்ப சீவியம் தரும். கடவுளுக்குச் சித்தமானால் சிலுவையினின்றும் விடுவிக்கும்படி ஜெத்சமனே தோட்டத்தில் இயேசு கேட்டு நின்றார். அவர் சிலுவையினின்று விடுவிக்கப்பட வில்லை. இருந்தும் சிலுவையின் அகோரத்தைச் சமாளிக்கப் போதிய வல்லமை கொடுக்கப்பட்டார்.

எளிதில் விளங்கக் கூடிய ஓர் உதாரணத்தை எடுத்துக்கொள்வோம். பின்னோகள் வீட்டைவிட்டுப் புறப்படும் போது, மழைத் தண்ணீரில் மாட்டிக்கொள்ளாமல், நாள் நன்றாயிருக்கவேண்டு மென்று மனதிலே பிரார்த்தித்துக்கொள்ளுகிறோம். இது மிகத் தப்பான விண்ணப்பம். ஒரு நாளின் தன்மை, ஆகாய மண்டலத்திலுள்ள கற்றுடலைப் பொறுத்திருக்கிறது; விண்ணப்பத்தில்ல. அதுவுமல்லாமல் அதே சமயம் வாடி உலர்ந்துபோயிருக்கிற தோட்டத்திற்கு, வானம் உதவி புரியவேண்டுமென்று கமக்காரன் செபித்துக்கொண்டிருக்கக் கூடும். மழையோவையிலோ சூருவனியோ ‘கடவுள் தந்த நாளைச் சந்தோஷமாகச் செலவிட உதவவேண்டும் என்று விண்ணப்பிக்கிறதுதான் சரியான விண்ணப்பம்.

பொதுவாக எல்லாரும், விண்ணப்பம் என்பது ஏதோ ஒரு சந்தர்ப்பத்திலிருந்து தப்பி, கழுவி, விலகி ஒட ஒரு வழி யென்றே கருதி வருகிறார்கள். இது பெரும் பிழை. செபம் செய்தல், தலையைக் காப்பாற்றத் தப்பி ஒடுதல்ல; எதிர்த்துப் போராடி வெல்லுதலே விண்ணப்பம். வாழ்க்கையின் சட்டங்கள், சியதிகள், பிரமாணங்கள் நமக்காகப் பிரார்த்தனையின் சிமித்தம் தளர்த்தப்பட மாட்டா. ஆனால் செபத்தின்மூலம் வாழ்வின் எந்த இக்கட்டையும் நேரெதிர்த்து வெல்ல வலுவும் உறுதியும் பொறுமையும் பெறுகிறோம். விண்ணப்பத்தின் பிரமாணங்கள் சிலவற்றை இதுவரையும் கவனித்தோம். இனி வெவ்வேறு வகைப்பட்ட விண்ணப்பங்களைப் பற்றிச் சற்று ஆராய்வோம்.

## ஒரு விண்ணப்பத்தின் ஐந்து பாகங்கள்

ஒரு விண்ணப்பத்தில் ஐம்பெரும் முக்கிய பாகங்களுள். முதலாவது வேண்டுதல். அதாவது அழைத்தல் அல்லது வரவேற்றல். ஆனால் அந்த அழைத்தலைப்பற்றி நாம் எச்சரிக்கையாயிருக்கவேண்டும். அழைத்தல் எனும்போது, கடவுளையும் எம்மோடு நாம் செபஞ் செய்யும் இடத்தில் இருக்கும்படியாக அழைத்தல் அல்ல “கடவுள் எங்கும், எப்பொழுதமிருக்கிறார். கடவுள் எம் மோடு இருக்கிறார். அவர் ஏற்கனவே இருக்கிறார். இதை நாங்கள் அறியாதிருக்கோமே சுவாமி; நாங்கள் அதை உணர்ப்பன்னும். உம்முடைய திருமுகப் பிரசன்னத்தி லிருக்கிறோம் என்பதை உணர்ப்பன்னும்” என்று கேட்டுக்கொள்ளுதல் தான் அழைத்தல். நாம் அவரை உபசரித்து எம்மைச் சந்தித்து விட்டுப் போகச் சொல்ல கடவுள் தூரத்திலிருந்து வரும் பிரயாணியல்லர். “நம் முடைய மூச்சைவிட நெருங்கினவராயும், நம்முடைய கைகளைவிடச் சமீபத்திலும் இருக்கிறவர் கடவுள்.” என்

ரூர் கவிச் சக்கரவர்த்தி டெனிசன். சுவிசேஷத்தில் எழுதப்படாத கர்ண பரம்பரைக் கதையொன்றுண்டு. அதன் வாசகம் இயேசுவின் வார்த்தைகள் என்று ஐதிகம். அழகான பேச்சு. “எங்கே இரண்டுபேர் இருக்கிறார்களோ அவர்களோடு கடவுள் இல்லாமலில்லை. எங்கே ஒருவன் மட்டுமே இருக்கிறானே அங்கே அவனேடு நானிருக்கிறேன். கல்லீப் புரட்டிப்பார். என்னைக் காண்பாய். மரத்தைப் பிளக்கு பார். அங்கேயும் நானிருப்பேன்.” மேஸ்திரி கல் பிடித்துக் கட்டிடம் கட்டும் போதும், தச்சன் மர வேலை செய்யும்போதும் இயேசு அங்கே இருக்கிறார். வேண்டுதல் வேளையில் கடவுள் இங்கே என்னேடுருக்கிறார் என்று ஞாபகமூட்டிக் கொள்ளுகிறோம்.

விண்ணப்பத்தின் இரண்டாவது பாகம் பாவ அறிக்கை. இதிலே எமது பாவங்கள் ஏழைகள் யாவற்றையும் கடவுளிடம் கூறுகிறோம். அவைகளுக்காக நாம் உள்ளூர் வருந்துகிறோம் என்று சொல்லுகிறோம். அவைகளுக்காக நாம் அவரிடம் மன்னிப்புக் கோருகிறோம். பாவ அறிக்கையில் இரண்டு காரியங்கள் அவசியம். இவ்விரண்டும் இணைபிரியாதவை. ஒன்று சொந்தச் சீவியத்தை ஆராய்தல்; இரண்டு, ஒனிவு மறைவில்லாமல் உள்ளதை உள்ள படி உண்மை மனதோடு ஒப்புக்கொண்டு கடவுள் முன்னிலையில் அறிக்கை செய்தல். நம்முடைய காரியங்களை மற்றவர்கள் பார்வையினின்று மறைப்பது ஒரு பக்கமிருக்க நம்மை நாமே ஏமாற்றும் மேலான மட்டமை எம்மெல்லோ ரிடத்துமிருக்கிறது. ஆனால் கடவுள் நமது அந்தரங்கங்களை ஆராய்ந்தறிபவர். தூரத்திலுள்ள நமது எண்ணங்களையும் ஆசைகளையும் அறிபவர். அவரிடமிருந்து எதுவும் மறைக்கப்படவோ பதுக்கப்படவோ முடியாது. “எல்லாம் அவருக்கு ஏற்கனவே தெரியுமானால், அதைத் திருப்பி நான் என் சொல்லவேண்டும்” என நாம் கேட்கலாம்.

“கடவுள் என்னை நேசிக்கிறவர், எல்லாவற்றையும் விட என் பாவங்களை மன்னிக்க மனதுடையவரென்றால், அவரிடம் நான் மன்னிப்புக் கோர வேண்டுவதேன்” என்று கேட்கலாம். நாம் மானிடர். மனுஷிகமாகத் தான் நமக்கு யோசிக்கத் தெரியும். ஆகையால் மனுஷிக முறையில் இதைப்பற்றிச் சிந்தித்துப் பார்க்கவேண்டும். ஒரு பிள்ளை பிழை செய்யும்போது, பெற்றேர் அறிவர். பெற்றேர் பிள்ளையை மன்னிக்கவே மனதார விரும்புவர். தான் செய்த பிழைக்காக, பிள்ளை வருந்துகிறது என் பதையும் பெற்றேர் அறிவர். இருந்தாலும் பெற்றேருக்கும் பிள்ளைக்குமிடையே கண்ணுக்குப் புலனாகாத ஒரு தடுப்புச் சுவர் குறுக்கே நிற்கிறது. பிள்ளை சுயமாக உணர்ந்து மனமுருகி, பெற்றேரன்டை வந்து “என்னை மன்னித்துவிடுங்கள். நான் செய்தது துஷ்டத்தனம்” என்று கூறும் மாத்திரத்தில், அந்தச் சுவர் இடிந்து விடுகிறது. அங்புச் சூரியன் பிரகாசிக்கிறது. இதைப் போலத்தான் எமக்கும் கடவுளுக்குமிடையேயும். “நம் முடைய பாவங்களை நாம் அறிக்கையிட்டால் பாவங்களை நமக்கு மன்னித்து எல்லா அஙியாயத்தையும் நிக்கி, நம்மைச் சுத்திகரிப்பதற்கு அவர் உண்மையும் நீதியும் உள்ளவராயிருக்கிறார்.” (யோவான் 1:9) இன்னும் ஒரு சிறு விஷயம் சேர்த்துக் கொள்ளவேண்டும். திருந்துதல் இல்லாத பாவ அறிக்கை, பார்க்கப் பரிதாபமான முன்டத்துக்குத்தான் சமம். மீண்டும் பாவம் செய்கிறதற்குக் கடவுளின் மன்னிக்கும் அன்பை ஒரு சாட்டாக வைத்துக் கொள்ளக் கூடாது. மாருக, நாம் திருந்தி நல்லவழி நடக்க, அந்த அங்பு மாருத ஓர் அறை கூவலாயிருக் கட்டும். பிள்ளை “நான் வருந்துகிறேன். நல்லவனுய் நடக்க முயல்வேன்” என்கிறான். நாமும் அப்படியே தான் கடவுளிடம் சொல்லவேண்டும்.

விண்ணப்பத்தின் முன்றும் பாகம் நன்றி கூறல். இயற்கையாகவே இதயத்தில் எழும் நன்றி உணர்ச்சிதான் நன்றி கூறலாயமைகின்றது. நன்றி கூறுவதில் முன்று விதம். இபேசுகிறிஸ்துவில், கடவுள் உலகுக்கீந்த நன்மை களிலெல்லாம் நல்லதும் பெரியதுமான ஈவுக்காக நன்றி. வாழ்க்கைப் பாதையில் முக்கியமான காலங்களில் கடவுள் தந்த எத்தனையோ நன்மைகள், வாழ்வின் இன்பமான ஆச்சரியமான எத்தனையோ அதிசயங்கள், அவருடைய எண்ணிலடங்கா கிருபையின் எத்தனங்களுக்காக நன்றி. இன்னுமொருவிதமான மூன்றுவது நன்றி கூறல். அநேக காரிபங்களையும் மனிதரையும் ஏதோ சர்வ சாதாரண மாக இருக்கவேண்டியர்களாகக் கருதி விடுதல், வாழ்க்கையின் பெரிய ஆபத்துக்களிலொன்று. அன்றூட வாழ்க்கையில் எத்தனையோ பேருடைய சீவியம் நம்மோடு ஒன்றுகிக் கலந்து விட்டது; அவர்கள் வாழ்க்கையும் எமது வாழ்க்கையோடு ஒன்றித்து விட்டது. ஆதலால் அவர்களை ஏனோ தானோ என்றோ இருக்கவேண்டியவர்கள் தானே என்றோ கண்மூடித்தனமாயிருக்கலாகாது. எத்தனையோ நன்மைகள், வெகு கிரமமாகத் தினங் தினம் நமக்குக் கிடைத்துவிடுவதால், அதிகமாக அவைகள் கடவுளின் கொடைகள் என்பதை முற்றுகவே மறந்துவிடுகிறோம். ஆனால் அவைகளுக்காகவும் நன்றி கூறியாகவேண்டும்.

நாம் கணக்குக்கெடுத்துக்கொள்ளாத, சர்வ சாதாரணம் என்று கருத்திட்ட காரியங்களையும், மக்களையும் நமது சீவியத்திலிருந்து பிரித்துவைத்து எமது சீவியத்தைத் தனியே பார்த்தால் அவற்றின் அல்லது அவர்களின் முக்கியத்துவம் தெரிய வரும். அவர்கள் இல்லாமல் நமது சீவியம் வெறிச்சென்றிருக்கும். அவைகளுக்காகவும், அவர்களுக்காகவும், ஒவ்வொன்றிற்காகவும் நன்றிகூற ஒரு நாள் முழுவதும் கூடப் போதாது.

## நாம் கடவுளிடம் மனுச்செய்தல்

விண்ணப்பத்தின் அடுத்த பாகம் மன்றுட்டம் இந்தப் பாகத்திலே நமது வாழ்க்கைக்கும் சிவியத்திற்கும் தேவையானவற்றிற்காகக் கடவுளிடம் மனுச் செய்தல் வேண்டும். இந்த மன்றுட்டத்திற்கு அடிப்படையாக இருக்கும் கருத்து, நம் முடிய குறைவும் கடவுளுடைய பூரண விறைவுமே. இந்தப் பாகத்திலும் ஒருவன் தன் சிவியத்தை ஆராய்ந்து எங்கெங்கே குறைவிருக்கிறது, என்ன அளவுக்கு குறைவிருக்கிறது என்று அறிந்துகொண்டால் மட்டுமே, அவன் சரியாக மன்றுடலாம். இம் மன்றுட்டப் பகுதியிற்குன், விண்ணப்பம் உலகின் பெரும் பரிட்சையாயும் உரைகல் லாயும் விளங்குகிறது. மன்றுட்டத்திற்குன் எமது அபிலாஹத்தகளையும், ஆசைகளையும். கனவுகளையும் கடவுளிடம் கொண்டு செல்கிறோம். எதுவும் கடவுளின் காலடி யில் வைக்கப்படும்போதுதான், அதுதன் உண்மையான சயத்தன்மையுடன் துவங்கும். சில வேளைகளில் கடவுளின் சமுகத்திற்கு எதையும் எடுத்துக் கொண்டிருக்கிறோம். எம்மை உறுத்திக் கவலையிலாழ்த்தும் ஒன்று அல்லது எமது உள்ளத்தில் உளைவு தந்துகொண்டிருக்கும் ஓர் ஆசை இவைகளைக் கடவுள் முன் விரிக்கும்போது தான் அது இருக்கவேண்டிய சரியான இடம் எமக்குப் புலனுகிறது. உடனே அவைகள் எவ்வளவு அற்பமானவைகள்; அவைகளில்லாமலே நன்றாக வாழலாம் என்பதை அறிந்து கொள்கிறோம். சில வேளைகளில் கடவுள் முன்னிலையில் வைத்தபின்னர்தான் அட்டா என்ன அபத்தமான வேண்டுகோள்; இதை விரும்பியதே எவ்வளவு பிழை; அதிலும் அதனைக் கேட்டது இன்னும் எவ்வளவு பெரும் பிழை என்ற உணர்கிறோம். எதைப் பற்றியும் “நான் அகற்காக விண்ணப்பிக்கலாமா ?” என்று கேட்டதும், அதன் உண்மையான தன்மை நமக்கு விளங்கும். அப்

படிக் கேட்டுக் கொள்வது, ஒரு நல்ல பரீட்சார்த்த முறை. இன்னுஞ் சில சுந்தரப்பங்களில், ஒரு விஷயத்தைக் கடவுள் முன்னிலையில் கொண்டு வரும்போது, உண்மையிலேயே நாம் அதில் நாட்டங்கொள்வது மிகவுஞ் சரி என்பதும், நமது முயற்சியால் அதைப்பெற்றனுபவிக்கத் துரிதப்படுத்துவது மிகப் பொருத்தமென்பதும் பளிச் சென்று உதிக்கும். மன்றுட்டத்தில் எமது வாழ்க்கைத் தேவைகளைக் கடவுள் முன்னிலையில் பரப்பி விடுகிறோம்.

இங்கும் ஒரு சந்தேகக்கேள்வி எழுப்பலாம். கடவுள் தமது சர்வ ஞானத்தில் எதெது எமக்குத் தேவை என்றறிவார். கடவுள் தமதன்பின் மிகுதியில் கொடுப் பதற்கு எப்போதும் ஆயத்தமாயிருக்கிறார். “அப்படி யானால் நாம் கேட்பானேன்? அவர் கொடுத்தால் கொடுக்கட்டும் என்றிருந்தாலென்ன?“ இதனை நாம் மானிடக் கண்கொண்டு நோக்கவேண்டும். ஒரு குழந்தைக்கு அல்லது வாலிபனுக்கு அல்லது அன்பனுக்கு எதை வழங்குதல் நல்லது என்று நாமறிவோம். தியாகஞ் செய்துங் கூட அதைக் கொடுக்க, நாம் ஆயத்தமாயிருக்கலாம். ஆனால் அது ஏற்றுக்கொள்ளப்படும் என்று அறிய மட்டும், அதை நாம் வழங்க முடியாது; கேட்கப்படும் வரை நாம் கொடுக்க முடியாது; அவர்கள் அதைப் பெற்றுக்கொள்ள ஆசையுடையவர்களாம் இருப்பதாக, அவர்கள் அறிவிக்குமட்டும் நாம் கொடுக்க முடியாது. அப்படியேதான் கடவுளுக்கும் நமக்கும். கடவுளைப் பற்றிய பெரிய அதிசயம் என்னவென்றால், அவர் மனிதனுடைய சம சித்தத்துக்கு மட்டில்லா மதிப்புக் கொடுக்கிறார் என்பதே. அவருடைய ஈவுகளைப் பலாத்காரமாகத் திணிக்கமாட்டார். அந்த ஈவுகளைப் பெற்றுக்கொள்ள ஆயத்தமாயிருக்கிறோம் என்று நாம் அவருக்கு அறிவிக்குமட்டும் காத்திருக்கிறார். ஆகையால் மன்றுட்டத்தில் நமக்கு வேண்டியவைகளைப் பற்றிக்

கடவுளிடம் அதிகம் முறையிடாமல் அவருக்கு இஷ்ட மானவைகளையும் அவருடைய சித்தத்தில் சிறந்தவைகளையும் தரும்படி வேண்டி சிற்போம்.

## உலகின் தேவைகளும் சிருஷ்டகர்த்தங்கள்

நின்னைப்பத்தின் இறுதிப் பாகம் பரிந்து பேசுதல். கடவுளின் ஆசிக்கும் அதரவுக்கும் உலகின் தேவைகளைச் சிருஷ்ட கார்த்தரின் முன்கொண்டு நிறுத்துகிறோம். பல வழிகளில் கடவுளுடைய அசீர்வாதத்தை வேண்டியவர்களை அவர் முன் ஞாபக மூட்டுகின்றோம். குறிப்பாக நமது சுற்றாத்தின் மீது கடவுளின் அசீர்வாதத்தையும் கருணைப் பார்வையையும் கண்காணிப்பையும் நாடுகின்றோம். நமக் கண்பானவர்களைக் கடவுளுடைய வல்லமையான கரங்களில் விட்டுவைக்கும்போது நமக்குப் பெரிய ஆறுதலும் சாங்கியும் ஏற்படுகின்றன.

செபம் செய்வது மிக்க இயற்கையாக எவருக்கும் ஏற்படும் காரியம் என்பதை ஆரம்பத்திலேயே கவனித்தோம். எனவே, மிக இபற்கையாகவும், சிரமமின்றியும் நாம் செபிக்கவேண்டும். செபம் செய்வதற்குக் குறிப் பிட்ட ஆசன முறை என்று ஒன்றில்லை. முழுந்தாற் படியிட்டோ, உட்கார்ந்தோ, சின்றோ, சாய்ந்தோ எப்படியும் செபிக்கலாம். ஆசன விலையைப்பற்றி அக்கறையில்லை. ஒன்று தான் தேவை. எந்த விலையிலிருந்தாலும் அந்த விலையில் நம்முடைய உடம்பைப் பற்றிய அக்கறை மட்டும் இல்லாமலிருக்கவேண்டும். அசெளகரியமாக மடக்கிக் கொண்டிருந்தால், அதனுலேற்படும் வேதனை நாம் செபிப் பதிலிருந்து சிந்தனையை வேறு பக்கம் இழுத்துச் சென்றுவிடும். ஆகையால் எந்த விலை மிக வசதியான விலை என்று கண்டுணர்ந்து கொண்டு, அந்விலையில் அங்கத்தை மறந்து ஆண்டவளைச் செபிக்கவேண்டும்.

இதான் செபத்துக்குரிய பாஸ்வி என்றும் இல்லை. விவிலிய புத்தகத் தொடராயோ செபப் புத்தக வசனங்களாயோ இருக்கவேண்டுமென்றில்லை. நமக்கன் பான சினேகிதனேடு எவ்வளவு இனிமையாக, எளிதாக, இயற்கையாகப் பேசுவோமோ, அப்படி பேச கடவுளோடும் பேசலாம்; பேசுவேண்டும்.

செபம்செய்ய விரும்பிய ஒருவனிறந்தான். ஆனால் அவனுக்குச் செபத்தை ஆரம்பிப்பதெப்படி என்று பெரும் பிரச்சினை. ஞானமுள்ள ஒரு நண்பன் சொன்னுள்: “தனிமையாக உன்னுடைய அறையில் உட்காரு. ஒரு காலியான நாற்காலியை முன்னே வைத்துக்கொள். இயேசு அந்த நாற்காலியில் உட்கார்ந்திருப்பதாகக் கற்பனை பண்ணிக்கொள். அவரோடு உன்னுடைய ஆப்த நண்பனுடன் பேசுவதுபோன்று பேச.” செந்தமிழ், தீந்தமிழ், பெந்தமிழைக் கடவுள் கேடவில்லை. இலக்கண இலக்கிய நடையை அவர் நாடவில்லை. வசனக்கோப்பு கோவை சரியாயிருக்கிறதா என்று அவர் கருதுவதில்லை. நீ அவரோடு சம்பாஷிக்க வேண்டும் என்பதை மட்டுந்தான் விரும்புகிறோர். ஆசன பிலையையோ அறிவு செறிந்த பாஸ்வயையோ அவர் விரும்பவில்லை. அவருடைய முன்னிலையில் நாம் சௌகரியமாகச் சங்கோஜமின்றிச் சாங்கோபாங்கமாய், சினேகிதனைப்போலச் சம்பாஷிக்க வேண்டுமென்றுதான் விரும்புகிறோர்.

## செபத்தைப் பற்றிய முக்கிய குறிப்பு

கடவுள் நம்முடைய நண்பனையைால் செபத்தைப் பற்றி முக்கியமாக நாம் ஞாபகத்தில் இதை கூறுகிறுக்க வேண்டும். அநேகர், தவறான கருத்தின் பிரகாரம், செபத்தைச் சிவியத்தின் சிக்கலான நேரத்திற்கு மட்டுமே வைத்திருக்கிறார்கள். சங்கடங்கள் எதிர்ப்படும்போது, துண்பம், மரணம் வந்தபோது, சுகவீனமேற்படும்போது,

வாழ்க்கை ஆபத்தில் அகப்படும்போது, கவலையும் வேதனையும் வாட்டும்போது, நமக்கு அன்பானவர்களை விட்டுப் பிரிந்து தூரத்திலிருக்கும்போது, செபம் செய்கிறோம். ஆனால், சிவியம் சௌகரியமாய், சர்வ சாதாரணமாய், சுமுகமாகச் சென்றுகொண்டிருக்கும் போது, வாழ்க்கைச் சூரியன் பிரகாசிக்கும்போது, வாழ்க்கைமீது தென்றல் வீசும்போது, நாம் செபிக்க மறந்து விடுகிறோம். இந்தப்பழக்கம், இன்னல் நேரத்தில் மட்டும் இஷ்ட நண்பனைத் தேடுவது போன்றதாகும். சில சந்தர்ப்பங்களைவிட மற்ற வேளைகளில், செபங்கள் கூடுதலாக ஏற்றுக்கப்படலாம். இருந்தாலும், நமது சிவியத்தில் அவை நாளாந்த விஷயமாய் இருக்கவேண்டும். ஆங்கில இலக்கிய கேசரியான டாக்டர் ஜோன்சன் “ஒருவன் தனது சிநேகத்தை எப்போதும் அடிக்கடி பழுது பார்த்துத் திருத்தி வைத்திருக்கவேண்டும்” என்று சொன்னார். கடவுளோடு நாம் கொண்டிருக்கும் சினேகம் தினமும் தவறுத—அடிக்கடி வளரும் அன்னியோன்யமாய் இருக்கவேண்டும்.

பெர்ட்ரம் பொலக் என்பவர் கார்விச்பகுதி பிஷப் பாகு இருந்தார். ஒரு பிஷப்பின் வாழ்க்கை மிக நெருக்கடியானது. அவருடைய சிவியத்தைப்பற்றி அவருடைய மஜீனி எழுதிய வாழ்க்கை நூலில், அவர் ஒரு நாளில் சில குறிப்பிட்ட வேளைகளைத் தியானத்துக்கென்று ஒதுக்கி வைத்திருந்தாகவும், அங்கேரங்களில் எப்பேர்ப்பட்ட மகா பிரபு வந்தாலுங்கூட “அங்கே எங்கேயாவது வந்த வரை அமர்த்திவை. இது என் கடவுளைச் சந்திக்க ஏற்பாடு செய்துள்ள நேரம் என்பார்.” என்று குறிப்பிட்டிருக்கிறார்.

தினமும் நாமும் கடவுளைச் சந்திக்க முன்னேற்பாடு செய்திருக்கவேண்டும். அந்த ஏற்பாட்டை வேறொதுவும் குலைக்க இடங்கொடுக்கலாகாது. அந்தச் சந்திப்பு ஏற்பாட்டிற்கு, வாழ்க்கையின் முதலிடம் ஒதுக்கப்

பட்டிருக்க வேண்டும். தனமும் அது முதலிடமே வகிக்கவேண்டும். ஒரு சினாகிதனை நமக்கு வேண்டிய சமயத்தில் மட்டும், அதுவும் அவனுடைய ஒத்தாசைக்காக மட்டுஞ் சந்திப்பது, சற்று வெட்கமான காரியம். அப்படியே வாழ்க்கை பிசுகிவிட்டபோதும், துன்பம் நுயரம் சந்தித்த போதும், கடவுளோச் சந்திக்கச் செல்வது வெட்கமான காரியந்தான். காரிய சித்திக்காக மட்டும் கடவுளோச் சந்திப்பது ஒரு வெட்கமான காரியமே.

செபம் பற்றிய மிக முக்கியமானதைக் கடைசிக் கட்டத்திற்கு வந்துவிட்டோம். இதுவரையும் செபம் என்றால் நாம் கடவுளோடு சம்பாஷிப்பது என்ற கருத்துப் படத்தான் கவனித்து வந்தோம். செபம் ஒரு சார்பான பேச்சு மட்டுமல்ல. செபம் என்பது பேசுவதைவிடக் கேட்டுக்கொண்டிருப்பதாம். விண்ணப்பத்தின் வியக்கத்தக்க நிலைதான் மொனம். கடவுளுடைய காலடியில் உட்கார்ந்து, மொனமாயிருந்து, அவர் சொல்வதைச் செம்மையாகக் கிரகித்துக்கொண்டு வந்து விடுவதுதான் விண்ணப்பத்தின் சிகரம். நாம் சொல்லக் கடவுள் அப்படியே செய்யவேண்டுமென்று நினைத்து, சளசள வென்று உள்ளிக் கொட்டிவிட்டு வருவது செபம் என்று கருதினால், அதுதான் மிகக் கீழ்த்தரமான கருத்து.

மாருக, நாம் என்ன செய்யவேண்டும் என்று கடவுள் விரும்புகிறோர் என்று கேட்டுவிட்டு வருவதுதான் விண்ணப்பம். செபம், கடவுளோப் பயன்படுத்துவதில்லை; நம்மை அவர் கையாளும்படிக்குப் பிடித்துக் கொடுத்து விடுவதே செபம். நம்முடைய செபத்தில் நாம் அதிகம் பேசிக் குறைவாகச் செவிசாய்க்கிழேம் என்பது, எமது பெரும் பிழையாக இருக்கலாம். விண்ணப்பத்தின் உச்ச நிலையில் மொனமாக கடவுளுடைய மென்குரலுக்கு காத்திருக்க வேண்டும். அவருடைய சமூகத்தில்

அமரிக்கையாகஇருந்து, அவருடைய மெய்ச் சமாதானமும் வல்லமையும் எம்மைச் சூழ்ந்துகொள்ள விட்டுவிட வேண்டும். அவருடைய அநாதிக் கரங்களில் நம்மை ஒப்படைத்து, அந்த அரவணைப்பின் சுகானுபவத்தை, சுகிர்தமான பாதுகாப்பை உருசிக்க வேண்டும்.

இவைகளை நாம் ஞாபகத்திலிருத்தி வைத்தால், செபம் செய்தல் தனிர்க்க முடியாத ஒரு கடமையரகவோ, அன்றூடக் காரியங்களிலொன்றுகவோ, அர்த்தமற்ற ஒரு சடங்காசாரக் காரியமாகவோ இராது. வாழ்க்கையின் மிகப்பெரிய காரியமாயிருக்கும். அதன் சக்தியினுலே வாழ்க்கையில் எதிர்ப்படக்கூடிய எல்லா இடர்களையும் வெற்றி கொண்டவர்களாக விளங்குவோம்.

**முதலாம் நாட் காலை :**

### கரை சேர்க்கும் ஓரி

இருளகற்றி ஒளியேற்றும் எங்கள் பிதாவே !  
 இன்றெனியைக் காணச் செய்ததற்காக நன்றி.  
 நாழிகையை நாசமாக்காமல்,  
 காலத்தைக் கறைப்படுத்தாமல்,  
 தருணங்களைத் தவறவிடாமல்,  
 கருமங்களில் இன்று கண்ணையிருக்கக் கடாட்சியும்  
 இறைவா !

சோதனைகளால் சோர்வுருமல்,  
 எமதுள்ளத்தோடும், அயலாரோடும், உம்மோடும்  
 சமாதானமாய் இன்று சாயந்தரம் சந்திக்க  
 அருள் செய்யும்படி உமதன்பினிமித்தம் வேண்டுகிறோம்,  
 சுவாமி ! ஆமென்.

முதலாம் நாள் மாலை :

## உண்மையின் எதிரெலி

இதோ கழியும் இந்த நாளுக்காக நன்றி அப்பனே !

அழகின் தன்மையைக் காணக்கிடைத்த

சந்தர்ப்பத்திற்காகவும்,

உமதுண்மையின் எதிரொலி எதுவும் கேட்டதற்காகவும்,

அனுபவித்த எல்லா நன்மைகளுக்காகவும்,

நன்மை ஏதும் நாம் செய்ய முடிந்ததற்காகவும்,

எதிர்வந்த சோதனைகளில் வெற்றிகாண நீர் உதவியதற்  
காகவும் நன்றி நாயகனே !

இந்த நாளைப் பாழ்ப்படுத்திய எதற்காகவும்,

பேசாதிருந்திருந்தால் நலமே என்று இப்போதனானாம்

அந்தப் பேச்சுகளுக்காகவும்,

செய்பாதிருந்திருந்தால் நலமே என்று இப்போதனானாம்

அந்தச் செயல்களுக்காகவும்,

விளைக்குந்தோறும் நாம் வெட்கப்படும் எல்லாச்

செயல்களுக்காகவும் மன்னித்தருளும் மகிபனே !

பகலைத் தொழிலுக்கும், இரவை ஓய்வுக்கும், தந்த

நித்தியரே !

இதோ படுக்கைக்குப் போகும் எமக்கு நல்நித்திரையைத்  
தாரும்.

மம்மையும் அயலாரையும் இன்னும் ஊக்கமாகச் சேவிக்க

இன்னொரு நாள் காலை எம்மை எழுப்பியருளும் சவாமி !

இவைபெல்லாம் இயேசுவின் நிமித்தமே சந்தருளும்  
சவாமி! ஆமென்.

(வேதவாசிப்பு : மத்தேய 5 : 1—12)

## இருக்கிறோம், இயங்குகிறோம்

இந்நாள் முழுவதும்னம்மைப்பராமரித்தாசீர்வதியும்சுவாமி! வெட்கப்படாமல் ஊக்கமுடனே ஊழியஞ் செய்யவும், முன்னர் இன்பத்தில் திளைத்து பின்னர் துன்பப்படா திருக்கவும்,

இல்லத்தின் இடர் களைத்து நன்மை பெருக்கவும், எம்மிடத்துள்ள குறைகளை நாம் உள்ளவாறே காணவும், பிறரோடு இனிடே பழகி அன்போடு நடக்கவும், இந்த நாளில் எவ்வேளையும் உம்மோடுதான் இருக்கிறோம்.

இயங்குகிறோம் என்று நினைவு கூரவும், எமக் கிழிவண்டாக்குமெதையும் செய்யாதிருக்கவும், நேசிக்கிறவர்களை நிந்தியாமலிருக்கவும், உமக்கு என்றுமே துன்பம் ஊட்டாமலிருக்கவும், ஆண்டவன் இயேசு கிறிஸ்து மூலமே வேண்டுகிறோம். ஆமென்.

இரண்டாம் நாள் மாலை :

## அநாதைகளை ஆசிர்வதியும்

எப்பொழுதும் எவியார் இறைஞ்சல் கேட்கும் நாயகனே! எமது விண்ணப்ப ஆறுதல் வேண்டியவர்களுக்காக இந்த மாலையில் மண்டியிடுவேரும்.

அநாதைகளை ஆசிர்வதியும்; மாலையில் மயங்குவோரைத் தேற்றும்.

உற்றூர் உறவினராய் இருந்தவர் இல்லையே என்று உழல்வோரைத் தாங்கும்.

சுகமில்லார்க்கு சுகமனித்து, துயிலின்றிப் புரஞ்சுவோருக்கு நிம்மதியீந்து,

துயிலின்றி விழித்திருந்து, துன்பம் தடைக்கும் அன்புக்கரங்களை ஆசிர்வதியும்.

இல்லம் இல்லாரையும், இனசனமற்றுரையும் ஆசிர்வதியும் எங்கும் வியாபிக்கும் தெய்வமே! இவ்வீட்டை ஆசிர்வதியும்.

எந்த வேளையும், இயேசுவே இவ்வீட்டின் அதிக என்றுணரச் செய்யும்.

ஆதலால் அவருக்கு அருவருப்புண்டாக்கும் எதற்கும் இடந்தராது

இவ்வீட்டார் நடந்துகொள்ள எப்போதும் காத்து வழிப்படுத்தும்.

இந்த இரணில் எம்மைக் காத்தருனும்; நல் சித்திரையைத் தந்தருனும்.

நள்ளிரவிலும் நீர் எமக்குத் தோன்றுத் துணையாய் வின்றருனும். இயேசுவின் சிமித்தமே. ஆமென்.

(வேதவாசிப்பு : சங்கிதம் 145 : 9 – 16)

முன்றும் நாட் காலை :

## இணக்கமான வரம்க்கை

எல்லோரோடும் இணக்கமாக வாழக் கட்டளையிட்ட  
கருணைகரனே !

எம்மோடு வாழ்தல் அறிது என எவ்வும் நினையாதிருக்கக்  
காத்தருஞும்.

அறிந்தோ அறியாமலோ பிறர் மனதைப் புண்படுத்தும்  
எதையும்

ஒருபோதும் பேசாதிருக்க ஒத்தாசை புரிந்தருஞும்.

முற்கோபம், வெடுவெடுப்பு, ஆத்திரம் ஆகியவற்றினின்றும்  
விடுவியும்.

குற்றங் காண்பதிலிருந்தும் குறை கறுவதிலிருந்தும்  
விடுவியும்.

பிறர் செய்வதெல்லாம் எம்மை ஏனானஞ் செய்வது  
என்று என்னுவதிலிருந்தும்,

சீக்கிரமே கோபம் கொள்வதிலிருந்தும், தாமதித்து  
மன்னிப்பதிலிருந்தும் விடுவியும்.

அடம் அகங்காரத்தினின்றும், நாமே சரி, நமது போக்கே  
உயர்ந்தது எனும் பிடிவாதத்திலிருந்தும் விடுவியும்.

இந்த நாள் முழுவதும் எமது நாதர் இயேசுவில் கண்ட  
கிருபையும் சாந்தமும் எம்மிலும் நிலவ உதவும்.

இவ்வேண்டுதல் யாவையும் அவர் நாமத்தினிமித்தம்  
அருஞும் சுவாமி. ஆமென்.

முன்றும் நாள் மாலை :

## விட்ட குறைகள்

இந்த நாள் முழுவதையும் எமக்கின்து, அந்திப்பொழுதில் அதனை உம் அருட்காத்துள் எடுத்துக்கொள்ளும் அப்பனே !

நாம் இன்றுவிட்ட குறைகள் யாவையும் மன்னியும். ஆறுதல், கன்றி, புகற்மொழி கூறவேண்டிய இடத்து, கூறுது விட்டமைக்கு மன்னியும்.

தேவைப்பட்டோருக்குச் செய்யக்கூடிய உதவியை மறுத்தமைக்கு மன்னியும்.

வாக்காலும் செயலாலும் எவருக்காவது துன்மார்க்க நெறிகாட்டி அழிவுப் பாதை வழி ஆற்றுப்படுத்தியிருந்தால் மன்னியும்.

நண்பனெவனுக்கும் நன்றி கெட்டு நடந்திருந்தாலும் நான் பேணிப் போற்றவேண்டியவர்கள் எனைக்கண்டு நாணி ஒதுங்க நடந்திருப்பினும் மன்னியும்.

இந்த இரவில் சுக துயிலருளும்.

அத்தோடு நானை இன்னும் உம்மோடு நெருங்கி நடக்கக் கிருபை தாரும். இயேசுவின் திமித்தமே ஆமென்.

(வேதவாசிப்பு : லாக்கா 12:15-21)

நான்காம் நாட் காலை :

## வாழங் கொடை

வாழுங் கொடையளித்த வல்லவா !

எமக்கிடப்பட்ட வேலையில் சடுபடப்போகும்  
இந்நாளை எமக்கு ஆசீர்வதியும்.

கிடைத்த வேலைக்காகவும் அதைச் செய்து முடிக்கத்  
தேவரீர் தந்த

சக பலத்திற்காகவும், நன்றி கூறுகிறோம்.

கரங்களில் வன்மையை வைத்ததற்கும்,

கண், அறிவு இவைகளின் கூர்மைக்கும்,  
வீட்டுப் பணிகளை நிறைவேற்றி வாழ்க்கை  
நடத்த நீர் தந்த தொழில்களுக்கும் நன்றி கூறுகிறோம்.  
துன்பங்களைச் சுருக்கவும், இன்பங்களைப் பெருக்கவும்  
வாழ்க்கையில்

நீர் தந்த உற்ற நண்பர்களுக்காகவும் நன்றி கூறுகிறோம்.  
இன்று நாம் பூரிப்புடையவராய், காண்போருக்குக்

களிப்பூட்டுபவராய் இருக்க உதவும்.  
உம்மில் நாம் கொண்ட அசையா நம்பிக்கை, அல்வழி  
செல்லவிருப்போருக்கும் நல்வழி காட்ட உதவும்.  
இந்த நாளை உம்மோடு தொடங்குகிறோம்.

நாள் முழுவதும் உமது  
அருட்சாயல் எம்மிற் காணப்பட்டும். இவைகளை நாம்  
உமது அன்பினித்தம் ஆராதிக்கிறோம். ஆமென்.

நான்காம் நாள் மாலை :

## எத்தனை நன்மைகள் ஏகனே !

எல்லா நன்மைகளுக்கும் உறைவிடமான எமது நாதரே  
எத்தனைக்கென்றுதான் உம்மைத் துதிப்போம் !  
காலையில் திடனுடன் சென்று, மாலையில் பத்திரமாய்  
வந்து சேர்ந்தமைக்கு நன்றி.

வேலையில் கண்ட இன்பத்திற்கும், மனதில் நிலவும்  
சிம்மதிக்கும்,  
உடலை இளைப்பாற்றும் தூய்மையான ஓய்வுக்கும் நன்றி.  
பகலில் ஆற்றிய தொழிலுக்கும் இரவின் இன்பமான  
துயிலுக்கும் நன்றி.

இந்த இரவில் அமைதி ததும்பும் ஆறுதலைத் தாரும்  
இறைவா !

இன்றைய கவலைகளை, எல்லாப் புத்திக்கும் மேலான கேவ  
சமாதானத்தால் அகற்றும். நாமும் எமதன்பர்களும்,  
நானும் பொழுதும், உமது அன்றின் அரவணைப்பிலிருந்து  
அகலோம் என்ற நம்பிக்கையில், நாளாந்தம் கவலைகளை  
நோக்கி என்னி நகையாட உதவும் சுவாமி.

உமதருளில் இளைப்பாறி எழும்புவதால், சாந்தமாய்த்தாங்கு  
திடமனத்துடன்எழும்பச்செய்யும்.

இயேசுவின் சிமித்தமே. ஆமென்.

(வேதவாசிப்பு: மத்தேயு5:13-16.)

ஜந்தாம் நாட் காலை :

## வருவது வரட்டும்

நித்திய காலமாய் நிதமும் போற்றப்படுபவரே !  
நற்சிவியத்துக்கு நடுநாயகமே !  
இங்நாளில் என்ன நேரிடும், எதுவரும் என  
யாமறியோம்.

என்னதான் வரினும், சீர் எங்கள் வழிகாட்டியாயும்  
இயக்க சக்தியாயும் இருந்து,  
செம்மை வழியில் எம்மைச் செலுத்தும்.  
சோதனை வருமிடத்து, தீமையை வெல்லவும்,  
நன்மையைச் செய்யவும் அருள்புரியும்.

முக்கியமான தீர்மானங்களில் பிழையை அகற்றி,  
நேர்வழியை நிலைநாட்டச் செய்யும்.  
உமது பெருமைக்கு எமது வாழ்வு சாட்சியாயில்லா  
திருப்பினும் நாம் யார்,  
நாம் சேவிப்பது யாரை என்று அஞ்சாது  
காட்டவாவது உதவும்.

சிறப்புற்று வாழுங்காலத்தே செருக்குற்று  
உம்மை மறவாதிருக்க உதவும்.  
துன்பம், தோல்வி, ஏமாற்றம், நட்டம் ஏற்படுக்கால்  
எல்லாம்

ஒழிந்ததென்று ஏங்கிச் சோராது  
தொடர்ந்து போராட உதவும்.

அருட்சடரே ! துன்ப துயர நேரங்களிலும்  
மற்றெல்லோயிலும்

நாம் உமது அருள் ஒளியின் குழந்தைகளாக வாழ  
உதவும்.

இயேசுவின் நிமித்தமே. ஆமென்.

ஜந்தார் நாள் மாலை :

## வாழ்வுக்கொரு விளக்கம்

வாழ்வதற்கு வாழ்க்கையையும் அவ் வாழ்விற்கொரு  
விளக்கமும் தந்த நற்தந்தையே !

இந்த இரவில் எம்மை ஆசீர்வதியும்.

அனைருறையாய் விட்டவற்றிற்காகவும், ஆரம்பிக்காமலே  
விட்டமைக்காகவும் எம்மை மன்னியும்.

திட்டமிட்டும் விட்ட குறைகளுக்காகவும், எண்ணங்கள்  
நினைவுகளாகவே இன்னும் நிலவுவதற்காகவும்  
மன்னியும்.

அண்ணலுக்கும் அயலானுக்கும் நானளித்த வீண  
உறுதிகளைத்துக்காகவும் மன்னியும்.

அப்பனே ! இன்றிரவு உண்ணருள் வேண்டுவார்க்கெல்லாம்  
வேண்டியவாறு ஈந்தருளும்.

நீரிலும் நிலத்திலும் வானிலும் செல்லும் பிரயாணிகள் மீது  
உமதருட்கண்பரப்பிக் காத்தருளும்.

பசியாலும் குளிராலும் வாடி வதங்குவோருக்குக்  
கருணைபுரியும்.

மானமிழந்து சிறைக்கூடத்தில் இருப்போரைச்  
செம்மைப்படுத்தும்.

துயிலற்றுப் புரள்வோரை நிம்மதிப்படுத்தும்.

இரவின் இருள் நீண்டு துண்புறுத்தும் உதனியற்ற,  
கவலையுற்ற அநாதகளை ஆற்றும்.

இங்குள்ளோர் ஒவ்வொருவரையும் ஆசீர்வதித்து,  
இராமுழுதும் பாதுகாத்து, விடியும்வரை எம்மோடிருந்து,  
இருள் முகில்கள் யாவையும் விலக்கும். இயேசுவின்  
நிமித்தம் சுவாமி. ஆமென்

(வேதவாசிப்பு : சங்கிதம் 23.)

ஆரும் நாட் காலை :

### ஓளியின் குழந்தைகள்

இருள் சூழல்கில் ஒளியின் குழந்தைகளாய் இலங்கச் சொன்ன தெய்வமே !

இந்காள் முழுவதும் எம்மைச் சந்திக்கும் யாவருக்கும் உதவியாயும்,  
முன்மாதிரியாயும் இருக்க உதவும் இன்பனே !  
அன்பனே !!

தயருந்றேருக்குத் தேறுதல் அனிப்போராகவும்.

சோதனையில் சோர்வுற்றேருக்கு ஊக்க சக்தியாகவும் பயந்தவர்களுக்கு அபயம் அனிப்பவராகவும் வழி தெரியாதவர்களுக்கு வழிகாட்டியாகவும் மனம் உடைந்தோருக்கு ஆதரவாகவும் விழுந்தோருக்கு கொஞ்செலம்பாகவும் இருக்க உதவும் சுவாமி. இந்நாளில் எம்முடன் பழகும் எவருக்கும் நாம் யார், எவரின் தொண்டர் என்பவற்றை ஓரளவேனும் நாம் பிரதிபலிப்பகற்கான அறிவை அருள்புரியும் சுவாமி.

இவையாவையும் இயேசுவின் நிமித்தமே வேண்டுகின்றேம்.  
ஆமென.

ஆரும் நான் மாலை :

## இன்றியமையாதவர்கள்

நித்தியகாலமாக நிதமும் போற்றப்படுவாரே !

இந்த நாளில் எமக்குப்

பேருதவியாயும் இன்றியமையாத துணைவர்களாயுமிருந்த அத்தனை பேருக்காகவும் உமக்குத் துதி கூறுகிறோம்.

இடருற்ற எந்த வேளையும் முகங்கோணமல் எம்மை வரவேற்பவர்களுக்காகத் துதி கூறுகிறோம்.

களைப்புற்ற வேளையில், இன்சொல்கூறி, ஆற்றி அனுப்பும் அன்பர்களுக்காகத் துதி கூறுகிறோம்.

இவர் எம்மை ஏளனம் செய்யார், எமது தோல்வி கண்டின்புரூர் என்று,

நாங்கள் மனப்பிட்டுப் பழகிப் பேசிக்கொள்ளக் கூடியவர்களுக்காகத் துதி கூறுகிறோம்.

எவர் முன்னிலையில் நாம் இலகுவில் நல்லவர்களாய் இருக்க முடிகிறதோ, அவர்களுக்காகத் துதி கூறுகிறோம்.

எவருடைய ஏச்சரிக்கை, கண்டிப்பு, ஆலோசனைகளால் நாம் செய்யத்தகாதவைகளை விடுத்து, பாதுத்தனின்றும் தப்பினேமோ, அவர்களுக்காகத் துதி கூறுகிறோம்.

எல்லாவற்றுக்கும் மேலாக எங்கள் இதயநாதனை, இரட்சகனை,

இவ்வாழ்வின் வழிகாட்டியான, எம் நாதர் இயேசுவுக்காகத் துதி கூறுகிறோம்.

இந்தத் தோத்திரத்தைத் தேவா ! நீர் ஏற்று, இரவில் இன்ப உறக்கத்தைத் தாரும் கவாயி ! இயேசுவின் நிமித்தம் ஆமென்.

(வேத வாசிப்பு : சங்கீதம் 121.)

சழாம் நாட் காலை :

## மனுக்ருலம் ஒரு குடும்பம்

பிறரை நேசித்துச் சேவிக்க ஆக்னெயிட்ட அண்ணலே!  
மனுக்குலம் அளிந்ததையும் ஒரே குடும்பமாய்  
உருவாக்கியவரே!

இந்நாள் முழுதும் எல்லோரோடும் இனக்கமாயிருக்கக்  
கிறநபை செய்யும்.

அரசவையில் அடக்கமாய் நடங்குதொள்வதைப் போல,  
நாள் முழுதும் பல்வியமாய்ப் பழக உதவும்.

விரும்பாததையும் விளங்காததையும் வெட்டிப் பேசி,  
வெடுக்கென கண்டிக்காதிருக்கப் பொறுமை தாரும்.

எமதுணர்ச்சிகளிலும் மேலாகப் பிறரின் உணர்ச்சிகளை  
மதித்து நடக்கும் கரிசனையைத் தந்துதவும்.

எவ்வரயும் ஊக்கி, உற்சாகப்படுத்தி, ஆறுதல் கூறவும்,  
எவர்க்கும் உதவவும் சினேகிதப் பண்பைத் தந்துதவும்.  
கண்காணிப்போர் இருந்த சிடத்தும், இல்லாதவிடத்தும்  
எடுத்த கருமத்தை நேர்மையுடன் செவ்வனே

செய்யவும் ஆற்றல் அருளும்.  
இன்று நாம் வாழும் வகையினால், அனுவளவாவது இந்த  
உலகின் இன்பம் பெருக ஒத்தாசை புரியும் கவாமி.  
இயேசுவின் சிமித்தம். ஆமென்

சழாம் நாள் மாலை:

## போக்கிலும் வரத்திலும்

எமது நடமாட்டத்தில் இன்று நீர் எம்முடன் துளை  
நின்று காத்ததற்கு நன்றி அப்பனே !  
காரியாலயத்துக்குச் செல்கையில், நகரின் நெருக்கடி மிக்க  
பாதைகளில் எம்மைக் காத்து,  
வேலையை முடித்து விட்டு, விபத்தின்றி வீடு திரும்ப  
உதவியதற்காக நன்றி.  
செய்வதற்கு ஒரு தொழிலிலையும், கலந்துறவாட  
நண்பர்களையும்,  
அனுபவிக்கக் கோடி கோடி இன்பங்களையும் தந்ததற்காக  
நன்றி.  
உண்ண உணவும், உடுக்க உடையும், இருக்க இல்லமும்  
கரிசைனயோடு எம்மைக் கவனிக்க இனபந்துகளும்  
தந்துதவியதற்கு நன்றி.  
நிதமும் நமக்குக் கிடைக்கும் நன்மைகள் யாவும்  
நியமந்தவருது  
நமக்கு வரவேண்டியனவே எனக்கொள்ளாது,  
எந்த நல்ல சவும், நன்மையும் உமது கரத்திலிருந்தே  
வருவன என இடைவிடாதும்மை ரினைவுக்கார உதவும்  
அவ்வாறே நன்றியுடன் துயின்று, காலையிலெழுந்து  
நீர்காட்டும் அத்தனை அன்புக்காகவும் உம்மை  
இன்னுமதிக பக்தித் திறனுடன் சேவிப்பேன் எனத்  
கிடசங்கற்பம் பூண உதவும்.  
இயேசுவின் நிமித்தமே. ஆமென்.

வேத வாசிப்பு. மத்தேய 6: 2—15

## உம் சித்தம் எம் செயல்

எம்மை எதிர்நோக்கியுள்ள கடமைகளில் ஈடுபடுமுன்  
எம்மை ஆட்கொண்டு,

நாள் முழுதும் உமது சித்தப்படியே நாம் நடக்கச்  
செய்யும் சவாமி !

எக்கணமும் நாம் உம்மை எம் நினைவிலிருத்தச் செய்யும்  
சவாமி !

எடுக்கும் ஒவ்வொரடியையும் உமது உத்தரவோடு

எடுக்கவும், செய்யும் ஒவ்வொரு தீர்மானத்தையும்  
உமது ஆலோசனையோடு செய்யவும்,

புரியும் ஒவ்வொரு பணியையும் உமது சித்தத்தோடு  
புரியவும் அருள் புரியும்.

தீய சொற்களை உள்ளவிடாது என் உதட்டிலே

அமர்ந்தருளும். காணத் தகாதவைகளைக் காணவிடாது  
என் கணகளைக் காத்தருளும்.

எடுத்த காரியத்தைக் கண்ணுங் கருத்துமாகச் செய்யவும்,  
பிறரின் தேவைகளை ஆர்வத்தோடு நிறைவேற்றவும் எமது  
காங்களை ஆட்கொள்ளும்.

கறைப்படுத்தும் தீய எண்ணமும் சிந்தனையும்

உட்புகாதவாறு எமது புத்தியிலே அமர்ந்தருளும்.

என்றென்றும் உம்மிலும் எம் அயலாரிலும் அன்பு

பிரவகித்து வழிய எம் இதயத்திலே இருந்தருளும்.  
இத்தினத்தை உம்மிலே தொடங்கி, உம்மோடு தொடர்ந்து  
வந்து, உம்மிலேயே முடிக்க உதவும் சவாமி !

இயேகஸின் நிமித்தமே. ஆமென்.

எட்டாம் நாள் மரலை :

## சமாதானந் தாரும்

வித்திய காலமாய் விதமும் போற்றப்படுபவரே !  
விம்மதியோடு நித்திரைக்குச் செல்ல உதவும்.  
எமது பாரங்களையெல்லாம் உம்மில் வைத்தும்  
எம்மையும் எமக்கினியார்களையும் உம்மிடம் ஒப்படைத்தும்  
விடுவதாற் கிடைக்கும் மனச் சமாதானத்தை  
எமக்குத் தாரும்.  
எமது சகோதரரோடு பினக்கோ கசப்போ வதுமின்றி  
வாஞ்சையோடு பழகுவதாற் கிட்டும் மனச்  
சாந்தியைத் தாரும்.  
எம்மை உம்மிடம் வராது தடுக்கும் பாவச் சுவர்,  
இயேசு கிறிஸ்துவினால் தகர்க்கப்பட்டும், எமது பாவங்கள்  
மன்னிக்கப்பட்டும் விட்டன என்னும் நம்பிக்கையால்  
ஏற்படும் அழியாச் சாந்தியை அருளும் சுவாமி.  
யாவற்றிலும் மேலாக, சீர் இருளிலும் ஒளியிலும்  
நீங்காதிருப்பிர் ;  
எம்மை ஒருபோதும் கைவிழர் ; எம்மை ஒருபோதும்  
புறக்கணியீர் ;  
என்னும் விச்சயத்தால், உமது ஓயாப் பிரசன்னத்தால்  
எமக்குக் கிட்டும் சமாதானத்தை தந்தருளும் சுவாமி,  
இயேசுவின் விமித்தமே ஆமென்.

வேத வாசிப்பு : சங்கிதம் 43.

ஒன்பதாம் நாட் காலை :

## விரைந்து சென்று உதவுவோம்

வேண்டுவோர்க்கு விரைந்து சென்றுதவுவோராயும்,  
எமக்கும் உமது நாமத்துக்கும் மகிமை ஈடுவோராயும்,  
எம்மை நேசிப்போர்க்கும் உமக்கும் இருமடங்கு

இன்பம் ஊட்டுவோராயும்,

இன்று நாம் வாழ்க்கை நடத்த உதவும் சவாமி!

எல்லாம் பிழையாகும் காலத்தும் கவலையுறுதிருக்கவும்,  
எல்லாம் கடினமுறுங் காலத்தும் அயராதுமைக்கவும்,  
எல்லாம் சினமூட்டுங் காலத்தும் சாந்தமாயிருக்கவும்

அருளும் !

இடுக்கண்ணுற்றேர்க்கு இடர் களைவோராயும்,

இல்லாதவர்களுக்காய் இரங்குவோராயும்,

மனமுடைந்து வியாகுலமுற்ற இதயத்தோர்க்குச்  
சாந்தியளிப்போராயும்,

இருக்க எமக்குத் துணை புரியும் சவாமி !

எதுவும் எமக்குக் கோபமுட்டாமலும்,

எதுவும் எம் மகிழ்ச்சியை அபகரித்துக்கொள்ளாமலும்

எதுவும் எம் மனச்சாந்தியைக் குலைக்காமலும்

எதுவும் எம் சகோதரனில் சசப்புண்டாக்கி,

அவனுக்கெதிராய் எம்மை சிறுத்தாமலும் இருக்க  
எமக்குத் துணைபுரியும் சவாமி !

நம்மொடு பணியுரியும் சகாக்களோடும்,

நாம் எதிர்கொள்ளும் எவரோடும்,

நாம் பழகும் விதத்திலிருந்து,

எம் இறைவனின் சாயலை அவர்கள் கண்டுகொள்ளவும்,

நாம் யார், யாரை நாம் சேவிக்கிறோம் என்பவற்றை

அவர்கள் உணர்ந்து கொள்ளவும் கிருபை செய்யும் சவாமி!

இயேசுவின் சிமித்தமே. ஆமென்.

ஒன்பதாம் நாள் மாலை :

## இதயக் குரல்

அழிவற்ற இறைவா! எம் பணியை இனிதே சிறைவேற்றவும்,  
எமக்கும், எம்மோடு அன்பாயிருப்போர்க்கும் ஊதியம்  
கிடைக்கவும் அருளியதற்கு நன்றி.

நெறி தவற இருந்த வேளையில், நீர், எமக்கருளிய  
இதயக் குரலால்,

எம்மைக் தடுத்தாட்கொண்டார்;

இங்காள் முழுவதும் எம்மைக் காத்து,

அந்தசாயும் இவ்வேளையில் எம்மலரோடு கூடி அகமகிழச்  
செய்தீர்.

இவற்றிற்காகவெல்லாம் உமக்கு நன்றி கூறுகிறோம்.  
எவ்வரையும் மன்னிக்கும் பராபரனே! இன்று நாம்,  
எம் நன்பரைப் புறக்கணித்திருப்பின்,  
எம்மை நேசிப்போரைத் துன்புறுத்தியிருப்பின்,  
எம்மை நாமே கேவலப்படுத்தியிருப்பின்,  
உமக்குச் சஞ்சலம் தந்திருப்பின்,  
எம்மை மன்னியும்.

உம்மை நினையாது அசட்டை செய்திருப்பின்,  
பிறர்க்குச் செய்ய வேண்டிய கடமைகளிற் பராமுகமாய்  
இருந்திருப்பின்

எம்மை மன்னியும் கவாமி!

இன்னும், அமைதியுடன் துயிலவும், ஆர்வத்துடன்  
எழுந்திருக்கவும்,

இயேசுவின் நிமித்தம் அருளும் கவாமி! ஆமென்.

வேத வாசிப்பு : மத்தேய 9 : 10—13.

## குற்றமும் குணமும்

கருணைக் கடலே ! இலகுவாயும், திரும்பத் திரும்பவும்  
நாம் வீழும் பாவங்களிலிருந்து  
இன்று எம்மைக் காத்து இரட்சியும்.  
நம்மால் இயலாதனக் கைவிட்டவற்றை  
பிறர் கடைப்பிடிக்கவேண்டுமென எதிர்பார்ப்பதிலிருந்து  
எம்மை விடுவியும்.

நாம் மாத்திரம் சொகுசாய் இருந்துகொண்டு,  
பிறரைக் கசக்கிப் பிழிவதிலிருந்து எம்மை விடுவியும்.  
பிறர் குற்றமே குற்றமென்றும், எம் குற்றம் குணமென்றும்  
கொள்வதிலிருந்து எம்மை விடுவியும்.  
அயலானிற் குறை காண்பதில் வெகு விழிப்பாயும், எமது  
குறைகளிற்

குருடாயுமிருப்பதிலிருந்து எம்மை விடுவியும்.  
எம்மில் அன்புடையோர் எமக்கு அடிமைகள் என  
என்னுவதிலிருந்தும்,

அவர்களை நாம் விரட்டி, அவர்களின் அன்புப் பணியை  
உதாசினம் செய்து வருவதிலிருந்தும்,  
எம்மை மீட்சிபெறச் செய்யும்.

அவர்களிடம் நாம் எதையெல்லாம் விரும்புகிறோமோ  
அதையெல்லாம் நாம் அவர்க்குச் செய்து,  
இந்நாள் முழுவதும் இயேசுவின் பிரமாணத்தைக்  
கடைப்பிடிக்க அருஙூம்.  
அவரின் அன்பு நாமத்தின் நிமித்தமே. ஆமென்.

பத்தாம் நாள் மாலை

## இரவிலுங் கடமை

இவ்வீட்டின் இன்பம், சுகம், சௌகரியங்களுக்காக  
எமது இதயத்தை உமக்கு அர்ப்பணிக்கிறோம் ஐயா !  
குடும்பமாகக் கூடியிருக்கும் இவ்வேளையின்  
சந்தோஷ அனுபவத்திற்காகக் கோத்திரம்  
செலுத்துகிறோம்.

பகலில் உழைத்ததற் காகவும் இரவில்  
ஒய்வு கொள்வதற்காகவும் தோத்திரம்  
செலுத்துகிறோம்.

இவ்விரவில் விழித்திருக்கப்போகிறவர்கள்  
இரவு முழுவதும் உழைக்கப் போகிறவர்கள்,  
காலையில் எமக்கு, உணவும், கடிதமும், புதினத்தானும்  
கிடைக்கும் வண்ணம்,

இவ்விரவில் கடவிலும், தரையிலும், விண்ணிலும்  
பிரயாணம் செய்கிறவர்கள்,

பிரின் பாதுகாப்புக்காக இரவு முழுவதும்  
கண்விழித்துக் காவல் புரிகிறவர்கள்,  
இரவிற் பிறக்கும் சிசுவக்கு வாழ்வின் ஒளியையும்,  
மரிக்கும் உயிருக்கு இறையடி சேரும் வழியையும்  
காட்டும் வைத்தியர்கள்,

விழித்திருந்து நோயாளிக்குப் பணிவிடை செய்யும்  
தாதியர்,

உடல் அசதியினாலும், மனச் சஞ்சலத்தினாலும்  
தூக்கமின்றி உழல்வோர்,

துரதிஷ்டசாலிகளாய், பிணி, பசி, பட்டினியால் வாடுவோர்  
இவர்கள் எல்லோரையும் ஆசீர்வதியும் சுவாமி !

நாம் இன்பமாயும், சௌகரியமாயும் இருக்கையில்,  
துன்பம், துயரம், தனிமையால் பிறருதலியை நாடி  
நிற்பவர்களை

மறவாது நினைவுகூர வரந்தாரும் சுவாமி !  
உமதன்பின் நிமித்தமே. ஆமென்.

பதினேராம் நாட் காலை :

## காரணராய் இரும்

இங்காள் முழுதும் எல்லோருடனும் எல்லாக்  
காரியங்களிலும் பொறுமையைக் கடைப் பிடிக்க  
கருணை செய்யும் ஜூயா !

எடுத்த காரியம் இடர்மிக்கதாயினும் இகழ்ச்சிதரும்  
தோல்விக்கு இடமளியாது அயராது முயலக்  
காரணராய் இரும் ஜூயா !

எச் சிக்கலையும் எனிதெனத் தள்ளிவிடாது, முடிவு வரை  
ஞக்கமாய் முயல உறுதுணையாய் இரும் ஜூயா !

வெற்றி, எடுத்தவுடன் எமதாகாவிடினும் அடுத்து  
முயன்று, தோல்வியையே வெற்றியாக்கக் காரணராய்  
இரும் ஜூயா !

எவரேவர் எத்தனைதான் அந்தியாய், தாங்கொனு  
வகையில் ஆத்திரமுட்டினும்

இங்காள் முழுதும் கோபக்கொள்ளாதிருக்கக் காரணராய்  
இரும் ஜூயா !

எவரேனும் தமது துயரம், சுங்கடம், தேவைகளைப்  
பற்றிப் பேச வரின், அவர்க்குப் பொறுமையுடன்  
செனிசாய்க்கும் பண்பை அருளும் ஜூயா !

புத்தி திட்சனியத்திலும், போதனு மார்க்கத்திலும்,  
மந்தமானேரைப் பரிவுடன் நடத்தக் காரணராய்  
இரும் ஜூயா !

இங்காள் முழுதும் இயேசுவைப் போலத் தொண்டு  
செய்யவும், அங்பு பூணவும் காரணராய் விளங்கும்.  
உமதன்பின் நிமித்தம் ஜூயா. ஆமென்

பதினெராம் நாள் மாலை :

## இழைத்த இன்னல்கள்

கடந்து போன நாளைக் கணக்கிட்டுப் பார்த்து,  
பிறர்க்குநாம் இழைத்துவிட்ட இன்னல்களுக்காக  
மன்னிப்புக் கோருகிறேன் ஐயா !

கவலையற்று, கரிசனையற்று, அனுதாபமற்று, சயநலமியாய்  
பிறர் வாழ்க்கையைக் கஷ்டத்திற்குள்ளாக்கியதற்காக  
என்னை மன்னியும்.

பிறர் போற்றும் கொள்கைகளைத் தூற்றி, சந்தேகப்  
புபலைக் கிளப்பும் வண்ணம் அவர் பூசிப்பதைத்  
தகர்த்து,

அவரின் விசவாசம் குன்றுதற்குக் காரணமாயிருந்த  
என்னை மன்னியும். யாராயினும் துண்மார்க்கராதற்கு  
நான் முன்மாதிரியாய் இருந்திருப்பினும்,  
நல்லோர் தொடர்ந்து நல்லோராயிருப்பதற்கு நான்  
ஜறு விளைவித்திருப்பினும், என்னை மன்னித்தருந்து  
சவாமி !

என் அதிருப்தியைத் தெரிவித்து, பிறரின் ஆனந்தத்தைக்  
குறுக்கி, அவர்களுக்குக் கவலையுண்டாக்கியதற்கு  
என்னை மன்னியும்.

எனது சீவியத்தின் சகல இழிவுகளையும் பொறுத்தருந்தும்.  
நாளையாவது நம் குருநாதனின் அடிச்சவட்டில்  
மேலும் நெருங்கித் தொடர,  
அவர் கிருபையும், அழிவிலா அழகும், அருஞும்  
அனுவாலாவாயினும் எம்மோடிருப்பதாக. உமதன்பின்  
கிமித்தம் உருக்கமாய் வேண்டுகிறோம்  
சவாமி ! ஆமென்.

வேதவாசிப்பு : ரோமர் 3 : 35—39:

பன்னிரண்டாம் நாட் காலை :

## அருகில் இருக்கிறீர்

ஹனுகி, உயிராகி, உயிருக்கோர் இயக்கமாகி இலங்கும்  
நாதா ! இன்று முழுதும், நீர் எம் அருகில்  
இருக்கிறீரன்பதை மறவாதிருக்கச் செய்யும்.  
உலக முடிவு பரியந்தம் எம்மோடிருக்க வாக்களித்த  
வல்ல இயேசு நாதா, உமது திருப்பிரசன்னத்தை  
இந்நாள் முழுதும் நினோவு கூரச் செய்யும்.  
ஆதலால் இன்று நாம் பேசும் எந்த வார்த்தையும் உமது  
காதுக்கினிமையாயும்,  
செய்யும் எந்தச் செயலும் உமது காட்சிக் குகந்ததாயும்,  
எண்ணும் எந்த எண்ணமும் உமது ஆராய்வுக்கு  
எற்றதாயும்,  
ஆசிக்கும் ஆசையெல்லாம் அமல ! உமக்கு  
உவப்பானதாயும், இருக்க அருள் செய்யும்.  
விறைவேற்றும் காரியங்களைன்த்தையும் திறம்படச் செய்யவு  
வேண்டும் சமயத்தில் அவற்றை உமக்கே [ம்  
அர்ப்பணிக்கவும் உதவும்.  
நாம் கூடி, அனுபவிக்கும் எந்த இன்பமும், தேவரீரும்  
சேர்ந்து அனுபவிக்கத் தக்கவாறு, தூய்மையும்  
பரிசுத்தமுமுள்ளதாய் இருக்கச் செய்யும் !  
அவ்வாரே, அன்றூட வேலையை அரைகுறையாயும்,  
செம்மையற்றதாயும் செய்து முடித்து, மாலையின்  
வரவைக் காத்திக்க வைக்காதேயும்.  
நாம் செய்யும் காரியத்தை, பின்னர் அதையிட்டு  
வருந்தவோ, நாணவோ வேண்டாதவாறு செய்து  
முடிக்க உதவும்.  
எல்லாம் இயேசுவின் நிமித்தமே. ஆமென்.

பன்னிரண்டாம் நாள் மாலை :

## திட்டமிட்டு விட்ட குறை

நற்கருமிலாளின் நாயகனே ! எமதன்பனே !

எப்போதும், மாலைப் பொழுதிலேதான்,  
நாம் செய்து முடிக்காத வேலைகளை நினைவு கூருகிறோம்.

திட்டமிட்டிருந்தும், குறையாய் விட்டமைக்கு  
எம்மை மன்னியும் சுவாமி !

தீர்மானம் செய்திருந்தும், தவறி செய்துவிட்ட  
பிழைய மன்னியும்.

வாக்குறுதி செய்திருந்தும், தவறி அதை மீறியமைக்காக  
மன்னியும்.

பிரயத்தனங்கள் செய்தும் நிறைவேற்றத் தவறியமைக்காக  
மன்னியும். எடுத்த கருமத்தைப் பின்போடாது,  
இன்றைக் கருமத்தை நாளை செய்வோம் என்றெண்ணாலும்,  
அன்றன்றே நிறைவேற்றி முடிக்க அருள் செய்யும்  
ஜூயனே.

அவ்விதம் நடந்து,

அண்ணலின் அழைப்புக்காய்,  
காலையோ, மாலையோ, நண்பகலோ, எங்கேரமும்  
தயாராய்க் காத்திருக்க அருள் செய்யும் ஜூயனே !  
இன்றிரவும் எம் மனதைச் சாந்தப்படுத்தி,  
சரீரத்துக்கு ஆறுதலளிக்கும் நல்லுறக்கத்தைத் தாரும்.  
மேலும்,

நாளை, நாம் மேன் மேலும் விநயமுள்ள சேவகராய்  
ஆண்டவனின் ஆணையைச் சிரமேற்கொள்ளும்  
அடியோராய் விழித்தெழும்ப, உமதன்பின்  
நிமித்தம் வேண்டுகிறோம் சுவாமி ! ஆமென்.

வேதவாசிப்பு : சங்கிதம் 95: 1—7

பதின்மூன்றும் நாட் காலை :

### பயனுள்ள பகற்பொழுது

இன்னென்று நாளை எமக்கருளியுள்ள இறைவா !

இன்று, புத்தியாடும் பயனுள்ள வகையிலும் நடக்கப்  
புது வலுமை தாரும் ஜீயா !

இந்நாளை அற்பமானவைகளிலும் ஆகாதவைகளிலும்

அவமே கழிக்காதிருக்க அருளும் ஜீயா !

இந்நாளில் நாம் சோம்பியிருந்தால் பொழுது பயனற்று  
ஒடுங்கினிடும் ;

அவ்விதம் ரிகழாதிருக்க உதவும் ஜீயா.

நாளை நமக்குண்டென்பது நிச்சயமன்றென்பதை யுணர்ந்து,  
இன்று செய்யவேண்டியவற்றை நாளை செய்வோமெனப்  
ஏன்போடாதிருக்க உதவும் ஜீயா !

இன்று செய்யவேண்டியதை இன்றே முழுப் பலத்தோடு,  
உமக்காகவே செய்யவும்,

செய்வன திருந்தச் செய்யாமலோ, அரைகுறையாகவோ  
உள்ள விலையில்

உமலைமாம் நாம் மாலையில் சந்திக்காதிருக்கவும் உதவும்  
ஜூபனே ! கார்த்தரின் நிமித்தமே. ஆமென்.

பதின்மூன்றும் நாள் மாலை :

### அனுபவித்த நன்றி

இன்று எம்மை வந்தடைந்த எல்லா நன்மைகளுக்காகவும்  
உமக்கு நன்றி நவிலுகிறோம் நாயகனே !  
நாம் அனுபவித்த உமதன்பிற்காகவும்,  
நன்றி, புகழ், ஊக்கலூட்டும் வார்த்தைகளுக்காகவும்,  
பிறர், எம்மையும் ஒரு பொருட்டாய் மதித்து,  
எமதுதவியை நாடியதற்காகவும்,  
நாம் செய்த உதவியை அன்னர்  
எற்றுக்கொண்டதற்காகவும்,  
எமக்குக் கிடைத்த புதிய நண்பர்களுக்காகவும்,  
பழைய நட்புறவுகளின் அருமை பெருமை மேலும்  
ஒங்கியதற்காகவும்,  
வலினமையுடன் நாம் போராடி வெற்றிபெற்ற  
சோதனைகளுக்காகவும்,  
நற்பணி புரிய எமக்குக் கிடைத்த சந்தர்ப்பங்களுக்காகவும்,  
உமது சித்தத்தின்படியே நிறைவேற்றிய அத்தனை  
கருமங்களுக்காகவும் உம்மைத் துதிக்கிறோம்.  
இவ்வாறமையாது விட்ட அத்தனைக்காகவும் உமது  
மன்னிப்பைக் கோரி மண்டியிடுகிறோம்.  
உம்மோடும் பிறரோடும் ஐக்கியமாகிய இதயத்தோடு  
இன்றிரவு படுக்கைக்குச் செல்கிறோம்.  
இயேசு கிறிஸ்துவின் சிமித்தமே. ஆமென்.

வேத வாசிப்பு : எபேசியர் 6 : 11—18.

பதினுண்காம் நாள் காலை :

## போதுமென்ற மனம்

இன்று எமக்கும், பிறர்க்கும் கசப்பூட்டக்கூடிய  
சன சிலைவுகள் யாவற்றிலிருந்தும் எம்மைப் பாதுகாரும்  
பராபரனே !

இருப்பது போதும் என்ற மனங்கைவோடு,  
இருப்பதை எப்போதும் நல்வழியிற் பயண்படுத்த  
உதவி புரிந்து,

முடத்தனமான முனுமுனுப்பிலிருந்து எம்மைப்  
பாதுகாரும் பராபரனே !

பிறர்க்குக் கிடைத்த ஆசிர்வாதங்களை மிகைப்படுத்திப்  
பார்ப்பதிலிருந்தும்,  
எமக்குக் கிடைத்துள்ள எண்ணற்ற நன்மைகளை  
எண்ணிப் பார்க்க மறந்துவிடுவதிலிருந்தும்  
எம்மைப் பாதுகாரும் பராபரனே !

பிறர் அடையும் நன்மைகள், வெற்றிகளை  
அழுக்காறு கொண்ட கண்ணேடு பார்ப்பதிலிருந்து  
எம்மைப் பாதுகாரும் பராபரனே !

மாற்ற முடியாதவற்றை மாற்றும் பொருட்டு மூளையைக்  
குழப்பும் மட்மையிலிருந்து எம்மைப் பாதுகாரும்ப்  
, பதாபுரனே !

இருக்கும் சிலையை இன்பமாய் ஏற்று,  
அங்கிலையிலும் உம்மை ஆவலுடன் சேவிக்க உதவும்  
பராபரனே !

எம் வாழ்வையும் பிறர் வாழ்வையும் நஞ்சாக்கி  
சிடக் கூடிய கொடும் மனக்கசப்பிலிருந்து  
எம்மைக் காரும் பராபரனே !

ஆணவமென்னும் அடிமைத் தளையிலிருந்து விடுபட்டு,  
பாவச் சேற்றினின்றும் கழுவப்பட்டு,  
எமக்குத் திருப்தியும், பிறர்க்கு மகிழ்ச்சியுமுட்டும்  
பெருவாழ்வு கிட்டுதற்கு இயேசுவின் நிமித்தம்  
இறைஞ்சுக்கிழேம் பராபரனே !

பதினுண்காம் நாள் மாலை :

## இரவின் தனிமை

அந்திப் பொழுதிலே மயங்கி நிற்போரை மட்டின்றி  
ஆசிர்வதியும் அப்பனே !

இந்த மாலையில், இல்லத்திலிருந்தும், இனியரிடத்திருந்தும்  
பிரிந்து,

தனித்து நிற்போரைத் தயவாய் ஆசிர்வதியும்  
தயாபரனே !

பகலிற் பிழை செய்துவிட்டு, மாலையில் அதையுணர்ந்து  
வருந்துவோரை மறவாது ஆசிர்வதியும்  
மனுவேலனே !

கவலையுற்றேரை, தனிமையின் தனிமையை இம் மாலையில்  
அகிக் துயருடன் உணர்வோரை,  
ஊக்கி, ஆசிர்வதியும் உயர்வோனே !

நோயின் வேதனையால் இரவு நீண்டு கிடக்கிறதேயென  
எங்குவோரை,

உமது திருக்கரம் நீட்டி ஆசிர்வதியும் வைத்தியநாதனே!  
என்றும் எம்மோடு ஊழியருஞ் செய்வோரை எம்போதும்  
ஆசிர்வதியும் ஜூயனே !

நாம் நண்பர்க்கு உண்மையாயும் நண்பர்  
எமக்குண்மையாயும்

இருக்க உதவி, அந்நண்பர் அணைவரையும் ஆசிர்வதியும்  
நண்பனே !

எமக்கும் எமக்கன்பானவர்க்குமிடையே  
எதுவும் குறுக்கிடாது காத்து அவர்களை ஆசிர்வதியும்  
அன்பனே !

எங்கே இருவர் மூவர் கூடுகிறார்களோ  
அங்கே அவர்  
முத்தியில் வாசம் பண்ணுவேன் என்ற உம் திருவரம்  
மொழிக்கு

இக் குடும்பம் எடுத்துக்காட்டாம் இலங்க  
எம்மோடி-ருந்தாசீர்வதியும் இறைவனே !

எம்மொவ்வருவரையும் தனித்தனியே ஆசீர்வதியும் !

எம்தேவைகளை எம்மைவிட நீர் நன்கறவீர்; ஆனதால்  
உமது நற்கரம் திறந்து எம்மெல்லோரையும்

திருப்திப்படுத்தும் எமது நல்ல மேய்ப்பனே !

ஆமென்.

வேத வாசிப்பு : சுங்கீதம் 119 : 97—104.

பதினைந்தாம் நாட் காலை :

### தினமும் புதுப்பரதை காட்டும்

இந்த நன்னாளில், உம்மை அனுகி வரும் வழியில்,  
நவமானதையும் நாம் கண்டுபிடிக்காவிட்டால்,  
உமகருளை இன்று நாம் அவமாக்கிவிட்டோம்  
என்றுணரச் செய்யும் நாதா.

முதல் நாளைப் பார்க்கிலும் மறு நாள் எம் வேலையை  
மேலும் திறம்படச் செய்ய, தினமும் புது வழி காட்டும்!  
எமதறிவைத் தினந்தோறும் அனுவளவாவது  
வளர்க்கத் தினமும் புதுவழி காட்டும் !  
எம் குறைகள் எம்மை விட்டு நீங்கித் தூரத்தே  
செல்லவும்

நானும் பொழுதும் நாம் நாயகனின் சாயவிலே  
வளரவும்

அருள் தந்து தினமும் புதுவழி காட்டும் !  
மற்றெந்நாளின் இறுதியிலும் காலையிலும் பார்க்க  
இந்நாளின் இறுதியில் நாம் இரட்சகனருகே  
மேலும் நெருங்கி இருக்க, தினமும் புதுவழி காட்டும் !  
இரட்சா பெருமானே ! ஆமென்.

பதினைந்தாம் நாள் மாலை :

## பொறுத்தருனும் சுவாமி

இந்த நாளின் தோல்விகளை மன்னியும் பெம்மானே !

ஆணவத்திற்கு அடிமையாகி, வாக்கினாலும் காயத்தினாலும் நெறி தவறிவிட்டு, இப்போது நாம் உணர்ந்து வருந்தும் பிழைகளைப் பொறுத்தருனும் சுவாமி !

சுய அடக்கமிழந்து சோம்பித் திரிந்து  
செய்யவேண்டியவற்றைச்

செம்மையாகச் செய்யாது விட்ட பிழைகளைப்  
பொறுத்தருனுஞ் சுவாமி !

உமது கித்தத்துக்குக் கீழ்ப்படியாது, அதற்கு முரணை  
எமது இச்சைகளை நிறைவேற்றுவதற்காக நாம் செய்த  
இழிசெயல்களைப் பொறுத்தருனுஞ் சுவாமி !

எதோ, எம்மாலான அற்ப சொற்ப நற் செயல்களுக்காக  
உமக்கு நன்றிபகர்கிறோம்.

எதிர் வந்த சோதனைகளை வெல்லத் தேவீர் அளித்த  
வல்லமைக்காக உம்மை வணங்குகிறோம்!

எந்த உதவியையும் நாம் செய்யத் தேவீர்  
எதுவாயிருந்ததற்காகத் துதி செய்கிறோம்.

எந்தச் சேவையையும் புரிபத் தேவீர் பணிமாட்சிப்  
பண்ணபை நல்கிபதற்காக உம்மைப் பாராட்டுகிறோம்!

இந்நாளின் பகலையும் இரண்வையும் இதோ உம்மிடம்  
ஒப்படைக்கிறோம் !

நன்மையானவற்றை நீர் ஏற்றுக்கொள்ளும்;  
தீயனவற்றைத் தயவாய் மன்னியும்.

இயேசுவின் நிமித்தம் சுவாமி ! ஆமென் !

வேத வாசிப்பு : மத்தேய 20 : 24—28.

## சனச் செயல்கள்

ஆண்டவா ! பெரிதும் போற்றிப்  
பாராட்டவேண்டியவர்களையும்,  
எமக்கன்பானவர்களையும், மிக மிக நெருங்கியவர்களையும்,  
எத்தனையோ முறை மீண்டும் மீண்டும் புறக்கணித்துத்  
துன்புறுத்தினிட்டோம்.  
அபலாரிடம் கூட, கேவலத்திலும் கேவலமாக நடந்து  
கொண்டோம்.

இவற்றை நினைத்து நினைத்து வெட்கி, நானுகிறோம்.  
இன்றுவது அப்படி மீண்டும் நிகழாதிருக்க அருள்  
செய்யும் ஐயனே !

எமது கவலையினம், சுயங்கலம், இரக்கமின்மை, சனத்தனம்  
ஆகியவை  
மீறக்குப் பருவேற்றுவண்ணம் நாமவற்றைக் களைந்துவிட  
அருளும் சுவாமி !

மீறர் மனதைப் புண்படுத்துகின்றோம் என்னும்  
உணர்வேயின்றி  
அவர்களைப் புண்படுத்தும் தன்னுணர்வினின்றும் எம்மைத்  
தட்டி எழுப்பி, விடுவிடும் சுவாமி !

எந்த வீட்டின் சமாதானத்தையும் இடத்துத் தகர்க்கும்  
இழிசொல், நையாண்டி, கிண்டல், முனுமுனுப்பு,  
கிடுகிடுப்பு, சினம், குறைகாணல், புறங் கறல்,  
ஆதியாம் கொடிய குணங்களினின்றும் எம்மைத் தூக்கி  
விடும் சுவாமி !

எம்மை நேசிக்கிறவர்களுக்கு மனவருத்தம் உண்டாக்கும்  
கீழ்ப்படியாமையையும்,

அவர்களுக்கு அதிக துயர்விக்கும் எமது  
பற்றின்மையையும் அகற்றும் சுவாமி !

வவரது அன்பு எமதுரிமையோ, எவரது சிநேகம்  
எமக்கின்பமோ,

அவர்க்கெல்லாம் இந்நாள் முழுதும்  
 வாக்காலும், கிரியையாலும் இன்பமேயன்றி  
 வேறெதையும்  
 நாம் விளைவியாதிருக்க அருள் செய்யும்.  
 இயேசுவின் நிமித்தமே. ஆமென்.

## பதினாறும் நாள் மாலை உய்வும் தாழ்மையும்

இந்நாளில் எமக்கு நேர்ந்த யாவற்றுக்காகவும் உம்மைத்  
 துதிக்கிறோம்.  
 அவை மூலம் தேவீர் உமது அநாகி அன்பை அள்ளி  
 இறைத்தீர் எனவனர்க்கு துதிக்கிறோம்.  
 இன்பம், துன்பம், அழுகை, சிரிப்பு, அமைதி, ஆனந்தம்  
 அனைத்திற்காகவும் உம்மைத் துதிக்கிறோம்.  
 வாழ்வு மேன்மையுற வந்து சேர்ந்த எந்த மாட்சிக்கும்,  
 தாழ்மையை உணர்த்தும் பொருட்டு எமக்கு ஏற்பட்ட  
 எந்தத் தோல்விக்கும்,  
 இவற்றின் நிமித்தமாய் இடைவிடாது உம்மை நாடுவர,  
 உணர்த்திய போதனைக்கும் உம்மைத் துதிக்கிறோம்.  
 சுதா காலமும் இனிய நினைவுகளாய் நிலைக்கப்போகும்  
 இன்பங்களுக்காகவும்,  
 துன்ப சாகரத்தில் மூந்தியபோது நீரன்றி எமக்கு  
 வேறெலாரும் கதியில்லை என  
 உமதருகே அடைக்கலம் தேடி வந்ததற்காகவும்,  
 நிமலா ! நிதமும் உம்மைத் துதிக்கின்றோம்.  
 எமக்கு நேரும் யாவும் உமது சித்தப்படி  
 எமது நன்மைக்கே நிகழ்கின்றன என்னும்  
 திடுணர்வைத்தந்து  
 இந்த இரவில் நிம்மதியோடும் சமாதானத்தோடும்  
 உறங்க உதவும்.  
 இயேசுவின் நிமித்தமே. ஆமென் !

வேத வாசிப்பு : சங்கீதம் 103 : 8—13

பதினேழாம் நாட் காலை :

## விவேகமாய் நடத்தல்

ஞாலத்தில் விவேகமாய் நடக்க அறிவைத் தந்தருளும்  
ஜௌ !

சோதனையாம் சூழ்நெருப்போடு ஒருபோதும்  
விளையாடாதிருக்க உதவும்.

சோதனையில் மூழ்கக் கூடிய எச்சந்தரப்பத்திலும்  
தேவையின்றி

எம்மைநாம் ஆழ்த்திக்கொள்ளாதிருக்க அருள்புரியும்.

எமது எதிர்ப்புச் சக்தியை மீறுமளவிற்கு,

விலக்கப்பட்டவை மீது எம் கண்களோ எண்ணங்களோ  
தரிக்காதிருக்க

எம்மைத் தடுத்தாட் கொள்ளும்.

இயேசுவின் ஒளி எம்மை வழி நடத்தவும்,

அவரின் பிரசன்னாம் எமக்குப் பக்கபலமாயிருக்கவும்,

அவரின் கனிவு எமக்கு ஆற்றலும் ஆதர்சமுமாயிருக்கவும்  
அடியெடுத்து வைக்கும் போதெல்லாம் அவர் முகம்

நோக்கி நடக்கவும்

உதவும் ஜௌனே !

உமதன்பின் விமித்தம் வேண்டுகிறோம் சுவாமி. ஆமென்.

பதினேழாம் நாள் மாலை:

## நன்றி கூறுதல்

எல்லா நன்மைகளுக்கும் ஊற்றும் உறைவிடமுமான  
கருணைதியே!

இன்று முழுநாளும் உமது கரங்களிலிருந்து பெற்று  
நாம் அனுபவித்த அளைத்திற்கும்

நன்றியுள்ளவர்களாயிருக்க நல்லுதவி நல்கும்.  
எம் போக்கிலும் வரத்திலும் எம்மோடு துணைநின்று,  
வழி நடத்தி, இவ் வந்திப் பொழுதில்  
நாமெல்லோரும் ஒருங்கு கூடிச் சுகித்திருக்கச் செய்தீர்.  
உண்ண உணவும் உடுக்க உடையும் சீரான வாழ்வாங்  
தந்தீர்.

எம் உயிரையும் உடலையும்,  
உமது அனுக்கிரகத்தினாலும் பிறரின் அன்பினாலும்,  
அரவணைத்துக் காத்தீர்!

இவை எல்லாவற்றையும் மறவாதிருக்கச் செய்யும் சுவாமி!  
நொறுங்கிய இதயத்தோடு உம்மை நாடும் எழைகளின்  
பிரலாபத்துக்குச் செவிசாய்க்கும் பரம பிதாவே!  
எம் தோல்வி, குறை, குற்றம், பாவம் பாவையும்  
பொறுத்தருனும்!

எம்மையும் எம் பாவங்களையும் உம் அருள் ஒளியால்  
பார்க்கும் பக்குவத்தை எமக்களியும் சுவாமி!  
உமக்குத் துண்பத்தையும் எமக்கு அவமானத்தையும் தந்த  
பிழைகள் அளைத்துக்காகவும் உண்மையாகப்  
பச்சாத்தாபப்பட உதவும் சுவாமி.

யாவற்றுக்கும் மேலாக, நித்திரைக்குச் செல்லுமுன்  
எம் பாவங்களை மன்னித்து, உமது சமாதான  
அரவணைப்பை

எமக்கருளி நிம்மதியாக நாம் உறங்க உதவும் சுவாமி.  
எல்லாம் இயேசுவின் நிமித்தமே சுவாமி. ஆமென்.

வேத வாசிப்பு : ஹக்கா 15:3—10.

## வாய்ப்புகள்

நாட்கள் யாவும் வாய்ப்புகள் மிக்கனவாய்  
தயாபரனும் உம்மிடமிருஞ்தே உதயமாகின்றன.

இன்றும் அவ்வாறே அழையுமென நம்புகிறோம் பிதாவே,  
தரணியில் வாழுத் தசுதியுடையோர் நாமெனக்  
காட்டுதற்காய்

தருணங்கள் இன்றெமக்குக் கிட்டுமென நம்புகிறோம்.  
நன்றாய் உழைப்போம் ; நயம்பட உழைப்போம்  
எனவும் நம்புகிறோம் பிதாவே !

புதியனவற்றை அறிதற்கும் அறிவினை ஆழமாக்கவும்  
கிட்டும் வாய்ப்புகளை எமதாக்குவோமென நம்புகிறோம்  
பிதாவே !

நாம் யார் பக்கம் சார்ந்துள்ளோம் எனச் சாட்சி கூறச்  
சந்தர்ப்பம் வரும் ;

வருங்கால் அஞ்சாது சாட்சிபகர்வோமென நம்புகிறோம்  
பிதாவே !

எம்மிலும் பார்க்கத் தேவை அதிகமுடையோருக்குத்  
தக்க சேவை புரியச் சமயம் வரும் ;

வருங்கால் அவர்க்குப் பணி புரிவோராகவே  
இருப்போமென நம்புகிறோம் பிதாவே.

உம்மோடும் எம் சகாக்களோடும் மேலும் ஐக்கியமாக  
இன்று தருணம் வரும் ;

வருங்கால் அத்தருணத்தை இழக்காது உம்மோடும்  
அவர்களோடும் ,

இறுகப் பினைந்தவர்களாகவே இன்றைய மாலையை  
எதிர்நோக்குவோமென நம்புகிறோம்.

எல்லாம் இயேசுவின் சிமித்தமே. ஆமென்

பதினெட்டாம் நாள் மாலை :

## செய்யாதிருந்தால்

இன்று நாம் சோம்பியிருந்தால் எம்மை மன்னியும் ஜூயா !  
செய்ய வேண்டியவற்றைச் செய்யாது விட்டிருந்தால்,  
தீர்மானிக்க வேண்டியவற்றைத் தீர்மானியாதிருந்தால்,  
கொடுத்த வாக்குறுதியைக் காப்பாற்றுதிருந்தால்  
எம்மை மன்னியும் ஜூயா !

செய்யும் பணியைத்தாலும் உம்சிலைவின்றிச்

செய்திருந்தால் எம்மை மன்னியும் ஜூயா !  
நண்பனுக்கு உதவ முடியாவிட்டாலும்  
அவன் சோகக் கதையைப் பொறுமையுடன்  
செவிமடுக்கக் கூட

அவகாச மில்லாதவராய்ப் பிறகாரியங்களில்

சடுபட்டிருந்தமைக்கு  
எம்மை மன்னியும் ஜூயா !

எம் குடும்பம், மனை இவற்றின் கடமைகளில் மூற்கி,  
உம்மை மறந்தமைக்கு எம்மை மன்னியும் ஜூயா !  
நாழி வளர்ந்து பொழுதாகிய பின்னும் நாழும்மை மறந்து  
பிற காரியங்களில் சடுபட்டிருந்தால் அதற்காக எம்மை  
மன்னியும் ஜூயா !

இந்த இராவில் எமக்கு நல்லுறக்கம் ஈந்து,  
நாளை எழுந்ததும் நாதா ! நின் வழியே சென்று  
அன்றைய கருமத்தை அன்றே முடிக்கவும்,  
எங்கேரும் ஒய்வின்றி நற்பணி புரியவும்,  
அருள் தரவேண்டுமென்று இயேசுவின் நாமத்தின்  
நிமித்தம் வேண்டுகிறோம் சவாமி. ஆமென்.

வேத வாசிப்பு : சங்கீதம் 19: 7 - 11.

பத்தொன்பதாம் நாட் காலை :

## எம்மை விடுவியும்

இன்று, உம்மைச் சேவிக்கவும் பிறர்க்குத்  
தொண்டாற்றவும்

இடராய் வருவனவற்றினின்றும் எம்மை விடுவியும்  
சுவாமி !

எவர்தம் வேண்டுதலுக்கும் எம் கரங்களும்  
இதயங்களும்

விரியாதிருந்துவிடும் கசிவற்ற தன்மையிலிருந்து எம்மை  
விடுவியும் சுவாமி !

திடமனதாய்த் தீர்மானம் செய்ய முடியாதிருப்பதினின்றும்  
ஏடுத்த சூனரையிலிருந்து பிறழ்ந்து விடுவதிலிருந்தும்,  
உள்ளும் புறமும் எம்மை மோதும் சோதனைக்கு  
“இல்லை” என்று சொல்ல அஞ்சும் பலவீனத்தினின்றும்,  
தீர்க்க சித்தமில்லாமையிலிருந்தும்,  
எம்மை விடுவியும் சுவாமி !

ஹங்கக் குறைவு, சுபமாய்த் தாழ்ச்சியிறுதல்  
தளர்ச்சி, சபலம், விரக்கி, தோல்வி மனப்பான்மை  
இவற்றிலிருந்து எம்மை விடுவியும் சுவாமி !

எல்லோரும் இன்புற்றிருக்கப் பணி செய்யும்  
அன்புப் பெருக்கை இன்றெம் உள்ளத்தில் அமர்த்தும்.  
மலை புரண்டாலும் நிலைபெயராது நிற்கும்  
நிடசித்தத்தை எமக்குத் தாரும்.  
முடிவு பரியந்தம் விடாது முயலும் உறுதிப்பாட்டி ஸைத்  
தாரும்.

இனா யாவும் இயேகவின் நிமித்தமே. ஆமென்.

பத்தொன்பதாம் நாள் மாலை :

## ஓய்வு கொள்ள உதவும்

துயிலைக் குலைக்கும் கவலை, கிலேசங்களை எம்

அகத்தினின்றும் அகற்றும் சுவாமி !

செய்வன வற்றைத் திருந்தச் செய்யவும்,

செய்யவியலாதவற்றை யிட்டுக் கவலையுருதிருக்கவும்  
ஒத்தாசை புரியும் ஜூயனே !

இரவில் எம்மை ஓய்திருக்க விடாது அலைக்கழிக்கும்  
எண்ணங்களை அகற்றும்.

அதிருப்தி, பொருமை, குரோதம், வீண் வாஞ்சை,  
இய்வுக்கிடங்கொடாது எமது உடலின் அழைத்தியைக்  
கெடுக்கும் உணர்ச்சி முனைப்பு,

இவற்றையெல்லாம் அகற்றும் சுவாமி.

உம் அநாதிக் கரங்களின் அரவணைப்பில் அயர்ந்து  
உறங்க அருள்புரியும் சுவாமி !

எமக்கன்பானவர்கள் எம்மை விட்டுப் பிரிந்திருப்பினும்,  
உம் திருப்பார்வையில் எல்லோரும், எப்போதும்  
ஒருமித்தே இருக்கிறோம்

என்னும் அசையாத நம்பிக்கையில் அவர்களை உமது  
கரங்களில் ஒப்படைக்கிறோம்.

இருளிலும் ஒளியிலும், வாழ்விலும் சாவிலும்

அனைவரும் சுகமே இருக்கவேண்டுமென

எம்மெல்லோரையும் உமது திருக்கரங்களில்  
ஒப்படைக்கிறோம்.

எமது இவ்வின்னைப்பத்தை இயேகவின் சிமித்தம்  
எற்றருளும் சுவாமி ! ஆமென்.

வேதவாசிப்பு : மார்க்கு 10 : 13 – 16

இருபதாம் நாட் காலை :

## திருந்தச் செய்தல்

இரவில் வித்திரை தந்து, பகவில் அன்றூட வேலைக்கு  
எம்மை அனுப்பும் இறைவா !

இந்நாள் முழுவதும் எம்மை ஆண்டு நடத்தும்.

செய்வன யாவற்றையும் உமக்குக் காட்டவே செய்கிறோம்  
என்னும் உணர்வோடு சிறப்புறச்

செய்து முடிக்க உதவிபுரியும் ஜீயா.

கோபச் சொல், கோழை நெஞ்ச இவற்றினின்று  
எம்மை விடுவித்து,

நேர்மைத் திறனுடன் பேச உதவி புரியும் ஜீயா.

நல்லவற்றையே வினைக்கவும், தீய சிந்தனையும்

கசப்பான எண்ணமும் மனதிற் புகுந்து,

மயக்கங் தராதிருக்கவும் உதவும் சவாமி.

இன்றைப் பொழுதை உம்மோடு தொடங்கி

ஒவ்வொரு நிமிஷமும் உமது பிரசன்னத்திலேயே  
சீவிப்போரின் வாழ்க்கையை

எமக்குத் தந்து உதவி புரியும் ஜீயா !

எமது சீவியம் பிறர்க்கு ஒளியாகவும்

உலகுக்கு நன்மை பயப்பதாகவும்

உமது நாமத்துக்கு மகிழை தேடித் தருவகாகவும்

நாம் பூண்டிருக்கும் நாமத்துக்கு இலக்கணமாகவும்

நாம் யார், யாரை நாம் சேவிக்கிறே மென்பதற்கு  
விளக்கமாகவும்

அமைய அருள் புரியும் ஜீயா !

இந்நாளீர் உம்மிலே ஆரம்பிக்க உபகாரம் செய்யும்  
சவாமி !

உமதன்பின் நிமித்தமே வேண்டுகிறோம் சவாமி. ஆமென்.

இருபதாம் நாள் மாலை :

### நண்பர்கள்

இங்கானுக்காக நன்றி இறைவா !

உழைத்து வழியஞ் செய்ய நீர் தந்த சுக பலத்திற்காக  
உம்மைத் துதிக்கிறோம்.

அன்பானவர்கள், நண்பர்கள், நல்ல துணைவர்கள்

இவர்களின்றேல் எம் வாழ்வ பாழ்பட்டிருக்கும்.

அவர்களைத் தந்ததற்காக உம்மைத் துதிக்கிறோம்.

இந்நாளில் சகல குறைகளையும் மன்னியும் சுவாமி !

இன்றைய எம் பணி திறமைக்கேற்பத் தரமேம்பா

டற்றதாய் இருந்திருப்பின் எம்மை மன்னியும் சுவாமி.

நண்பர்க்கு உதவாமலும், நேசிப்போரைப் புண்படுத்தியும்  
இருப்பின்

பொறுத்தருஞும் சுவாமி !

தாம் அனுபவிக்கும் ஒவ்வொரு கணமும்

உம்முடையதே என்றுணர்ந்து,

எல்லாப் பாரத்தையும் உம்மீது சுமத்துவோர்

அடையும் அளவிலாச் சமாதானத்தை,

துயில்கொள்ளச் செல்லும் இவ்வேளையில்

எமக்குத் தாரும் சுவாமி.

உமதன்பின் நிமித்தமே வேண்டுகிறோம் சுவாமி. ஆமென்.

வேதவாசிப்பு : சங்கிதம் 116 : 1—6

இருபத்தோராம் நாட் காலை :

## அபயம் அனியும் !

இன்று எதுதான் நேரிலும் அதையெல்லாம் உம்மண்டை  
கொண்டுவர உதவும் ஜூயா !

தீர்மானங்கள் செய்தற்கு உமது வழிநடத்துதலீல நாடச்  
செய்யும்.

நீர் காட்டும் வழியைத் தாழ்மையாயும் கீழ்ப்படிதலோடும்  
ஏற்றுக்கொள்ள உதவும்.

கிக்கல்களைத் தீர்த்தற்கு உம் அருளொளியை நாடச்  
செய்யும்.

நீர் காட்டும் ஒளியின் பின் சென்று வழி காண உதவும்.  
கடினமான கருமங்களை நிறைவேற்றுக்கற்கு உமது  
சக்தியை நாடச் செய்யும்.

எம்மால் முடியாதவற்றை உமது வல்லமையாற் செய்து  
முடிக்க உதவும்.

சோதனைக்குள்ளான இயேசு

சோதனைக்குள்ளாவோருக்கு அபயம் அனிக்கவல்லவர் என,  
உமதருளையே நாடி வந்து, எமது சோதனையை  
வெல்வதற்கு உதவும்.

இங்காள் முழுதும்,  
யாவற்றையும் உமது சித்தத்துக்கு அமையததீர்மானிக்கு,  
உமது நோக்கில் அவை உமக்குப் பிரியானவையா  
எனப்புடமிட்டுர் பார்த்து,

இருள் சூழும் மாலை நேரத்தில்  
தவறுகளோ மனப் பாரமோ இல்லாது உம்மை  
எதிர்கொள்ள உதவும்.

வல்லாம் இயேசுவின் நிமித்தமே. ஆமென்.

இருபத்தோராம் நாள் மாலை

## ஏறடுக்கிறோம்

இந்நாளின் ஒவ்வொரு நாட்டிகைக்காகவும் எம் நன்றியை  
எறடுக்கிறோம்.

தூயிலும் படுக்கையினின்று துள்ளியெழச் செய்யும்  
கதிரொளிக்காக எம் நன்றியை எறடுக்கிறோம்.

உழைப்பு மிகுந்த பகலுக்கும், அவ்வேளையிலே  
சக உழைப்பானிகள் காண்பித்த பரிவுக்கும் எம் நன்றியை  
எறடுக்கிறோம்

இவ்வார்த்திப் பொழுதிலே, வீட்டில், எம்  
அன்புக்குரியாரோடு

நிம்மதிபாப் இருக்கக் கிடைத்தற்காக நன்றியை  
எறடுக்கிறோம்

நண்பர்களோடு கூடிக் குலாவக் கிடைத்த இவ்வேளைக்காக  
நன்றியை ஏறடுக்கிறோம்

இப்போதும் இரவுக்காகவும் சக நித்திரைக்காகவும்  
நன்றியை ஏறடுக்கிறோம்

இன்று நாம் பெற்ற இன்பங்களுக்காகவும்,  
நினைக்குந் தோறும் மகிழ்ச்சுட்டும் இன்பங்களுக்காகவும்,  
எம் நன்றியை ஏறடுக்கிறோம்.

என்னும் பேரதெல்லாம் நாணித் தலைகுனியவைக்கும்  
எல்லாச் செயல்களுக்காகவும் உமது மன்னிப்பை  
மன்றுடுகிறோம்

உம்மோடும் பிறரோடும் ஒப்புரவாகிவிட்டோமாதலால்  
சமாதானமான துயிலை எமக்கு அருளும் தேவா!

எல்லாம் இயேசுவின் நிமித்தமே ஆமென்.

வேதவாசிப்பு : பிலிப்பியர் 4 : 4—8

இருபத்திரண்டாம் நாட் காலை :

## எல்லோர்க்கும் இனியர்

இங்காளில் எல்லோரையும் அவரவர் தகுதிக்கேற்ப  
நடத்த ஏதுவாயிரும் சுவாமி!

எம்மிலும் இனையவர்களுக்கு நன் முன்மாதிரியாகவும்,  
முத்தவர்களுக்கு மரியாதை யுடையோராகவும்,  
எமக்குச் சமமானவர்களைக் கண்ணியமாக

நடத்துவோராகவும்,

இருக்க உதவும் ஜூயா.

அதிகாரத்தில் இருப்போர்க்கு அடக்கமாய் நடக்கவும்,  
அதிகாரம் நம் கைக்கு வந்தகாலை,  
தீதி, நேர்மை, கனிவு ஆகியவற்றைக் கடைப்பிடிக்கவும்  
உதவும் ஜூயா !

அல்லவுற்றேர்க்கு ஆறுதலாயும்,  
துண்பப்படுவோர்க்கு ஒத்தாசையாயும்  
தேவை என வருவோர்க்கு இங்கிதமாயும்  
இருக்க உதவும் ஜூயா !

நம் நாதரைப் போலவே, நாழும்  
நாள் முழுதும் பிறர்க்கு நன்மை செய்வோராகவே  
இருக்கச் செய்யும்.

சசனின் அன்பின் சிமித்தம் வேண்டுகிறோம். ஆமென்.

இருபத்திரண்டாம் நாள் மாலை :

### பிழையை ஒப்புக்கொள்ளல்

நாம் இன்று யாராவது மனம் நோகும்படி நடந்திருந்தால்,  
நாம் செய்தது பிழை என்று ஒப்புக்கொள்ளக் கிருபை  
செய்யும்.

நாம் இன்று எதும் தவறு செய்திருந்தால்,  
அது தவறேயென ஒப்புக்கொள்ளக் கிருபை செய்யும்  
நாதா.

கண்டனங்கள் கிடைத்த காலை, தவறானவையெனினும்,  
தாழ்மையுடன் அவற்றை ஏற்றுக்கொள்ளக்  
கிருபை செய்யும் நாதா !

எவரோடாயினும் கோபங்கொண்டு, அவரை விட்டுப்  
பிரிந்திருந்தால்,

எவரோடாயினும் பினாக்குற்றிருந்தால்,  
நாமாகவே அவற்றைச் சீர் செய்ய உமது கிருபையை  
அருளும் நாதா !

எவரூடனவது நீதி, நியாயமற்று நடந்திருந்தால்,  
எவருக்காவது, ஆத்திரத்தில், சொல்லத்தகாததைச்  
சொல்லியிருந்தால்,

அவரிடம் தயங்காது சென்று மன்னிப்புக் கோர  
உமது கிருபையைத் தாரும் நாதா !

எமக்கும் வேறொர்க்கும் பினவேற்பட்டிருப்பின்  
அன்னவரோடு இணங்கியிருத்தல் நலமெனத்  
தாங்குதற்கு முன்னரே தீர்மானம் செய்ய  
உமது கிருபையைத் தாரும் நாதா !

உமதன்பின் சிமித்தமே வேண்டுகிறோம் சுவாமி. ஆமென்.

வேத வாசிப்பு : யோசவா 1 : 6—9.

இருபத்தியூன் ரூம் நாட் காலை :

### சிரித்த முகம்

இன்று நம்பிக்கையுடன் நன்றாக வேலை செய்ய  
அருளும் தேவா !

இன்றைய பணியை நாளை செய்வோமெனத்  
தள்ளிப் போடாதிருக்க அருளும் தேவா !  
செய் காரியத்தைச் சினந்து செய்யாது,  
சிரித்த முகத்தோடு செய்ய அருளும் தேவா !  
எவர்க்கும் எம்மிடமுள்ளவற்றிற் சிறந்ததையே  
அனித்தாலன்றித் திருப்திப்படாதிருக்க அருளும் தேவா !  
பிறர் எம்மோடு அன்பாயிருக்க வேண்டுமென நாம்  
விரும்புவது போல

நாமும் பிறர்மீது அன்பாயிருக்க அருளும் தேவா !  
சுது, வாது முதலாய ஈனச் செயல்களை விடுத்தும்  
பிறரெவரைப் பார்க்கிலும் அதிக சலுகை பெறுமலும்  
உன்மையாய் உழைக்க அருளும் தேவா !  
இந்நாள் முழுதும் எமது உழைப்பைத் தேவீர்  
கண்காணித்துக் கணக்கிட,  
மாலைப் பொழுதில் உமது ஆசிர்வாதத்தை நாம் நாடிவர  
அருளும் தேவா !  
இந்த விண்ணப்பத்தை உமதன்பின் நிமித்தம்  
எற்றருளும் தேவா. ஆமென !

இருபத்திமூன்றும் நாள் மாலை :

### ஓப்புவித்தல்

இந்நாள் முடிவகைடயும் இவ்வேணொயில்  
எம்மோடிரும் நாதா !

உண்மையாய் உழைத்துத் தோல்வியே கண்டோம்.  
மனஞ் சோர்ந்து போனேம்.

எனினும்,  
எமது உழைப்பை நீரறிவீர்.

அந்த விளைப்பில் நாம் அமைதிகாண அருள்புரியும் நாதா !  
இன்று நாம் பிழை செய்தோம் என்றுணருங்கால்  
அப் பிழையை உம்மிடம் மறைக்கும் மதியீனராய் இராமல்,  
உம்மிடமே எம் பிழையை ஒப்புவிக்க வர எமக்கு  
உதவும் நாதா !

இவ்விதமாய் எம் பிழையை உமதண்டை ஒப்புவித்தால்,  
அதை உணர்ந்து மனங் கசிந்தால்,  
நீவீர் எம்மை நிச்சயம் மன்னிப்பீர்  
என்றமைதி பெற உதவும் நாதா !

இன்று எம்மை ஏதும் வருத்தியிருந்தால்,  
யாரும் எம்மை அன்பற்ற முறையில் நடத்தியிருந்தால்,  
நண்பர் யாரும் எமக்குத் துரோகம் செய்திருந்தால்,  
“எம் நாதர் இயேசுவுக்கும் இவ்வித இடர்கள்  
எற்பட்டனவே ;

ஆதலால் அவர் எம் இடர்களை அறிவார்”  
என்றெண்ணி அமைதிபெற உதவும் நாதா  
இந்நாள் இன்பமாய்க் கழிந்திருந்தால்,  
வாழ்க்கை சுகிர்தமாய் அமைந்திருந்தால்  
இந் நேரத்தில் உம்மை மறவாது நன்றி செலுத்த  
வரமருஞும் நாதா !

உமது நன்மைகள் யாவற்றுக்கும் நன்றி கூறுகிறோம்.  
எமது குற்றம் குறை யாவற்றுக்கும் மன்னிப்புக்  
கோருகிறோம்.

எம்மீதும் எம்மில் அன்புடையோர் மீதும்  
 கருணை பொழிய இறைஞ்சுகிறோம்.  
 துயிலுமுன் உம்பாதம் பணிந்து, இரந்து வேண்டுகிறோம்.  
 எல்லாம் இயேசுவின் சிமித்தமே. ஆமென்.

வேதவாசிப்பு : மத்தேயு : 7:7—12

**இருபத்திநான்காம் நாட் காலை :**

### **பராட்த துதிப்போம்**

யாவற்றையும் செம்மையுறச் செய்த ஏகனே !  
 இரவிற் கிடைத்த துயிலுக்கும்  
 பகலிற் கிடைக்கும் உழைப்புக்கும் உம்மைப் பாடித்  
 துதிக்கிறோம்.  
 உமது படைப்புக்களாம் இவ்வுலகம்,  
 இரவு பகல், இருள் ஒளி, காலை மாலை  
 ஆகியவற்றுக்காக உம்மை அனுதினமும் பாடித்  
 துதிக்கிறோம்.

நாம் நாமாக இருப்பதற்காகவும்,  
 உழைப்பதற்கு முன்னிற்கும் எம் கைகள்,  
 நடப்பதற்கு நாம் பெற்றுள்ள கால்கள்,  
 காண்பதற்கு எமக்குக் கிடைத்துள்ள கண்கள்,  
 கேட்பதற்கு எமக்குக் கொடுத்துள்ள காதுகள்,  
 ஆக்கப் பணிக்கென நீரளித்த புத்தி,  
 மறவாதிருத்தற்காக நீர் தந்த ஞாபகம்,  
 அன்பு செலுத்துவதற்கென நீர் தந்துள்ள நெஞ்சம்  
 இவை யாவற்றுக்காகவும், எம்மைப் படைத்தோனே  
 உம்மை நாம் பாடித் துதிக்கிறோம்.  
 இன்றெமக்கு அறிவு புகட்டுவோர்,  
 ஆலோசனைகள் கூறுவோர் ஆகியோருக்காகவும்

காரிய சித்திக்கும், பிரச்சினைகளின் தீர்வுக்கும்  
எவ்வொவரின் நூலைம், அனுபவம் இவையெல்லாம்  
உதவுமோ

அவரவர்களுக்காகவும் உம்மைப் பாடித் துதிக்கிறோம்.  
தமதன்பால் அனுதினமும் எம்மை

அரவணைப்போருக்காகவும்,  
தமதன்பால் எம் வாழ்வை வளமாக்குவோருக்காகவும்,  
உம்மைப் பாடித் துதிக்கிறோம்.

யாவற்றுக்கும் மேலாக,  
எங்கள் இயேசு நாதருக்காகவும்  
உம்மைப் பாடித் துதிக்கிறோம்.

அவர் திருவருட பிரசன்னம்  
ஒயாது எம்மோடிருக்க அருள் புரியுமாறு  
உம்மைப் பாடித் துதிக்கிறோம்.  
எல்லாம் உமதன்பின் விமித்தமே சுவாமி. ஆமென்.

இருபத்திநான்காம் நாள் மாலை :

### மாலை மயக்கம்

மாலையில் மருள்வோரை மனதில் சிறுத்துகிடேறும்.  
மகாபரனே.

அங்க வேதனையால் அவஸ்தைப்படுவோரை  
ஆசீர்வதியும் மகாபரனே.

களைத்திருந்தும் அயர்ந்து நித்திரைகொள்ள முடியாதாரை  
ஆசீர்வதியும் மகாபரனே.

உலகம் ஒரு சூனியம் எனத் தனித்து வாடுவோரை  
ஆற்றித் தேற்றும் மகாபரனே.

இருஞக்கு அஞ்சும் இளஞ் சிறுரை இறுகத் தழுவும்  
மகாபரனே.

இன்று நாம் செய்த யாவற்றுக்காகவும் எம்மை மன்னியும்  
மகாபரனே.

மன்னிக்க முடியாத பெரும் பிழைகளைச் செய்திருப்பின்  
அவற்றையும் மன்னியும் மகாபரனே.

எல்லாப் புத்திக்கும் அப்பாற்பட்ட தேவ சமாதானத்தால்  
இன்றிரவு எம்மை மகிழ்வுட்டும் மகாபரனே.

'உமதன்பின் பிணைப்பே எமது ஆசீர்வாதம்;  
எதுவும் எம்மை அதிலிருந்து பிரிக்காது'

என்ற நம்பிக்கையைத் தாரும் மகாபரனே.

இறைவா நீரே தஞ்சமென்று ஒதுங்க ஏதுவாயிரும்  
மகாபரனே.

உமதன்பின் நிமித்தமே வேண்டுகிடேறும் சுவாமி. ஆமென்.

வேத வாசிப்பு : சங்கிதம் 139:7—14.

இருபத்தைந்தாம் நாட் காலை :

## எல்லோரையும் ஆசிர்வதியும்

படைத்ததெதையும் பகையாத படைப்புக் கடவுளே !  
உலகையும் ஊழியத்தையும் சந்திக்கச் செல்லும் இந்நாளில்,  
எவ்வர்க்கத்தாரையும், எங் நிலையிலுள்ளாரையும்  
உமது மாரு அன்பினால் நேசித்து,  
ஆசிர்வதித் தருஞுமாறு தேவர்ரை வேண்டுகிறோம்.  
ஆளப்படுவோர் அக்கறையோடு தம் பணியைச் செய்யவும்,  
ஆளுவோர் நீதி, கிருபை ஆகியவற்றைக் கடைப்பிடித்  
தொழுகவும்

அவர்களை ஆசிர்வதித்தருஞும்.

செல்வர் தம் செல்வம் தெய்வத்தின் சொத்தென்றும்  
தாம் அதற்குக் காபந்துகாரர்கள் மாத்திரமே என்றும்  
உணர்வு பெறச் செய்யும்.

எழைகளை ஆசிர்வதித்து, பிறரின்

கருணை அவர்களுக்குக் கிட்டச் செய்யும்.

எமது ஆரோக்கியத்தைச் சுய சுகானுபோகங்களுக்கு  
உபயோகியாதிருக்க உதவும்.

இளைத்தோர், நலிந்தோர் வாழ்க்கையில்

விரக்தியிருத்திருக்கவும்

நற்ககமுடையோர் தம் பலத்தைச் சுயகாரியங்களுக்காக  
உபயோகியாதிருக்கவும்

எல்லோரையும் பேணிக் காத்து ஆசிர்வதியும் சுவாமி !

இக சுகங்களை அனுபவிப்போர் தம் இன்பத்தின்  
மத்தியிலும் உம்மை மறவாதிருக்க, அவர்களை  
ஆசிர்வதித்தருஞும் !

துன்புறவோர்களை ஆற்றி, அவர்களின் வேதனையைக்  
குறைத்து,

இதய ஏக்கத்தைத் தணித்து, ஆசிர்வதித்தருஞும் !

மனிதனின் தோழர்களாயும் சேவகர்களாயும்

விளங்கும் வாய்விடாச் சாதிகளான மிருகங்களை

எவரும் துன்புறுத்தாதிருக்க, அவைகளை ஆசீர்வதியும்.  
 இயேசுவின் தாசர்களான எம் முன்னேடுகளைப் போல  
 நாமும் உமது நாமம் துலங்கும் வண்ணம்  
 அவர்களின் வழியைக் கடைப் பிடித்து வாழ,  
 எம்மை ஆசீர்வதிக்குமாறு இறைஞ்சுகிறோம்.  
 உமது நாமத்தின் சிமித்தமே வேண்டுகிறோம் சவாமி.  
 ஆமென்.

## இருபத்தைந்தாம் நாள் மாலை :

### கருணைக் கடலே !

இந்நாளைப் பாழ் படுத்திய பிழைகள் அனைத்தையும்  
 பொறுத்தருஞும் கருணைக்கடலே !  
 மனச்சாட்சி எம்மைத் தடுத்தபோதும் நாம் அதனை  
 மழுப்பி விட்டு  
 எம் வழியே சென்றமைக்காக எம்மைப் பொறுத்தருஞும்  
 கருணைக் கடலே !  
 இவ்வுலக இன்பங்களிலும் அலுவல்களிலும் மூங்கி,  
 மீங்க்கென ஒரு சிமிடத்தைத் தானும் ஒதுக்காது,  
 உம்மை மறந்தமைக்காக எம்மைப் பொறுத்தருஞும்  
 கருணைக் கடலே !  
 மனம், வாக்கு, காயத்தினால் உம்மைப்  
 புண்படுத்தியதுமல்லாமல்,  
 பிறர்கண்ணில் உமது பரிசுத்த நாமத்துக்கு  
 இழுக்கும் தேடிக்கொடுத்த  
 எம் அறியாமையைப் பொறுத்தருஞும் கருணைக் கடலே !  
 கடமையிற் ரவறி, சாட்சியிற் சோர்ந்து, விசவாசம் குன்றி,  
 உமதன்பை விட்டு விலகி நடந்திருப்பின்,  
 எம்மைப் பொறுத்தருஞும் கருணைக் கடலே !

எம் தோல்விகளை வினைக்கும் போது,  
எம் பாவங்களுக்காகத் தம்மைத் தாமே பலியாக்கி,  
உலகின் பாவங்களைக் கழுவும் உத்தம  
தேவ ஆட்டுக்குட்டியாம் இயேசுநாதரையும் வினைந்து,  
உமது பெருங் கருணைக்காக உம்மைத் துதிக்கிறோம்.  
அவரின் பலியால் எம் பாவங்கள் கழுவப்பட்டதை  
உணர்ந்து,  
அவரின் சமாதானத்தையும் பெற்றுத் துயிலக்  
கிருபைசெய்யும் கருணைக் கடலே!  
உமதன்பின் விமித்தமே வேண்டுகிறோம் சவாயி. ஆமென்.

வேத வாசிப்பு : மத்தேயு : 7 : 16—20

இருபத்தாரும் நாட் காலை :

### உண்மையை நாடி.....

இந் நாளை எதிர்நோக்கி நிற்கும் எம்மை ஆசிர்வதியும் ஜூயா !

உண்மையை உரைக்கும் உதடுகளைத் தாரும் ஜூயா !

அவ்வுண்மை உதட்டளவில்லாது,

உள்ளன்போடு வெளிவர உதவும் ஜூயா !

உண்மையைத் தேடிச்செல்லும் உள்ளத்தைத் தாரும்.

அவ்வுண்மை கசப்பானதாயினும் முகம் சளிக்காது அதை எதிர்நோக்கச் செய்யும் ஜூயா !

விரும்பாதனவற்றை ஒதுக்கித் தள்ளும் சுபாவத்தினின்று எம்மைக் காரும் ஜூயா !

உண்மையாய் உழைக்கும் கரங்களைத் தாரும் ஜூயா !

கூடவே, அயலவன் பணியையும் நிறைவேற்ற உதவும் நேசெக் கரங்களையும் தந்தருஞும் ஜூயா !

இலட்சியங்களுக்காக இடைவிடா துழைக்கும் மன உறுதியைத் தாரும் ஜூயா !

அகங்காரத்தினின்றும், தூரும்பைத் தூணுக்கும் மோசடியினின்றும் எம்மை விடுவியும் ஜூயா !

சோதனையில் வெற்றிபெற உமது கிருபை தந்து, தூயராய்ச் சீவிக்கத் துணைபுரியும் ஜூயா !

தரும் நெறியில் நிற்கிறோம் என்னும் இறுமாப்பால் வழுக்கி விழுங்கோரை இகழும் மனோபாவத்தினின்றும் எம்மை விடுவியும் ஜூயா !

இந்நாள் முழுதும் இயேசுவின் வலிமையையும்

வண்மையையுங் தந்து எம்மைத் தாங்கும் ஜூயா.

உமதன்பின் விமித்தமே வேண்டிக் கொள்கிறோம் சுவாமி ஆமென்.

இருபத்தாரும் நான் மாலை :

பாவங்களையும் நன்றியையும்  
ஒருங்கே ஏற்று...

இங் நாளோ நினைக்கையில்  
நாம் நானுதற்கும் பல உண்டென உணர்கிறோம் ஜபனே!  
எம்மோடு பழகுபவர்களிடம்  
இணக்கக் குறைவாய்ப் பழகியிருந்தால் எம்மை மன்னியும்  
இனசனர், பந்து மித்திரருக்கு  
இன்ன மொழிந்திருந்தால் எம்மை மன்னியும்  
சக ஊழியர்களோடு சௌஜன்யமாகப் பழகாது  
சிடுசிடுத்திருந்தால் எம்மை மன்னியும்.  
மறந்தோ, நினைந்தோ எவரையும் வருத்தியிருந்தால்  
எம்மை மன்னியும் சுவாமி.  
நினைக்குங் தோறும் மகிழ்ஞட்டும் நிகழ்ச்சிகள் இன்றும்  
நேர்ந்தன ஜயா !

அழகானவற்றைப் பார்த்தோம்  
அறிலுட்டுவனவற்றைக் கேட்டோம்  
நன்மையான வற்றைச் செய்தோம்  
இவற்றிற்கெல்லாம் நன்றி ஜயா !  
நண்பரோடும் அண்பரோடும் நாம் களித்த நாழிகைக்கு  
நன்றி ஜயா !

எமது பாவங்களையும் நன்றியையும் ஒருங்கே ஏற்று  
உமதருள் தந்து,  
இவ்விரவில் எம்மைப் பரிபாலியும் ஜயா.  
இயேசுவின் நிமித்தம் ஆமென்.

வேத வாசிப்பு : ஏசாயா 2: 2—4

இருபத்தேழாம் நாட் காலை :

### எம்மைப் பேரவை பிறரையும்....

நாள் முழுதும் உமது கட்டளைகளுக்குக் கீழ்ப்படிவதுடன்,  
பிறரிடமிருந்து நாம் எதை எதிர்பார்க்கிறோமோ  
அதைப் பிறர்க்கு நாம் செய்யவும் அருளும் தயாபரா !  
துயருற்ற வேளையில் நாம் துணையை விரும்புவதுபோல  
பிறர்க்கும் நாம் நற்றுணை நயந்திய எம்மையும்  
வாவும் சவாமி !

எமது பிழைகளைப் பிறர் மன்னிப்பதுபோல  
நாமும் அவர் பிழைகளை மன்னிக்க அருளும் சவாமி.  
பிறர் எமக்குச் சலுகை காட்டுவதுபோல  
நாமும் பிறர்க்குச் சலுகை காட்ட உதவும் சவாமி !  
அயலவரின் துயரத்தில் நாம் காட்டும் கரிசனை  
அன்னூரால் எமக்குக் காட்டப்பட உதவும் சவாமி.  
எமது கொள்கை, கோட்பாடுகளைப் பிறர் மதிக்க  
வேண்டுமென விரும்புவதே போல,

நாமும் பிறர் கொள்கை, கோட்பாடுகளை மதிக்க  
உதவும் ஜூயா !

பிறர் எம்மைப் புரிந்துகொள்ள வேண்டுமென  
நாம் விழைவதுபோல,  
நாமும் பிறரைப் புரிந்துகொள்ள உதவும் ஜூயா !  
பிறர் எம்மோடு சமுகமாய்ப் பழகமேண்டுமென  
விரும்புவதுபோல  
நாமும் பிறரோடு சமுகமாய்ப் பழகவும்  
அவர் நோக்கே எம் நோக்கர்கவும்  
அவர் உணர்வை எம் உணர்வாயும் கொள்ளவும்,  
எல்லோருடனும் இன்புற்றிருக்கவும் உதவும் ஜூயா !  
இயேசுவின் சிமித்தமே. ஆமென.

இருபத்தேழாம் நாள் மாலை

## யரவரையும் ஆசிர்வதியும்

இன்பமற்றோரை இன்று ஆசிர்வதியும்.

குறைந்த வேதனம் பெற்றும் அதற்குக் கூடுதலாய்  
உழைப்போரை ஆசிர்வதியும்.

எப்போதும் தமக்குப் போதுமானவளவு

இல்லாதோரையும்

திருப்திப் படுத்திக்கொள்ள முடியாதிருப்போரையும்  
ஆசிர்வதியும்.

நன்றி, துதி, புகழ் இவற்றிற்குப் பாத்திராய் இருந்தும்,  
அவற்றைப் பெறுதிருப்போரை ஆசிர்வதியும்.

நன்றியற்ற நண்பர்களின் நடத்தையினாலும்

இன்னை செய்வோரின் அழுக்காற்று இடரினாலும்  
வாழ்க்கையின் விபரீதப் போக்கினாலும்

வேதனைப்படுவோரை ஆசிர்வதியும்.

நாடியது கிட்டாது வாடியிருப்போரை ஆசிர்வதியும்.

அன்பை இழந்து அநாதரவாய் நிற்போரை ஆசிர்வதியும்.

நோய் நொடி காரணமாய் வாழ்க்கைப் போரிற்  
பின்தங்கி நிற்போரை ஆசிர்வதியும்.

தமக்கு அன்பானவர்களுக்காய்த் தனிப்போரை  
ஆசிர்வதியும்.

எமது அந்தரங்கங்களையும் அவாக்களையும் நீரறிவீர்.

இந்நாளில் எமது பாரம் யாவையும் உம்மீது  
சுமத்த உதவும்.

அதனால் நீர் கரிசனை கொள்வீர்,

காந்தந்து எம்மைக் காப்பீர்

என்னும் நம்பிக்கையுடன் நித்திரை செய்ய  
உதவும் சுவாமி.

எல்லாம் உமதன்பின் நிமித்தமே வேண்டுகிறோம். ஆமென்

வேதவாசிப்பு : யோவான் 3 : 14—17

இருபத்தெட்டாம் நாட் காலை :

## கடமையே பெரிது

இங்காள் முழுதும் எம் இச்சைப்படி நடவாமல்,  
கடமையைச் செய்யக் கிருபை உதவும், சவாமி !  
எமது கேவலமான சித்தமல்லாது,  
உமது தூய சித்தத்தையே சிறைவேற்ற உதவும் சவாமி !  
நாம் விரும்பாதவற்றையும்  
விழிப்போடும் உணர்வோடும் செய்ய உதவும் சவாமி.  
நாம் காண விரும்பாதவர்களையும் கனிவோடு  
வரவேற்க உதவும் சவாமி.  
எல்லாக் காரியங்களிலும் இன்பத்தைப் பார்க்கிலும்  
கடமையே பெரிதெனக் கருத உதவும் சவாமி.  
மனச் சாட்சியே எமது மதிப்பிலா உரைகல்லாய்  
விளங்கவும்,  
எதைச் செய்யினும் அதை உமக்குக் காண்பிக்கத் தக்களவு  
செம்மையாய்ச் செய்யவும் உதவும் சவாமி !  
குறைந்த வேலைக்குக் கூடுதல் ஊதியம் பெறுவதையும்  
வேலையைத் தட்டிக் கழிப்பதையும்  
எம் பணியைப் பிறர்தலையிற் சுமத்துவதையும்  
எம் தீர்மானங்களினின்றும் பிறழ்வதையும்  
எம் பொறுப்புக்களினின்றும் ஒளிந்தோடுவதையும்  
எக்காலமும் தவிர்க்க உதவும் சவாமி.  
கடமையை சிறைவேற்றினேம்,  
பணியைச் செம்மையாய்ச் செய்தோம்  
என்னும் மன சிறைவோடு  
அந்தியில் உம்மைக் காண உதவும் சவாமி.  
இவையாவும் இயேசுவின் சிமித்தமே சவாமி. ஆமென்.

இருபத்தெட்டாம் நாள் மாலை :

துன்பக்கேணியில் தள்ளியிருந்தால்.....

இன்று உம்மைப் புண்படுத்திய யாவற்றுக்கும் எம்மை மன்னியும் இறைவா !

பிறர் பன்றவை இலகுவாக்காது அதிகரிக்கச் செய்திருந்தால் மன்னியும் இறைவா.

ஆதரித்துக் கைதூக்காது, துன்பக் கேணியில் யாரையும் தள்ளியிருந்தால் மன்னியும் இறைவா. எமது சகவாசம் சந்தோஷமுட்டாது யாரையும் பாழ்படுத்தியிருந்தால் மன்னியும் இறைவா. முனுமுனுப்பால் எமக்கும் பிறர்க்கும் இடருண்டாக்கி யிருந்தால் மன்னியும் இறைவா.

சிடுகிடுப்பு, கோபம், குரோதம், குறைகானுங் குணம் இவற்றைப் பொறுத்தருஞும் இறைவா.

பிறர் பிழைசெய்ய வழி வகுத்தும், கேர்மையாய் வாழ்வதற்கு இடர் விளைத்தும் இருப்பினும் எம்மை மன்னியும் இறைவா !

நன்றி மறந்து, நயமின்றி நடந்திருந்தால் மன்னியும் இறைவா !

நண்பருக்குத் துயராயும் அன்பருக்கு இடராயும் இருந்திருந்தால் மன்னியும் இறைவா.

நாமே நாணி வெறுக்க வேண்டிய நானுவித குற்றங்களையும் மன்னித்து, நாளை நாம் நாயகரோடு நெருங்கி வழி நடக்க உதவும் இறைவா.

எல்லாம் இயேசவின் சிமித்தமே. ஆமென்.

வேத வாசிப்பு—சங்கீதம் 24 : 1—5.

இருபத்தொன்பதாம் நாட் காலை :

### மற்றிலும் புதியராய்.....

வாழக்கை காட்டும் வழியைக் கண்டும்  
செய்தபிழையை மீண்டும் மீண்டும் செய்வதிலிருந்து  
எம்மை மீட்டருஞ்சைமையா !

ஒரே சோதனைக்கு அடுத்தடுத்து ஆளாவதிலிருந்து  
எம்மை ஆட்கொள்ளுமையா  
அடுக்காத செயல்களை அன்றாடப் பழக்கமாய்க்  
கொள்வதினின்றெம்மைத் தடுத்தருஞ்சைமையா.  
எம் குறைகளையும் பலவீனங்களையும் பராமுகமாய்ப்  
புறக்கணிப்பதிலிருந்து காத்தருஞ்சைமையா.  
துன்பமும் துயரும் தரும் பாதையையே  
அழுங்குப் பிடியாய்ப் பின்பற்றுகிறோமே.  
எம்மை ஆட்கொண்டு நன்னென்றியிற் திருப்புமையா.  
அயலவர்க்கு ஆத்திரமுட்டக் கூடியவற்றைச்  
செய்யவிடாது தடுத்தாட்கொள்ளுமையா.  
அனுதினமும் தீராய், தூயராய், அன்பராய்த்  
துலங்க அருள்புரியுமையா,  
பழைய பாவங்களைக் களைந்து, புதிய புண்ணியங்கள்  
ழுண்டு,  
உமது கிருபா கடாட்சத்தினால் முற்றிலும்  
புதியோராய் விளங்கச் செய்யுமையா.  
இக் காலைச் செபத்தை இயேசுவின் நிமித்தம்  
கேட்டருஞ்சைமையா ! ஆமென்.

இருபத்தொன்பதாம் நாள் மாலை :

## நற்ரேஷர்

இங் நாளுக்காக இறைஞ்சுகிறோம் இறைவா.  
நற்புத்தி சொன்னேர்,  
ஆலோசனை குறியோர்,  
வழி காட்டியாய் விண்ணேர்,  
முன் மாதிரிகை காட்டியோர்  
அனைவருக்காகவும் தோத்திரம் ஜயா !  
இடுக்கண் வேளையில் இன் முகம் காட்டி,  
தம் சகவாசத்தால்  
எம் துயரை இன்பமாய் மாற்றி,  
கவலைப் பணி போக்கும் தினகரனுய்த  
திகழ்ந்தோருக்காகத் தோத்திரம் ஜயா !  
பயங்கர வேளையிலும்,  
எவருறவால் பயமற்றிருக்தோமோ,  
மயங்கி மருண்ட வேளையிலும்,  
எவர் தொடர்பால் மகிழ்வடைந்தோமோ,  
அபாய வேளையிலும்,  
எவர் உதவியால் அமைதிபெற்றேமோ,  
கடினமானவை எவர் தயவால் இலகுவாயினவோ,  
அவர்கள் எல்லாருக்காகவும் தோத்திரம் ஜயா !  
சோதனைகளினின்றெம்மைத் தடுத்து,  
நேர்வழியில் நிறுத்தி,  
விலைப்படுத்தியவர்களுக்காகத் தோத்திரம் ஜயா !  
எவர் நட்பில் இன்பம் பொறிகின்றதோ  
எவர் தோழமையில் சாலம் இனிதே கரைகிறதோ  
அவர்களுக்காகத் தோத்திரம் ஜயா !  
இன்றைய இன்ப வேளைகளாயும்  
இனிமேலய இன்ப நினைவுகளாயும்  
இலங்கும் சுகானுபவங்களுக்காக  
அனந்த தோத்திரம் ஜயா !

எமது சிறுமையையும், உமது ஒத்தாசையின்  
அவசியத்தையும்

நினைவுறுத்தும் தோல்விகளுக்காகத் தோத்திரம் ஐயா !  
பகலிலே வழித் தோழனும் அன்பனுமாயும்  
இரவிலே எமது சமாதானக் கோட்டையாயும் இருக்கும்  
எம் நல்ல நாதர் இயேசுகிறிஸ்துவுக்காகவும்  
மேன்மேலும் தோத்திரம் ஐயா !  
இம்மாலையில் நாம் ஏறெடுக்கும் இந்த  
நன்றி மன்றுட்டத்தை உமதன்பின் சிமித்தம்  
ஏற்றுக்கொள்ளும் தயாபரா ! ஆமென்.

வேதவாசிப்பு— ரோமர் : 12 : 10 — 4

முப்பதாம் நாட் காலை :

## அசையா நம்பிக்கை

இன்றும் என்றும் செம்மையாய் நடக்கத் தேவையான நற்குணங்கள் அனைத்தையும் நயமாய்த் தந்தருளும் இறைவா.

நாம் கிரகித்துக்கொள்ள முடியாதனவற்றை மனச் சலனமின்றி ஏற்று, திடமாய் நடக்க மலையாத விசுவாசம் தந்தருளும் இறைவா. இருள் சூழுலகில் மையிருட்டு வேளையினும் மனச்சோர்வின்றி அசைபா நம்பிக்கையோடு வரம் அருள்தாரும் இறைவா.

எல்லோருமே உம்மை மறுதலித்தாலும், அற்ப இலாபத்துக்காய் உமது சத்தியத்தைக் கைவிடாது உமக்கு உண்மையாய், உம்மில் அசையாத நம்பிக்கை வைக்கப் பெலன் தாரும் இறைவா.

சோதனைகள் யாவற்றையும் தூரத்தவல்ல தூய இதயத்தைத் தாரும் இறைவா !

ஒரு பொழுதேனும் உம் வழி பிறழாது நடக்க உதவும் இறைவா.

எமது சித்தத்தை உமது வல்லமையாலும் எமது இதயங்களை உமது பேரன்பாலும் சிரப்பும். அதனால் உமக்கு வல்ல அடிமைகளாயும் மனிதருக்கு அன்புப் பணியாளராயும் இருந்து எமது குருநாதர் அடிச்சுவட்டில் நாம் நடக்க, உமதன்பின் நிமித்தமே வேண்டுகிறோம் இறைவா.

ஆமென்.

முப்பதாம் நாள் மாலை :

## பண்பற்ற வாழ்வு

இன்றைய தோல்னிகள் யாவற்றையும் நினைவு கூருகிறோம் அப்பனே.

நிறைவேற்றாத தீர்மானங்களுக்காகவும் காப்பாற்றாத வாக்குறுதிகளுக்காகவும் எம்மை மன்னியும் அப்பனே.

எவரையேனும் புண்படுத்தியிருப்பின், எம் நண்பரை வஞ்சித்திருப்பின் எம்மை மன்னியும் அப்பனே.

இன்று, எம் கடமையிற் தவறியதற்கும் பணியிற் கரிசனையற்றிருந்ததற்கும் எம்மை மன்னியும் அப்பனே.

நாம் செய்த நியாயமற்ற, பண்பற்ற செயல்களையும் நாம் சொன்ன பொய், அவதாறு, ஆணவச் சொற்கள் யாவற்றையும் மன்னியும் அப்பனே.

இன்று, எமக்கு ஒத்தாசை அளித்தோர் அனைவரையும் நினைவு கூருகிறோம் அப்பனே.

எமது ஊழியத்தில் உதவியோருக்காக எம்மைத் துதிக்கிறோம் அப்பனே.

சோதனைகளை எதிர்க்க வலுவுட்டியோருக்காக உம்மைத் துதிக்கிறோம் அப்பனே.

நன்றிமொழி உரைத்தோர்,

ஊக்கம் அளித்தோர்,

பாராட்டுரை பகன்றோர்

அபிமானத்துடன் அன்புமொழி சொன்னோர்,

இவர்கள் எல்லோரையும் நினைவு கூர்ந்து,

எல்லோருக்காகவும் உம்மைத் துதிக்கிறோம் அப்பனே.

இன்று, எவரைவர் ஆறுதல் கூறி எம்மை

ஆற்றுப்படுத்தினாரோ அவர்களுக்காக உம்மைத்  
 துதிக்கிறோம் அப்பனே.  
 மற்றெல்லா நன்மைகளுக்கும் மேலாக,  
 உமதன்பரும், நாதருமான இயேசு கிறிஸ்துவை  
 எமக்கிங்கிரோ.  
 அதற்காக உம்மைத் துதிக்கிறோம் அப்பனே.  
 எமது பிழைகளுக்காகத் துக்கித்து,  
 உமது நன்மைகளுக்காக நன்றி கூறி,  
 நானோ எழுந்து உம்மோடு மேலும் கெருங்கி நடக்க  
 உதவாவேண்டுமென்று உமதன்பின் சிமித்தமே  
 வேண்டுகிறோம் அப்பனே.  
 ஆமென்.

வேத வாசிப்பு : ஏசாயா 1 : 16—18

முதலாம் நூயிறு காலை:

## மென்மைக் குரல்

உமது திருநாளைக் காணச் செய்தமைக்காக உம்மைத்  
துதிக்கிறோம்.

உமது விருப்பப்படி உம்மைத் துதிக்கவும்,  
எமக்கு நன்மைகள் கிடைக்கவும் தக்கதாய்,  
இங் நாளை ஆசீர்வதித்துதவும் ஐயா.

இன்று ஓய்ந்திருந்து, நாளை மலர்ச்சியுடன்  
வேலைத்தலம் செல்ல உதவும் ஐயா.

இங் நாளை, நண்பரோடும். அன்பரோடும்.

ஐக்கியத்தைப் பெருக்குதற்காய் உபயோகிக்க உதவும்  
ஐபா.

உம்மை ஆராதிக்க, உம்மோடு சம்பாஷிக்க,  
உமது மென்மையான குரலுக்குக் காத்திருக்க,  
உம்மோடு நெருங்கிச் சீவிக்க,  
வார நாட்களில் உம்மை மறவாது வாழ,  
இங்நாளை உபயோகிக்க உதவும் ஐயா.

உமது சத்தியத்தைப் போதித்து,

உமது சுவிசேஷத்தை இங் நாட்டிலும் கடல் கடந்த  
தேசங்களிலும் பரப்புவோரை

உமதருளால் ஆசீர்வதித்து, வழிகாட்டி,  
அவர்களின் வார்த்தைகளையும்,  
திருச்சபையார் வேண்டும் வார்த்தைகளையும் ஆசீர்வதித்து,  
அவ்வார்த்தைகள் பயனற்று உமதன்டை திரும்பாமல்,  
சீர் விரும்பியவாரே அவை செயல்புரிய,  
உமதன்பின் நிமித்தம் உதவும் ஐயா. ஆமென்.

முதலாம் ஞாயிறு மாஸீ:

## சுவிசேஷத் துதுவர்

எல்லோரும் இரட்சணியம் பெற வேண்டுமென  
விரும்பும் பராபரனே!

உமது நாமத்தால் நாமின்று கேட்ட ஒவ்வொரு  
வார்த்தையையும் ஆசிர்வதியும்

உமது அடியார்களும் போதகர்களும் பேசிய ஒவ்வொரு  
. சொல்லும்

பலின் உள்ளங்களை ஊருவிச்செல்ல ஆசிர்வதித்தருளும்  
பராபரமே.

உலகின் நானு திசைகளுக்கும் உமது சத்தியத்தைப்  
பரப்பச் சென்றுள்ள

சுவிசேஷத் துதுவரின் ஊழியங்களை அவ்வவ்விடங்களில்  
ஆசிர்வதித்தருளும் பராபரமே.

அத் துதுவரின் தனிமையில் அவர்களுக்கு  
உற்சாகமூட்டும்.

இடுக்கண்களில் தைரியமூட்டியருளும்.

பிரச்சினைகளைக் தீர்க்க ஊக்கமளித்தருளும்.

கடமைகளை சிறைவேற்றக் கைகொடுத்துதவும்.

நாம் அவர்களை இடைவிடாது சினைவு கூருகிறோம்;  
தியானங்களில் ஏற்றுக்கிறோம் என்ற நம்பிக்கையில்  
அவர்களைக் கைதாங்கும்.

சூழ் கடலைப் போல, உமது வார்த்தையும்

இப் பிரபஞ்சமேங்கனும் சூழ்ந்து கொள்ள உதவும்  
பராபரமே.

ஒவ்வொருவராக எம்மை ஆசிர்வதியும்,

இந் நாள் முழுதையும் வீணுக்காது,

உம்மைச் சேநித்திருப்போமாக.

உம்மைத் தோத்திரிப்பதனால் உமது நற்கனிகளால்  
எமதாவி நிரப்பப்படுவதாக.

இயேசு கிறிஸ்துவின் மூலமே கேட்கிறோம் பராபரமே.  
ஆமென்.

இரண்டாம் நூயிறு காலை:

## ஜம்புலன்களையும் அடக்கி.....

இந் நாளுக்காக உம்மைத் துதிக்கிறோம் நித்தியனே.  
இன்று எமது அன்றூட வேலையை ஒதுக்கிவிட்டு,  
இளைப்பாறி, அறிவைத் தலக்கி, ஆளியைப் பலப்படுத்தி,  
ஒய்வாய் இருக்கக் கிடைத்ததற்காக உம்மைத்  
துதிக்கிறோம் நித்தியனே.

துன்ப துயரங்களை மறந்து, ஜம்புலன்களையும் அடக்கி,  
உம்மையே நினைந்து ஆராதிக்க முடிந்ததற்காக  
உம்மைத் துதிக்கிறோம் நித்தியனே.

நாம் அனுபவிக்கும் அன்னியோன்னியத்துக்கும்,  
எமக்குக் கிடைக்கும் பேரதனைகளுக்கும், வாழ்க்கைக்கும்,  
எமக்கு வழிகாட்டும் உமது திருச் சபைக்காவும்  
உம்மைத் துதிக்கிறோம் நித்தியனே.

உமது சத்திய வசனத்துக்காவும்,  
உமதுண்மை பற்றிய பேருறைக்காவும் நன்றி நாதா,  
இந்நாளில் எம்மை ஊக்கி, வழி நடத்தவும்,  
உமது அடிச்சுவட்டைப் பின்பற்றவும்,  
உம்மைப் பேரியா திருக்கவும்,  
அவ்வாறே இவ்வார முழுதும், இனி வருங்காலத்திலும்  
இருக்கவும்  
உம்மை வேண்டுகிறோம். இயேசுவின் நிமித்தமே. ஆமென்

இரண்டாம் ஞாயிறு மாலை :

## செலவிட்ட நறபொழுது

மகறங்கதொடுங்கும் இங் நாளுக்காக நன்றி சுவாமி.

இந்த நாற் சுவருக்கு மத்தியில் நாம் கழிக்கக் கிடைத்த நறபொழுதுக்காக நன்றி சுவாமி.

அன்பரோடும் நண்பரோடும் அன்னியோன்னியமாகச் செலவிடக் கிடைத்த நாழிகைக்காக நன்றி சுவாமி.

எமக்கு அவ்பானவர் மத்தியில் நாம் செலவிடக் கிடைத்த பொழுதுக்காக நன்றி சுவாமி.

உமது ஆலயத்தில் உம்மைத் துதித்தோரோடு,

நாம் ஜூக்கியமாகச் செலவிடக் கிடைத்த பொழுதுக்காக நன்றி சுவாமி.

நாம் கேட்டுணர்ந்த சத்தியங்களுக்காக,

அறிந்துகொண்ட வாழ்க்கை நெறிக்காக,

உமதன்பின் அடையாளமாய் நாம்பெற்ற நன்மைகளுக்காக நன்றி சுவாமி.

உமது கிருபைகளை மனதிலிருத்தி,

இன்று பெற்ற பேறுகளை,

நாளை நம் அன்றூட வெளக்கீச காரியங்களில் ஈடுபடும் போதும்,

உமது நாமத்தைத் தோத்திரிக்கப் பயன்படுத்த உதவும் சுவாமி.

இயேசுவின் நிமித்தமே சுவாமி. ஆமென்.

வேத வாசிப்பு—சங்கீதம் 122.

முன்றும் ரூயிறு காலை :

## உமது வீடும் நாலும்

உமதண்டை எம்மை ஈர்க்கும் யாவற்றிற்கும்  
நன்றி நாயகனே.

உமது பிள்ளைகளை நீர் வழிநடத்திய முறையையும்  
எமது இயேசுகாதரின் வாழ்க்கைப் பாதையையும்  
சித்திரித்துக் காட்டும் உமது நாலுக்காக நன்றி நாயகனே.  
பக்தர்களின் பரவசப் பாடல்களில் நாம் காணும்

சொல்லிசை நயத்திற்கும்,

அவை கிளர்ந்தெழுச் செய்யும் எண்ணற்ற இன்ப  
நினைவுகளுக்கும் நன்றி நாயகனே.

எந்த மனிதனும் அடைக்க முடியாத

உமது சித்திய செப வாசலுக்காகவும் நன்றி நாயகனே.

இவ்வுலக ஆசாபாசங்களை மறந்து,

உமது வீட்டை நாடுதற்காய்

இந் நாளை அருளியமைக்காக நன்றி நாயகனே.

எமது இதயங்களை ஆற்றி, ஆவியை ஊக்கிய

உமது ஜீவ வார்த்தைப் போதனைக்காக நன்றி நாயகனே.

தெய்வீக அன்றின் சின்னங்களாய் அமைந்த

உமது கிருபையின் யத்தனங்களுக்காக நன்றி நாயகனே.

நீர் வழங்க விரும்பும் விலைமதிக்கப்படாத அருளை ஏற்கவும்,

உமக்குத் துதி பாடவும்,

எமது உள்ளங்களையும், மனதையும் ஏவியதற்கு  
நன்றி நாயனே.

இயேசுவின் நிமித்தமே வேண்டுகிறோம் நாயகனே.

ஆமென்.

முன்றும் ஞாயிறு மாலை :

## சத்தியழும் செயலும்

இங்காளின் இறுதியில் உம்மோடு மேலும் நெருங்கிய  
அடியாராய்

நாம் விளங்கக் கிருபை செய்யும் ஜூயா.

மேலான அறிவோடும், கூடுதலான வாஞ்சையோடும்  
உமது கரத்தின் இறுக்கமான பற்றுதலோடும்  
நாளை நம் கடமைகளில் ஈடுபட

எமக்குக் கிருபை செய்யும் ஜூயா.

இன்று விளங்கிய சத்தியத்தை மறவாதிருக்கவும்,  
இன்றைய இதயத் துடிட் பெல்லாம் அவமாகாதிருக்கவும்  
கிருபை செய்யும் ஜூயா.

வாழக்கையில் உமது சத்தியத்தை மறவாது  
போதிக்கப்பட்ட உண்மைகளை நடைமுறையில்

கடைப்பிடிக்கக்

கிருபை செய்யும் ஜூயா.

நாள்தோறும், பாலங்கள் கழுவப்பட்டவராய்,  
கடமை மறவாது உம்மை நெருங்கிச் சீவித்ததை  
மாலையில் உமது சமுகத்திற் காட்டக்  
கிருபை செய்யும் ஜூயா.

இயேசுநாதரின் மரணத்தின் உண்மையை

இன்று நாம் மீண்டும் உணர்ந்தோம்.

அவ்வாறே, நாளையும், அவரின் அடிச்சவட்டில்  
சீவித்துக் காட்டக் கிருபை செய்யும்.

இயேசுவின் நிமித்தம். ஆமென்.

வேதவாசிப்பு மார்க்கு : 2 : 23 28

நான்காம் ஞாயிறு காலை :

## உமது இல்லத்தை நாடி வருகிறோம்

இன்று, உம்மை அறியவும் ஆராதிக்கவும்  
எம்மை அழைக்கிறீர்.

உமக்கே தோத்திராம் உண்டாவதாக  
எதனை முன்னிட்டு உமதில்லம் நாடி வருகிறோமென்பதை  
நீரறிவீர்.

அங்கே,

துன்பமுற்றேர்க்கு ஆறுதலும்,  
புண்பட்ட இதயத்தோர்க்கு அமைதியும்,  
கிடைக்கச் செய்யும் ஆண்டவா !

எமது பிரச்சினைகளுக்குத் தீர்வும்  
மருண்ட மனதுக்குச் சாந்தியும்  
கிடைக்கச் செய்யும் ஆண்டவா !

சோதனைகளை வெல்ல எல்லமையும்,  
பிழையானவற்றை விலக்கக் கிருபையும்  
கிடைக்கச் செய்யும் ஆண்டவா !

இயேசவை நாம் காணவும்,  
அவரை விட்டு அகலாதிருக்கவும்  
அருள் புரியும் ஆண்டவா !

இன்று, உமது சங்கிதானம் வரமுடியாத,  
நோயாளிகள், விருத்தாப்பியர்,  
மனச் சஞ்சல முள்ளோர்,  
பிள்ளைகள், குடும்பங்களைப் பராமரிப்போர்,  
அசக்தர்களைப் பேறுவோர்,  
ணுழியஞ் செய்ய வேண்டியோர்,  
வானைசியில் ஆராதனை கேட்டிருப்போர்,  
அவரவர் வீடு, விருத்தாப்பியரில்லம், சிகிச்சை  
நிலையங்களிலும்

பிரயாணம் செய்துகொண்டும்,  
தத்தம் இருப்பிடங்களில் இருந்தவாறே  
உம்மை ஆராதித்துத் துதிக்கும்  
உமது திருச்சபையின் அன்பர்களாகிய  
இவர்கள் எல்லோரையும் தயவாய் விளைவு கூர்ந்தருனும்.  
இயேசவின் விமித்தமே ஆமென்.

நான்காம் ஞாயிறு மாலை :

## நித்தியத்தைக் காண்பதெங்கே

இன்று சீர் எமக்கு விளம்பிய எல்லாவற்றிற்கும்  
வழங்கிய நன்மைகள் யாவற்றிற்கும்  
உம்மை ஆராதிக்கிறோம் அப்பனே !  
உமது வார்த்தைகள் வெறுமனே உமிடம் திரும்பி  
வராமல்

நீர் விரும்பிய காரியத்தை நிறைவேற்றி, வெற்றி  
வாகையுடன் மீண்டுமா அருளும் அப்பனே !  
விசாலமுறை அறிவோடும்,  
ஒய்ந்திருந்து உரம்பெற்ற உடலோடும்  
உமதன்பால் விரம்பிய உள்ளத்தோடும்  
நாளை நாம் எம் பணியில் ஈடுபட அருளும் அப்பனே.  
அன்றூட் வாழ்வில்  
எல்லாக் காரியங்களிலும் நித்தியத்தைக் காணவும்,  
எல்லாக் காரியங்களையும்,  
உமது பிரசன்னத்தினால் அளவிடவும் அருளும் அப்பனே !  
எம்மைப் பிரிந்தவர்களைப் பிரியமாய் நினைவுக்கருகிறோம்.  
எங்கிருந்தாலும் அவர்களை ஆசிர்வதித்து  
அரவணையும் அப்பனே !

நாளை நாம் உம்மோடு நெருங்கி நடக்கவும்  
எமது வாழ்வின் ஒளியாய் சீர் இலங்கவும்  
இயேசுவின் நிமித்தம் வேண்டுகிறோம் அப்பனே !

ஆமென்.

வேத வாசிப்பு : சங்கிதம்—118:19—24

வருஷப் பிறப்பன்று காலை :

## புதிய வாக்குறுதிகள்

என்றும் சித்தியராய், எங்கானும் ஆசிர்வதிக்கப்  
பட்டவராய் இலங்கும் தெய்லமே!

யாவற்றையும் நவமாக்குபவரே!

புத்தாண்டைப் புதுமையுடன் ஆரம்பிக்கத்  
தந்த தயவுக்காக நன்றி தயாபரனே!

எமது எதிர்காலத் தீர்மானங்களை,  
உமது புனித சங்கிதியில் புதுப்பித்து,  
அவற்றை நிறைவேற்றுவோமென வாக்களிக்கிறோம்.  
எம்மை நேசிக்கிறவர்களுக்கு உண்மையாய்  
இருப்போம்;

அவர்களுக்கு விசுவாசமாய் இருப்போம்;  
எமது அன்பர்களுக்கு ஆதரவளிப்போம்;  
அவர்கள் மனம் ஒருபோதும் கிளேசமோ  
தன்பமோ அடையாதிருக்கச் செய்வோம்;  
என்றெல்லாம் உமக்கு வாக்குக் கொடுக்கிறோம்  
தயாபரனே! மன்னிக்கிறவர்களாயும்,

நேசிக்கிறவர்களாயும்  
குருநாதரின் அடிச்சவட்டைப் பின்பற்றி  
அனுதினமும் நன்மை செய்கிறவர்களாயும்  
இருப்போமென வாக்களிக்கிறோம் தயாபரனே.

நீர் தந்துள்ள திறமைகளை விழிப்போடு பயன்படுத்தி,  
முயன்று முன்னேற வாக்குக் கொடுக்கிறோம் தயாபரனே!

சோதனைக்குள்ளாவோருக்கு அசையாத  
நம்பிக்கையாக விளங்கும் வண்ணம்  
எமது சீவியத்தைத் தூய்மையுடன் நேர்மையாக நடத்த  
வாக்குக் கொடுக்கிறோம் தயாபரனே!

மருட்சியுற்றேருக்கும் விசனமுற்றேருக்கும்  
துணையாய் விளங்கும் வண்ணம்

கணிவுள்ளோராயும் இரக்கமுள்ளோராயும்

வாழ வாக்குக் கொடுக்கிறோம் தயாபரனே !  
எமது சமாதானத்தையும் பிறர் சமாதானத்தையும்  
குலீஸ்யாமலும்,

கோபம், குரோதம் இவற்றிற்கு இடங்கொடாது,  
அடக்கத்தோடும், அமைக்கியோடும் வாழ  
வாக்குக் கொடுக்கிறோம் தயாபரனே !

உமது சித்தத்திற்குக் கீழ்ப்படிந்து,  
சூரண அன்புடன் வாழ்ந்து,  
உம்மில் மெய்ச் சமாதானம் காண முயல்வோமென  
வாக்குக் கொடுக்கிறோம் தயாபரனே !

தீர்மானங்கள் செய்ய அருள்பாலித்த தயாபரனே !  
அவற்றை இவ்வாண்டு முழுதும் நிறைவேற்றும்  
வன்னமயைத் தாரும்.

இயேசுவின் சிமித்தமே கவாமி. ஆமென்.

வருஷப் பிறப்பன்று மாலை :

## மறையும் தருணங்கள்

அதிலிரவாய்ப் புத்தாண்டின் முதல் மாலையை  
அண்டவிட்டோம் அப்பனே !

ஆகவே,

காலத்தின் வேகத்தை உணர்ந்து,

அந்தக் காலத்தை முழுமையாகப் பயன்படுத்த  
வேண்டுமென்பதை

ஒருபோதும் நாம் மறவாதிருக்க உதவும் அப்பனே !

தருணங்கள் தோன்றும் மறையும் ;

கிரும்பி வரா.

ஆகலால்,

கிடைக்குஞ் தருணத்தைத் திடசங்கறபத்தோடு  
மிரோகிக்க உதவியருஞும் அப்பனே !

எமது வேளை எப்போது முடியுமென அறியோம்.  
ஆகவே, அதனை விளைவிருத்தி,

எவ்வேளையும் உம்மை எதிர்நோக்க,

எல்லாவற்றைதும் ஆயத்தமாயிருக்க வதுவாயிரும்

அப்பனே ! எமது தீர்மானங்களைப் பிறழாது  
கடைப்பிடித்தல்

எத்துணைச் சிரமமென்பதை

இந்த ஒரு நாளிலேயே உணர்ந்து கொண்டோம்.

உமது உதவியின்றி யாம் ஒன்றாஞ் செய்ய இயலாது.

ஆகவே,

எடுத்து வைக்கும் ஒவ்வோர் அடியையும் உம்முடன்  
வைத்து,

நாஞும் பொழுதெல்லாம் உமது மிரசன்னத்தில் வாழ்வதே  
நாம் பிறழக்க வழியென உணரச் செய்யும் அப்பனே !

இவற்றையெல்லாம் உமதன்பின் நிமித்தமே

வேண்டுகிறோம் அப்பனே. ஆமென்.

வேத வாசிப்பு : மத்தேய 28 : 16—20

கிறிஸ்துவின் மரண நினைவுநாட் காலை :

### காணிக்கை

இம்மட்டாப் உலக மாந்தரை நேசித்து,  
அவர்களுக்காக உமது நேச குமாரனையே பலியிட்டார்.  
இதற்காக உம்மை வாழ்த்துகிறோம்; வந்திக்கிறோம்;  
வணங்குகிறோம் சுவாமி !

சிலுவையில் எங்கள் இயேசு சிந்திய இரத்தந்திற்காக  
உம்மை வணங்குகிறோம் சுவாமி !

மரண பரியந்தம்,

சிலுவையின் நீச மரண பரியந்தம்,  
அவர் தம்மைத் தாழ்த்திக் கீழ்ப் படிந்தார்;  
எம்மை நேசித்தே தம்மைப் பலியாக்கினார்;  
வழிதவறிய எம்மைத் தேடி இரட்சிக்கவே அவர் வந்தார்.  
அநேகருக்காகவும் எமக்காகவும் தம் வாழ்க்கையைக்  
காணிக்கையாக்கினார்;

இவற்றிற்காக இன்று உம்மை வணங்குகிறோம் ஆண்டவா !  
தன் நண்பனுக்காகத் தன் உயிரைத் தியாகம்  
செய்யும் அன்பிலும்

மேலான அன்பை மானிடன் கண்டதில்லை.

உமது திருக்குமாரன்,  
எம்மீது கொண்ட அன்பினால்  
தம் சீவனையே தத்தம் செய்தார் !

அந்தத் தியாக மூச்சத்தையை,  
இன்று நாம் நினைவு கூரவும்,  
என்றென்றும் மறவாதிருக்கவும் உதவும் ஐயனே !

அற்புத அன்பே !

நிந்தனைச் சிலுவை சுமந்து,

குருதி சிந்தி மடிந்திரே !

என் போல் மா பாவிகள்

உம் நாமம் உச்சரிக்க அருளினீரே !

எமது விண்ணப்பங்களை

உமதன்பின் நிமித்தம் ஏற்றருளும் சுவாமி ! ஆமென்.

கிறிஸ்துவின் மரண நினைவுநாள் மாலை :

## பாவச் சுமையும் பரிகாரமும்

உயர்த்தப் படுவனேல் உலகை சர்ப்பேன் என்றவா !  
இன்றிரவு எமது பார்வை உமது சிலுவைமீது  
படியச் செய்யும்.

சிலுவையின் சாயலில்,  
மாணிடின் பாவச் சுமையை உணர  
எமக்கு வரமருஞும்.

பாவம் ஜென்மப் பணக்கெயன்றும்,  
அழகைச் சிதைக்கும் சத்துராதியென்றும்  
உணர வரமருஞும் ஐயா !

சிலுவையின் சாயலில்,  
உமதன்பின் ஆழ்ந்தகன்ற ஊற்றையும்,  
எதையும் பொருட்படுத்தாது எம்மை நீர்  
எவ்வளவோ நேசித்தீர் என்பதையும்  
எமக்கு உணர்த்தியருஞும் ஐயனே !

சிலுவையின் சாயலில்,  
பாவத்தின் அகோரத்தைக் கண்டு,  
அதன் வழியினின்றும் விலக உதவும் ஐயா !  
உமதன்பின் அதிசயத்தைச் சிலுவையில் கண்டு  
அதற்கு அடிமையாக அருஞும் ஐயா !  
உமதன்பின் நிமித்தமே வேண்டுகிறோம் ஐயா ! ஆமென்.

வேத வாசிப்பு : யோவான் 19 : 14—18.

உயிர்த்தெழுந்த திருநாட் காலை :

### வாழ்வின் அரண்

மரணத்தை வென்றெழுந்து இன்று நித்தியராய் வாழும்  
நாதா !

உயிர்த்தெழுந்த உமது பிரசன்னத்தை உணரச் செய்யும்  
இயேசு நாதரே.

அங்கலாய்க்கும் ஒவ்வொரு வேளையும் ஆண்டு நடத்துவீர் ;  
துன்பம் துயாத்தில் சகாயராயிருப்பீர் ;  
சோதனையில் அரணுப் ஆதர்சமாயிருப்பீர் ;  
தனித்த வேளையிலெல்லாம் உடனிருந்து

உண்மைத்தோறனும் உற்சாகமுட்டுவீர் ;

மரண இருளிலும் அக்கரை சேர்க்க அருகில் நீரிருப்பீர் ;  
என்று எப்போதும் நினைவுறத்தும் இயேசுநாதா !

இக்காலத்திலும் சிக்தியத்திலும் எதுவும் எம்மை  
உம்மிலிருந்து பிரிக்காது என்றுணர்ந்து

எப்போதும் உம் திருப்பிரசன்னப் பலத்தினால்,  
வாழ்க்கையைப் பயமின்றி வெற்றி முழக்கத்தோடே

நடத்தி முடிக்க உதவவேண்டுமென்று  
உமதன்பினிமித்தமே வேண்டுகிறோம் இயேசுநாதா.

ஆமென்.

உயிர்த்தெழுந்த திருநாள் மாலை :

## சுயபலமும் தோல்வியும்

உயிர்த்தெழுந்த உமது பிரசன்னம் மாரூது  
எம்மோடிருந்த இங்காளி இங்கூடு,

உம்மை மறந்த வேணோகளுக்கெல்லாம் மன்னியும் சுவாமி.  
உமதொத்தாசையை நாடாது எடுத்த கருமத்தில்  
இகழ்ச்சி அடைந்த வேணோகளுக்கெல்லாம்  
எம்மை மன்னியும் சுவாமி.

சுயபலத்தை நம்பி, சோதனையிலாழுந்துவிட்ட  
வேணோகளுக் கெல்லாம் மன்னியும் சுவாமி·

இருட்டிலே தனித்திருந்தோமென்றெண்ணி அஞ்சிய  
வேணோகளுக்கெல்லாம் மன்னியும் சுவாமி.

ஒத்தாசையில்லாது சுயபலத்தில் நம்பிக்கை வைத்துப்  
போராடிச் சோர்வுற்ற வேணோகளுக்கெல்லாம் மன்னியும்  
சுவாமி.

மரணத்தை நீர் ஜெயித்தீர் என்று மதியாததால்  
எமக்கன்பானவர்கள் பிரிந்த வேணையைப்  
பேரிட்டாய்க் கொண்டதற்காகவும் மன்னியும் சுவாமி.

உலகின் முடிவு பரிபந்தம் உன்னேடு இருக்கிறேன்  
என்ற

உமது அசரீரியை இன்றியவு கேட்டு எந்த  
இடுக்கண் வந்திடனும் இம்மியும் தளராது  
உம் வாக்கில் ஊன்றி சிற்க உதவும் சுவாமி.  
உமதன்பினிமித்தமே வேண்டுகிறேம் சுவாமி.  
ஆமென்.

வோதவாசிப்பு : லாக்கா 24 : 1—6

பரிசுத்த ஆவியின் திருநாளன்று காலை:

## பரிசுத்த ஆவியின் நிழலில்

அநாதியாம் ஆசிர்வதிக்கப்பட்ட ஆண்டவா !

உமது ஆவியை அடியார் மேலும் பொழிந்தருஞும் சுவாமி.

உமது ஆவி, எமது சிந்தனையில் அமர்ந்து,

உமது சத்தியத்தை உணர உதவுவதாக ;

எமது இதயத்தில் அமர்ந்து, தீய நினைவுகள் யாவற்றையும்  
சிக்குவதாக ;

எமது உதடுகளில் அமர்ந்து, அவை உம்மைத் தூஷிக்காது  
உம்மைத் துதித்துச் சாட்சி பகர உதவுவதாக.

எமது தோத்திரங்களில் அமர்ந்து, அவை

நேர்மையற்றவற்றைக் காணுமல், இயேசுவையீ  
காண உதவுவதாக.

எமது கரங்களில் அமர்ந்து அவை எமது ஊழியத்தில்  
உண்மைபாயும் ஒத்தாசையில் ஊக்கமாயும் இருக்க  
உதவுவதாக.

உமது ஆவி,

எமது சீவியம் முழுவதையும் பாலித்தருஞுவதாக.

உமது சக்தியில் நாம் வல்லமை பெறவும்

உமது ஞானத்தில் நாம் முதிர்ச்சியடையவும்,

உமது அன்றில் நாம் அழகு பெறவும்

இயேசுவின் நிமித்தமே வேண்டுகிறோம் சுவாமி ஆமென்.

## பரிசுத்த ஆவியின் திருநாளன்று மாலை பரிசுத்த ஆவி காட்டும் பரதையில்...

நித்திய நித்தியமாய்த் துதிபெறும் நிமலா!

உமது பரிசுத்த ஆவியை

எமக்கு ஆசானும் வழிகாட்டியுமாய்த் தந்தவா!

உமது பரிசுத்த ஆவி காட்டும் வழியில் தயங்காது  
முன்னேற உதவும் சுவாமி.

உமது ஆவி புகட்டும் படிப்பினைக்கு

எங்கேரமும் எமது அறிவைத் திறந்துவைத்து,

புதிய உண்மைகளை அச்சமின்றி ஏற்க உதவும் சுவாமி.

உமது ஆவி காட்டும் வழியில்

அஞ்சாமல், எப்போதும் திடமாக ஏக உதவும் சுவாமி.

பிறர் எம்மில் குறைகண்டு இம்சிக்கும்காலை

அச்சமின்றி, யாது சொல்லவேண்டும்

யாது செய்து உமது சத்தியத்தைக் காத்தல்

வேண்டுமென்பதை

உமது ஆவி மூலம் நீர் எமக்கு அறிவிப்பீர் என

நிச்சயமாய் நம்பியிருக்க உதவும் சுவாமி.

உமது ஆவி,

எல்லார் உள்ளங்களையும் தொட்டு,

மெய்யனைர்வை அவர்களுக்கு ஊட்டி,

சாந்தமெனும் அழகைச் சொரிந்து

அவர்கள் ஒருவர் ஒருவரோடு அன்பு பூண்டு ஒழுக,

ஒத்தாசை செய்யும் சுவாமி.

எமது உள்ளிந்திரியங்களை உமது ஆவியிடம்

ஒப்படைக்கவும், அதன் பேரூய்,

உமது ஊழியத்துக்கு நாம் பக்குவமடையவும்,

உமது ஊழியத்தில் நாம் பயன்படவும் வேண்டுமென,

எமது கிறிஸ்து ஏசநாதர் மூலமாய் வேண்டுகிறோம்

சுவாமி. ஆமென்.

வேத வாசிப்பு : பரி. யோவான்—14:15-17,25-27

சுகல பரிசுத்தவான்கள் திருநாட்ட காலை :

## ஆயிரமாயிரம் சாட்சிகள்

என்றென்றும் வந்தனை பெறும் இறைவா!

கண்ணுக்குப் புலனுகாது எம்மைச் சூழ்ந்துள்ள  
ஆயிரமாயிரம் சாட்சிகளை இன்று நாம் நினைவுக்குக்கிழேம்.

தம் கடமைகளினின்று ஒய்ந்திருப்போரை  
நினைவுக்குக்கிழேம்.

வனினும் அவர்தம் கடமைப் பயன் எம்மோடிருந்து  
இன்னமும் கிரியை புரிகின்றது.

எல்லோருக்காகவும், எல்லாவற்றிற்காகவும்  
உமக்கு நன்றி பகர்கிழேம் பிதாவே.

அநாதரவான காலத்தில் கரிசனையோடு எம்மைக்  
காத்து,

அல்லும் பகலும் அயராது தியாகம் செய்து  
எம்மை ஆளாக்கிய எமது பெற்றேருக்காக,  
எவர் மதியில் அமர்ந்திருந்து உம்மை மன்றாடக்  
கற்றேமோ,

எவர் உதடுகளிலிருந்து இயேசுவின் திருநாமத்தைக்  
கேட்டோமோ,

எவர் எமக்கு உயிர் தந்தனரோ அவர்களுக்காக,  
உமக்கு நன்றி பகர்கிழேம் பிதாவே.

எமக்குக் கல்வி புகட்டிய ஆசிரியர்களுக்காகவும்  
உமது சத்தியத்திலும் விசவாசத்திலும்  
எம்மைப் பலப்படுத்திய உமது உத்தம

ஊழியர்களுக்காகவும்

வாழ்க்கை நெறியை எமக்குக் காட்டிய ஆனைவருக்காகவும்  
எவர் சாதனை எம்மில் மங்காது துலங்குகிறதோ,  
எவர் நாமம் எமது நினைவில் பசுமரத்தாணி போற்  
பதிந்திருக்கிறதோ,

அவர்கள் எல்லோருக்காகவும்,  
உமக்கு நன்றி பகர்கிழேம் பிதாவே.

பரிசுத்தவான்கள்,  
 தீர்க்கதறிசிகள்,  
 வேத சாட்சிகள்,  
 உமது நாமத்திற்காகவே வாழ்ந்து மரிப்போர்,  
 இவர்களின் சிகரம் போல,  
 எமது சிரைச் சம்பாதித்துத் தந்த  
 எமது விசுவாசத்தின் ஆதியும் அந்தமூமாவ  
 இரட்சணியன் இயேசு,  
 எல்லோருக்குமாக,  
 உமக்கு நன்றி பகர்கிடேறும் பிதாவே.

இன்றும் எமது வாழ்நாள் முழுதும்,  
 எமக்கு முதிசமாய் நீர் தந்து,  
 நாம் அனுபவிக்கும் உமது பேரன்பிற்கு,  
 நாம் பாத்திரராய் வாழ வரமருள வேண்டுமெனப்  
 பிரார்த்திக்கிடேறும் பிதாவே.  
 நாதர் இயேசுவின் நாமத்தின் விபித்தமே வேண்டுகிடேறும்  
 சுவரமி. ஆமென்.

சகல பரிசுத்தவான்கள் திருநாள் மாஸீ :

## நினைவு கூருகிறோம்

எமது நேசராப் இருந்து இடையில் பிரிந்துவிட்ட  
அத்தனை பேரையும் இன்றிரவு நினைவு கூருகிறோம்  
நேசபிதாவே.

வாழ்வின் முதலமையில், கண்ணியமாய், உமதி  
சேர்ந்தோரை நினைவு கூருகிறோம் நேசபிதாவே.

வாழ்வின் இடையில் சீர் எடுத்துக்கொண்டவர்களை  
நினைவு கூருகிறோம் நேசபிதாவே.

வாழ்க்கைப் பயணத்தை முடித்து, உமது பார்வையில்  
நெருங்கி நிற்போர் அணைவரையும் நினைவு கூருகிறோம்  
நேசபிதாவே.

எமது துயரத்தைப் போக்கும்.

அவநம்பிக்கைப் புலம்பலினின்றும் நற்புத்திபுகட்டும்.  
மாண இருளிலிருந்து நித்திய வாழ்வின் ஒளியைக் காட்டும்.  
என்றாலது எமக்கு அன்பானவர்களோடு  
எம் பிரசன்னத்தில் இனைந்து நிற்போம்  
என்னும் நம்பிக்கையை எமக்கு ஊட்டும் நேசபிதாவே.  
உமது அன்பின் நிமித்தமே கேட்கிறோம். ஆமென்.

வேத வாசிப்பு : எபிரேயர் - 11:39, 12 : 2

கிறிஸ்து ஜெயந்தி காலை :

## போற்றுவோம்

கிறிஸ்து ஜெயந்தி காலத்துக்காகவும்,  
அதையொட்டிய பரிசுத்த வியாக்ஷியானத்துக்காகவும்,  
உம்மைப் போற்றுகிறோம் சவாமி !

உமது திருக்குமாரன் இயேசு  
இப் பிரபஞ்சத்தில் எளிமைக் கோலம் பூண்டமைக்காக  
உம்மைப் போற்றுகிறோம் சவாமி !

எல்லோரையும் போல,  
இயேசுவும் பிறந்து வளர வேண்டுமென  
நீர் கட்டளையிட்டமைக்காக  
உம்மைப் பாராட்டுகிறோம் சவாமி !

இளம் பராயத்திலே,  
இயேசுவும், தச்சரோடு தச்சராய்,  
தயவு, சலுகை ஏதுமின்றித்  
தம் தொழிலைச் செய்யவேண்டுமென விதித்தமைக்காக  
உம்மைப் போற்றுகிறோம் சவாமி !

எம்மைப் போலவே,  
இயேசுவும், சேரதனைகள், ஆயாசம், பசி, துயர்  
ஆகியவற்றுக்கு ஆளாக வைத்தமைக்காக  
உம்மைப் போற்றுகிறோம் சவாமி !

பிற மனிதரைப் போலவே,  
இயேசுவையும், எல்லாக் காரியங்களிலும் ஈடுபடவைத்து,  
வாழ்வின் ஏற்றத் தாழ்வுகள்,  
இன்ப துன்பங்கள்,  
சோதனை, துயரங்கள்  
ஆகியவற்றிலெல்லாம் ஒருமைப்படுத்தியதற்காக  
உம்மைப் போற்றுகிறோம் சவாமி !

எம்மைப் போலவே  
அவரும், வாழ்வை உணரவும்,

வாழ்க்கைத் தேவைகளை உழைத்துச் சம்பாதிக்கவும்,  
நண்பர்களின் தோழமையையும் துரோகத்தையும்  
அனுபவிக்கவும் விதித்தீரே !

இதற்காக உம்மைப் போற்றுகிறோம் சுவாமி !

அவர் வாழ்வின் தொண்டிர்காகவும்,  
மரண பரியந்தம் சிலைத்த அன்புக்காகவும்,  
உயிர்த் தெழுதலின் மாட்சிமைக்காகவும்  
உம்மைப் போற்றுகிறோம் சுவாமி !

அவர் மீண்டும் எழுந்தருளி வரும்போது,  
எமது இதயங்களில் இடம் ஒதுக்கி வைக்க அருளும்.  
எனினும்,

இந்த ஜெயந்தி தினத்தன்றும்,  
எமது உள்ளங்களில் அவர் பிரவேசிக்கவும்  
எமது சீவிய பரியந்தம் அங்கேயே வீற்றிருக்கவும்  
அருளும் சுவாமி !

உமதன்பின் விமித்தம் எமது மன்றுட்டத்தைக் கேளும்  
சுவாமி ! ஆமென்.

கறிஸ்து ஜெயந்தி மாலை

## எண்ணிலர இன்பங்கள்

இந்த ஜெயந்தி தினத்தின் இன்பங்களுக்கு நன்றி  
இறைவா !

யாம் பெற்ற அன்புப் பரிசுகளுக்காக,

இன்பங்கள், விருந்துகள், உல்லாச வேளோகள்,

ஜூக்கிய சல்லாபங்கள் எல்லாவற்றிற்கும் நன்றி இறைவா !

இன்று எம் எல்லோர் மத்தியிலும்

நிலங்கி இணக்கத்திற்கு நன்றி இறைவா !

இன்று மட்டுமன்றி இவ்வாரே

வாழ்நாள் முழுவதிலும்

உமது ஜெயந்தி தின ஆனந்தத்தை

ஜூக்கியமாய்க் கொண்டாடி அனுபவிக்க அருளும்

இறைவா !

விசேஷமாக,

இத்தினத்தில் இன்பமற்று இருந்தவர்களை

இம் மாலை வேளோயில் நினைவு கூருகிறோம்.

துன்பமுற்றோரை ஆசிர்வதியும்.

எல்லோரும் இன்புற்றிருந்த வேளோயில்

துன்பம் அனுபவித்த அன்னுரைப் பிரியத்தோடு

ஆசிர்வதியும்.

வீடு வாசலோ, இன பந்துக்களோ, நண்பரோ,

எவருமே இன்றி,

எவராலும் நினைக்கப்பெறுது,

தனிமையில் வாடி வதங்கிய அன்னுரை

அன்பாய் ஆற்றித் தேற்றி ஆசிர்வதியும்.

இங்காளுக்காக உம்மை இறைஞ்சுகிறோம் இறைவா !

நாம் அனுபவித்த அத்தனை இன்பங்களுக்கும்

எம்மைச் சிறந்த பாத்திரவாளிகளாக்கும்.

எல்லாம் இயேசுநாதர் நிமித்தமே. ஆமென்.

வேத வாசிப்பு : ஊக்கா—2: 11—14

வருடக் கடைசி நாட் காலை :

## அருகில் இருந்தீர்

இவ்வாண்டு முழுதும் நீர் எம்மைப்  
பேணிக் காத்து வழிநடத்தினீர்.

இந்தக் கடைசி வேளை வரை

ஒவ்வொரு கணமும்

நீர் எமதருகில் இருந்து வருவதை  
நன்றியுடன் நினைவு கூருகிறோம் ஜயனே !

எமது ஒவ்வொர் அனுபவத்திற்காகவும்  
அதன் வழியாக, உமது அநாகி அண்ணினால்  
எம்மை நீர் நேசித்ததற்காகவும்

நன்றியுடன் உம்மை நினைவு கூருகிறோம் ஜயனே !

எமது,

இன்பம், துயரம்,

துன்பம், சந்தோஷம்,

சிரிப்பு, ஆழுகை,

அமைதி, ஆனந்தப் பெருக்கு

யாவற்றிற்கும் உம்மை

நன்றியுடன் நினைவு கூருகிறோம் ஜயனே !

எமது நடமாட்டத்தில் நீர் எம்மோடிருந்ததையும்,  
ஊழியர்க் கெய்து ஊதியம் பெறச் செய்ததையும்,

இந்தக் கணம் வரை எவ்வித இக்கட்டுமின்றி

நீர் எம்மை வழி நடத்தி வந்ததையும்

நன்றியுடன் நினைவு கூருகிறோம் ஜயனே !

இவ் வாண்டில் நாம்

புதிதாகக் கற்றவைகள்

புதிதாக அனுபவித்தவைகள் அனைத்துக்காகவும்

எமது ஊழியத்தை மேலும் செம்மையாகச்

செய்தமைக்காகவும்

வாழ்க்கையை மேலும் தெளிவாய் உணர்ந்தமைக்காகவும்

இன்னமும் எம்மோடு சிநேகமாயிருக்கும்

நண்பார்களுக்காகவும்  
அன்பர்கள் மேலும் அன்பாயிருப்பதற்காகவும்  
உம்மை நன்றியுடன் வினைவு கூருகிறோம் ஜயனே !  
கடந்த ஆண்டுகளைக் கணக்கிட்டு,  
நேற்றும், இன்றும், என்றும் மாறுத இயேசு நாதருக்காக  
இன்று விசேஷமாக நன்றி கூறுகிறோம் ஜயனே !  
கடந்த காலத்தில் நீர் எம்மைக் கருணையுடன்  
கண்ணேக்கியது போலவே  
வாருங்காலத்திலும் எம்மை வாழுவவர்களே  
என்னும் நம்பிக்கையில் எதிர்காலத்தை  
எதிர்கொள்ளச் செய்யும் ஜயனே !  
எங்கள் நாதர் இயேசு கிறிஸ்துவின் விமித்தமே, ஆமென்.

வருடக் கடைசி நாள் மாலை :

## அனந்தகோடி தேரத்திரங்கள்

எம்மை விட்டகலும் இந்த ஓராண்டுக் காலமாய்  
நிகழ்ந்த யாவற்றையும் இவ்வேளையில் நினைவு கூருகிறோம்.  
ஆயிரமாயிரம் காரியங்களுக்காக  
உம்மிடம் மன்னிப்புக் கேட்கவேண்டியிருக்கிறது சுவாமி!

காலத்தை விரயம் செய்தோம்.

வாய்ப்புகளை நழுவவிட்டோம்.

தகாதவற்றுக்குச் சகாயராயிருந்தோம்.

எண்ணற்ற பிழைகள் புரிந்தோம்

இவை எல்லாவற்றையும் மன்னியும் ஆண்டவர்.

ஆயிரமாயிரம் காரியங்களுக்காக  
உமக்கு நாம் துதிசெலுக்கத் வேண்டும் சுவாமி!

எமக்குச் சுக, பலம் தந்ததற்கும்,

ஆபத் சகாயராய் நீர் இருந்ததற்கும்

நோய் நொடி மாறிக் குணமடையச் செய்ததற்கும்

துன்பத்தில் தாபரமாய் நின்றதற்கும்

அன்றூடம் வழி நடத்தியதற்கும்

அன்றூடம் வாழ்வில் ஒனி காட்டியதற்கும்

இவை அத்தனைக்கும் நன்றி ஆண்டவர் !

இவ்வாண்டு,

எவர்க்கு இன்பமாய் அமைந்ததோ

அவர்கள் உம்மைத் துதிப்பாராக !

எவர்க்குக் கசப்பூட்டிற்றே,

அவர்கள் வருங்காலத்தை நம்பிக்கையோடு

எதிர்கொள்ளச் செய்யும்.

வருட முடிவில்

வயது முதிர்ச்சியடைந்தவர்களாய் மட்டும் இல்லாமல்,

செம்மையாய் நடந்து, உமதருகில்

மேலும் நெருங்கியவர்களாய் விளங்க,

எதிர்வரும் ஆண்டு முழுவதும் எம்மோடிருந்தருனும்.

இந்த விண்ணப்பத்தை உமதன்பின் நிமித்தமே

வேண்டுகிறோம் சுவாமி. ஆமென்.

பிள்ளைப் பேரு :

## பிள்ளை கர்த்தரின் கொடை

உமது கொடையாகக் கிடைத்திருக்கும் இக்  
குழந்தைக்காக உம்மைத் துதிக்கிறோம்.

இதை இன்றும் என்றும் ஆசீர்வதியும்.

தன்னைக் தான் பராமரிக்கும் வல்லமையற்ற இச் சிகவைக்  
காத்து, அதன் விக்கினங் கண்ணது, சேமமுடன்  
வழி நடத்தும்.

இந்தக் குழந்தை,

உமது அருளால் வளர்ந்து,

அன்றூட வேலையை உண்மையுடன் செய்து,

உமக்குச் சாட்சியாய்ப் பரிமளிக்க அருள் புரியும்.

இதன் தாய் தந்தையாகிய நாம்,

இக் குழந்தையை,

நீர் எம்மிடம் அர்ப்பணித்துள்ள கட்டளைக்கேற்ப,

நேசத்துடனும், கண்டிப்புடனும் வளர்த்து,

நீர் எம்மிடம் ஒப்படைத்த அதே

மாசு மறுவற்ற குழந்தையாக

மீண்டும் உம்மிடம் சமர்ப்பிக்க அருள் புரியும்,

எல்லாம், இயேசுகாதரின் நிமித்தமே வேண்டுகிறோம்

சவாமி. ஆமென்.

வித்தியாரம்பம் :

## உண்மையுடன் சேவிக்க.....

எம் குழந்தை முதன் முறையாக வீட்டைவிட்டு  
வெளியேறிப்

பள்ளிக்கூடம் செல்லும் இவ்வேளையில்  
இன்பப் பெருக்கால் எமதுள்ளம் விம்மிப் புடைக்கிறது!  
எமது மகிழ்ச்சிப் படபடப்பை அடக்கமுடியவில்லை  
ஆண்டவா !

இக் குழந்தையின் உடலையும் உள்ளத்தையும்  
பாதிக்கக் கூடிய சகல விக்கினங்களிலிருந்தும்  
அவளைக் காத்து, பத்திரமாய் வீடு வரச் செய்யும் ஜூயா !  
பிற சிறுவர் சிறுமியருடன் சேர்ந்து படிப்பதிலும்  
கூடி விளையாடுவதிலுமுள்ள இன்பத்தை உணர்ந்து,  
பாடசாலையில் சந்தோஷமாய் அவன் இருக்க உதவும்  
ஜூயா !

தன்னம்பிக்கையுடன் வளர்ந்து,  
தனக்கு வேண்டிய பொருளைத் தானே சம்பாதித்து  
உம்மையும் பிறரையும் உண்மையாய்ச் சேவித்தற்குக்  
கற்பவற்றைக் கசடறக் கற்கச் செய்யும் ஜூயா !  
எமதாண்டவர் இயேசுவின் நாமத்தால் கேட்கிறோம்.  
ஆமென்.

குடும்பத்திலே திருமணம் :

## இன்பக் காதல்

உமது நற்களிகளில் அன்பைபே

ரெதானமாக்கிய அருள்காதா !

உமது சன்னிதானத்தில் இன்று திருமணம் புரியும்  
இவ்விருவரையும் ஆசிர்வதியும்.

ஒருவரை மற்றவர் உண்மையான வாழ்க்கைத்  
துணையாய் ஏற்கும் வண்ணம்

அவர்களின் இதயங்களில் நீர் பதித்த,

அன்பு, நம்பிக்கை சிசுவாசம் ஆகியவற்றிற்காக  
உம்மைத் துதிக்கிறோம் ஜூயனே !

இவர்கள், வாழ்க்கையின் மேடு பள்ளங்களிலும்  
இலைப்பிரியா இன்பக் காதலராய் வாழ்வதை  
எதுவும் குறுக்கிட்டுக் குழப்பி விடாதிருக்கச்  
செய்யும் ஜூயனே !

துன்பம், துயரம், வறுமை, வியாதி  
ஆகியவற்றிலிருந்து

இவர்களைக் காத்தருநூம் ஜூயனே !

சோதனை, சோகம் வந்திட்டும் இவர்கள்  
தளர்வட்டயாது மேலும் இணைந்து

உமதன்டை நெருங்கிவர எதுவாயிரும் ஜூயனே !

இவர்கள் சம்சார சாகரத்தில் மூழ்கித் தினைது,  
மரணமே வரினும், வாழ்நாள் முழுதும்  
உமது சூரண பக்தர்களாய் வாழ்வதற்குப்  
பலம் அருளூம் ஜூயனே !

இயேசுவின் சிமித்தமே வேண்டுகிறோம். ஆமென்.

## தெய்வீக சுகம்

நோயினால் வாடும் இவரை ஆசிர்வதித்துக் தாபரியும் ஜூயா !

பலவினத்தையும் நோவையும் தாங்குதற்கு உறுதியும் பொறுமையும் தாரும் ஜூயா !

துரித சுகம் காண உதவி, மன நிம்மதியடையச் செய்யும் ஜூயா !

இங் நோயாளிக்குச் சிகிச்சையளிக்கும் வைக்கியர், தாதிமார்

அனைவருக்கும் உள்ளத்தில் ஒனியையும்

இகயத்தில் இன்பமான சாந்தத்தையும்

காங்களில் திறமையையும் கடாட்சித்தருஞும் கருணைகரனே.

நாம் அதிகம் கலக்கமடையாதிருக்க, எமக்கன்பான இவரைச் சுகப்படுத்தும்.

வழிவகை அறிந்த, ஆற்றல் படைத்த அறிவாளிகளிடமும் அவர்கள் அனைவருக்கும் மேலாக,

உமது திருக்கரங்களிலும் இவரை

நிம்மதியாக ஒப்படைத்தற்கு உதவும் ஜூயா !

இவ்வேளையில்,

எமதன்புக்குரியவரான இங் நோயாளியை உமது திருக்கரத்தால் தொட்டு,

உமது தெய்வீக ஆரோக்கியத்தையும்

சமாதானத்தையும் இவர்க்கருளி,

நேற்றும் இன்றும் என்றும்

மாருத பரம வைத்தியர் நீரே

என்றுணர்ந்து நாம் திடங்கொள்ள உதவும் சவாயி.

உமதன்பின் நிமித்தமே வேண்டுகிறோம் ஜூயா. ஆமென்.

துன்பம் நேர்கையில் :

## எல்லாம் நன்மைக்கே

எம்மைப் பாதிக்கும் யாவும் உம்மையும்  
பாதிக்குமென உணர்க்கிறோம் சுவாமி.

ஆயினும்,

நீர் ஒருவரே தரவல்ல உண்மைச் சமாதானத்திற்காக  
உம்மிடம் இன்று காத்து நிற்கிறோம் சுவாமி.

உமது பரிபூரண அன்பும், ஞானமும், வஸ்துமையும்  
எல்லாம் எப்போதும் எமது நன்மைக்கே அமையுமாறு  
செயல் புரிகின்றனவென்னும் நம்பிக்கையை எமக்கு

அருளும்.

அருமைத் தந்தையின் அன்புக் கரங்கள்  
தன் குழந்தை காரணமின்றிக் கண்கலங்க விடா  
என்னும் நம்பிக்கையை எமக்கருளும் சுவாமி.

எமது சிற்றறிவுக்கு எட்டாதவற்றையும்  
உம்மில் விலைபேறுயள்ள எமது அன்பின் விமித்தம்  
எற்பதற்கு வேண்டிய நம்பிக்கையைத் தாரும் சுவாமி.

மாணத்தின் அந்தகாரத்தை மறந்து,

அமர ஈாழ்வின் அழகிலீடு தினைத்து,

என்றும் உம்மோடு விலைத்திருக்கும் இன்பத்தையே  
வினைத்தற்கு அருள்செய்யும் சுவாமி.

உமது கிருபையின் பயனும்

வாழ்க்கைப் போராட்டத்தை வெற்றிக் கண்ணேடு  
பார்க்கச் செய்யும்.

எம்மை விட்டுப் பிரிந்தோரைக்

கண் கசிந்து நினைவு கூர்த்தலிலும் பார்க்க

உம்மையும் எம்மையும் சூழும்

சாட்சிகளின் மத்தியிலே அவர்களைக்

கானுதல் மேலெனக் கருத்திற் கொள்ளச் செய்யும்  
சுவாமி.

அவர்கள் அமர்ந்திருக்கும் வாய்க்கால் தூரவிலும்  
பேரிலும் பின்னும் அவர்களை நாம் காணும்  
வரை

எம்மை ஆற்றித் தேற்றி ஆண்டு நடத்தியருந்துமென  
எம் நாதர் இயேசு கிறிஸ்துவின் மூலமே  
இறைஞ்சுக்கிரூம் கவாமி. ஆமென்.

நற்செய்தி கேட்ட காலை...

## வெற்றியிலும் தாழ்மை

வாழ்காள் முழுதையும் எமக்கென வழங்கியுள்ள  
ஆண்டவா !

இன்று நாம் கேட்ட நற்செய்திக்காக நன்றி  
செலுத்துகிறோம்.

காரிய சித்தி அடைந்தமைக்காக நன்றி நவில்கிறோம்.  
நம்பிக்கை நிதர்சனமானதற்காக,

கனவு நனவானதற்காக,

ஆதர்சம் உள்ளங்கை நெல்லிக்கனியானதற்காக,  
உமக்கு நன்றி செலுத்துகிறோம் நாதா !

இன்றும், என்றும் அகங்காரமும் ஆணவழும்  
எம்மை ஆட்கொள்ளாதவாறு

எம்மைக் காத்துக் கடாட்சியும் நாதா !

நீரன்றி எதுவும் நிகழாதென உணரச்செப்பும் நாதா !

எந்தானும் எளிமை வழி நின்று

நன்றியுடன் நடத்தற்கு எம்மை வழி நடத்தும் !

எமதான்டவர் இயேசுவின் நிமித்தமே. ஆமென்.

கெட்ட செய்தி கேட்ட காலை :

### தன்றாத நம்பிக்கை

எதிர்வரும் எவற்றையும்,  
விமிர்ந்த நெஞ்சுடனும் நேர்கொண்ட பார்வையுடனும்  
நோக்குதற்கு அருள் தாரும் கர்த்தாவே.

எம்மால் தாங்க முடியாத, எம் சக்தியை மீறக்கூடிய  
சோதனைகள் என்னையும் எமக்கு வாரா  
என்னும் நம்பிக்கையைத் தாரும் கர்த்தாவே.

எந்தச் சோதனையையும் எதிர்த்து வெல்லவும்,  
பலவினமுற்ற வேளையிலும் உமது பக்கபலம்  
போதுமான அளவு எமக்கு உண்டென  
நம்புதற்கும் கிருட்ட செய்யும் சவாமி.

இருள் குழந்த பள்ளத்தாக்கில் நாம்  
அகப்பட்டுவிட்டால்  
அங்கும் எம்மை ஆற்றித் தேற்றுதற்கு ஸீர் நிற்பீர்  
என்னும் நம்பிக்கையைத் தாரும் சவாமி.

ஆங்கடலில் நாம் மூந்திவிட்டால் எம்மைக்  
கரைசேர்த்தற்கு  
அங்கும் ஸீர் இருப்பீர் என்னும் நம்பிக்கையைத்  
தாரும் சவாமி.  
எம் நாதர் இயேசுவின் விமித்தமே. ஆமென்.

சோதனை வேளையில் :

### தீமையின் வசீகரம்

இயேச நாதரோ ! சோதனையின் தன்மையை சீர்  
நன்கறிவீர்.

தீமையின் கவர்ச்சியையும்,  
விலக்கப்பட்டவற்றின் மயக்குஞ் தன்மையையும் சீர்  
நன்கறிவீர்.

இவற்றுள் விழுந்து விடாவண்ணம்  
எம்மைத் தாங்கியருஞும் இயேச நாதா !

எமது சுய தகைமையை மனத்திருத்தி இவற்றை  
நூம் தடுக்கவேண்டுமெனும் நினைவைத் தாரும் நாதா !  
எம்மை நேசிப்போருக்கு ஏமாற்றத்தையும்  
மனமுறிவையும்

தேஷ் கொடாதிருக்க ஏனியருஞும் நாதா !  
எம்மைச் சூழ்ந்துள்ள எண்ணற்ற சாட்சிகளை,

இலகுவில் மறக்காது,  
என்றென்றும் அவர்கள் எம்மருகே இருக்கிறார்கள்  
என உணரச் செய்யும் நாதா !

இடையறை உமது பிரசன்னத்தில்  
இடைவிடா எமது அபயத்தை உற்று நோக்குதலும்  
நாதா !

உமதன்பின் சிமித்தமே வேண்டுகிறோம் ஆமென்.

பிரதிக்கிளை செய்யும் வேளையில் :

## உமது சித்தம் நிறைவேறுவதாக !

எமது வாழ்க்கை நெறியை சிர்னையிக்கும்  
பிரதிக்கிளை ஒன்று எமக்கு அவசியமென்பதை  
நீரறிவீர் சுவாமி.

சீர்தூக்கிப் பார்த்து, சரியான வழியிற் செல்ல உதவும்.  
சுவாமி.  
நீர் காட்டும் வழியை நாம் பணிவுடன் கடைப்பிடிக்கார்.  
செய்யும் சுவாமி.

ஆசை வழியிற் சென்று அலைய விடாது  
உமது சித்தப்படி நடக்க அருளும் சுவாமி.

பயம், சூயலாபம், சுகம், சௌகரியம், தற்பெருமை,  
ஆதியாம் இச்சைகள் எம்மைத் தம்பால் இழுக்காதிருக்கு  
அருளும் சுவாமி.

“இறைவா ! இன்று உமது சித்தம் யாதோ ?” ஏன்  
வினாவி,

உமது விடைக்காகக் காத்து விண்று,  
அவ்விடையைச் சிரமேற்றுங்கி நடக்க உதவும் சுவாமி.  
இவ் விண்ணப்பத்தை ஏற்று, தெட்டத் தெளிவான  
உத்தாரம் தாரும் சுவாமி.  
உமதன்பின் விமித்தமே இதைவேண்டுகிறோம். ஆமென்

ஒய்வு பெறுவதற்காகப் பிரியமுன்னர் :

## புத்தரக்கம் பெறுவோமாக !

அன்றூட வேலைகளினில்லம் எமக்குக்  
நிடைத்துள்ள இந்த ஒய்வுக்காக  
உமக்கு அனந்த தோத்திரம் ஜூயனே !  
குடும்பத்தோடும் எமது அன்பர்களோடும்  
நடிக் குலானிக் களிக்கக் கிடைத்த இவ்வேலைக்காக  
உமக்கு அனந்த தோத்திரம் ஜூயனே !

அழகிய ஸிதிகள்,  
உயர் குன்றுகள்,  
உற்சாகம் தரும் கடற்களை  
இவற்றிற்காக உமக்குத் தோத்திரம் ஜூயனே !  
நாம் கணப்போகும்

புதிய இடங்கள்,  
புதிய முகங்கள்,  
புதிய பணிகள்,  
ஒய்வுக் களியாட்டங்களுக்காகவும்  
உமக்குத் தோத்திரம் ஜூயனே !  
இவ் வோய்வு நாட்களில் நாம்  
உளத் தெம்பும் உடல் வலுவும் பெற்று,  
எமது அன்றூட வேலைகளில்  
மேலும் உற்சாகத்துடன் ஈடுபட உதவுமாறு  
இங் நாட்களை ஆசீர்வதித்தருஞும் ஜூயனே!  
எம் நசதர் இயேசுவின் சிமித்தமே வேண்டுகிறோம்.  
ஆமென்.

ஏமாற்றம் ஏற்பட்ட வேளையில் :

## அனுக்கிரகங்களை ஆராய்ந்து பார்

இன்று எமக்கு உண்டான ஏமாற்றத்தை நீரறிவீர் சுவாமி.

எமது வாஞ்சை சிறைவேருத்தையும் நீரறிவீர் சுவாமி. இவற்றை சினைந்து, மனக் கசப்புற்றுக்

கொதிப்படையாதவாறு எம்மைக் காத்தருஞும். வாழ்க்கை எம்மைப் பங்கப்படுத்தியதாகப் பகைமை பாராட்டாதிருக்க எம்மைக் காத்தருஞும்.

நாம் பெற முடியாதவற்றைப் பிறர் பெற்று அனுபவித்ததைப் பார்த்து, அவர்மீது பொருமையும், பகைமையும் கொள்ளாதிருக்க எம்மைக் காத்தருஞும்.

இந்தத்தை எண்ணிப் புலம்பி, வேலோயை வீணைக்கி, எம்மையும் பிறரையும் துன்புறுத்தாதிருக்க எம்மைக் காத்தருஞும்.

இதற்கு மாறுக, நாம் அனுபவிக்கும் அனுக்கிரகங்களை ஒவ்வொன்றும் எண்ணிப்பார்க்க உதவும் சுவாமி.

வாழ்க்கையில் நீர் எம்மை வைத்துள்ள ஸ்தானத்திலும்

எமக்கு வகுத்துள்ள பணியிலும் ஒன்றித்து, ஒருமனதோடு உம்மையும் பிறரையும் சேவிக்க ஒத்தாசை புரியும் சுவாமி.

எமது நாகர் இயேசுவின் சிமித்தமே. ஆமென்.

மனஸ்தாபத்துக்குப் பின் :

### மன்னிப்பு

உமது அன்புக் கட்டளையைப் புறக்கணித்து,  
எமது சகோதரரிடமிருந்து கோபத்தோடு  
நாம் பிரிந்ததை நீரவிலீர் சுவாமி.

அவர்கள் எம்மைத் துன்புறுத்தியிருப்பினும்,  
எம்மைத் தூற்றி, அவதூறு செய்திருப்பினும்  
எல்லாவற்றையும் மன்னிக்கும் மனப்பாங்கை  
எமக்குத் தாரும் சுவாமி.

தவறு பிறருடையதாயினும் அதைத் திருத்தி,  
இனக்கம் ஏற்படுத்துதற்கான முதல் முயற்சியை  
நாமே மேற்கொள்ள அருள் தாரும் சுவாமி.  
போலிக் கௌரவத்திலும் பேதமைக் கோபத்திலு  
மிருந்து எம்மைக் காத்தருளும் சுவாமி.

எப்போதும் இயேசுவின் முன்மாதிரிகையைக்  
கடைப்பிடித்து  
அவரின் சகிப்புத்தன்மையை உற்றுணர்ந்து  
மன்னிக்கும் மனப்பாங்கைப் பெறுதற்கு உதவும் சுவாமி.  
உமதன்பின் நிமித்தமே வேண்டுகிறோம். ஆமென்.

பிரயாணத்தின்போதும் பிறவின்போதும் :

## காத்து நடத்தும் கர்த்தரவே !

கர்த்தனே ! கரிசனை நிறைந்த உமதன்பினின் ரும்  
எவர்தான் விலக முடியும் ?

இன்று எமது பயணத்தில் உடனிருந்தருனும்.  
உடல், மனம், ஆவி எதுக்குமே பங்கமின்றி,  
பயணத்தை முடித்துக்கொள்ள உதவும் சுவாமி !

எமக்கு அன்பானவர்களைப் பிரிந்திருந்த போதும்,  
எல்லோரும் உம்மில் உடனிருந்து வாழுகிறோமென  
மறவாதிருக்க அருள் செய்யும் சுவாமி !

மீண்டும் நாம் யாவரையும் சந்திக்கும் வரை  
எல்லோருக்கும் யாம் உண்ணமையும்

விசுவாசமுமுள்ளவராய்

இருக்க, எம்மைக் காத்து நடத்தியருனும் சுவாமி !  
எல்லாவற்றையும் இயேசு கிறிஸ்து நாதர்  
நிமித்தமே வேண்டுகிறோம் சுவாமி !

கவலை, ஆத்திரம் அடைந்திருக்கும் வேளையில் :

## அன்பு வழியில்ருந்து விலகாது.....

ஆண்டவா ! எம் கவலையை நீரறிவீர்.  
கவலை எமக்கு எவ்வித நன்மையும்  
பயக்காதென உணரவும்,  
நிதான புத்தியுடன் நாம் நடக்கவும் உதவும்.  
தளராத நம்பிக்கையுடன் எம்மால் இயன்றதைச்  
செய்து முடித்து,

அதன் பலாபலன் உமது திருவுளப்படியாகட்டுமென,  
உம்மிடமே சரண்புக வகை செய்யும் ஐயா.

எல்லா இடுக்கணிலும் நீர் வழிகாட்டுவீர் ;  
அவற்றினின்றும் நீர் எம்மை நிச்சயம் விடுவிப்பீர் ;  
அவற்றால் எமக்குத் தீங்கெதுவும் நேரா ;  
எவையும் எம்மை உமதன்பினின்றும் பிரிக்கா ;  
என்னும் திட நம்பிக்கையைத் தாரும் ஐயா.

உமது அநாதி நித்திய புயங்கள்,  
எம்மைத் தாங்கிக்கொள்ள அருகே இருக்கின்றன  
என்னும் நம்பிக்கையில் எமது கவலைகளை மறந்து,  
உலகத்தால் கொடுக்கவோ, பறிக்கவோ முடியாத  
உமது உத்தம சமாதானத்தைப் பெற உதவும்.  
எமது நாதர் இயேசுவின் மூலமே வேண்டுகிறோம்.  
ஆமென்.

## நன்றியுரை

இந் நூலைத் தமிழிற் பெயர்க்க  
அனுமதி வழங்கிய கலாநிதி வில்லி  
யம் பார்க்கேள அவர்களுக்கும்,  
மொழி பெயர்ப்புப் பிரதிகளைப்  
பார்வையிட்டு, மகிழ்ந்து, நான்  
கேளாமலே பாயிரம் ஒன்றினை  
யாத்தனுப்பி வைத்த காலஞ்  
சென்ற என் நண்பன், “விடி  
வெள்ளி” கே. பி. முத்தையா  
வுக்கும், திருத்தங்கள், யோசனை  
கள் கூறி உதவிய முதலியார் குல  
சபாநாதன், கா. சிவத்தம்பி ஆகிய  
என் சிநேகிதர்களுக்கும், வாரந்  
தோறும் இவற்றைத் தினகரன்  
நாயிறு இதழில் கிரமமாக வெளி  
யிட்டு ஆதரவளித்த என் சகா  
திரு. இ. சிவகுருநாதனுக்கும், இப்  
பிரார்த்தனைகளை நாலுருவில்  
வெளியிடல் வேண்டுமென்று என்  
னைத் தூண்டிய பிறர்க்கும் எனது  
நன்றி உரியதாகுக.

இந்நூலை அச்சேற்ற முன்வந்த  
அபயன் பதிப்பாலயத்தாருக்கும்,

அழகிய முறையில் அச்சிட்டுத் தந்  
திருக்கும் ஆசிர்வாதம் அச்சகத்  
தாருக்கும் நான் பெரிதும் கட  
மைப்பட்டிருக்கிறேன்.

இப்பிரார்த்தனைகளைச் செபிப்  
பதனால் கிட்டும் அனுகூலங்கள்  
மேற்கூறிய அனைவருக்கும் சுவறு  
வதாக என இறைவனை இறைஞ்  
சுகிறேன்.

## முத்தையா இரத்தினம்.

“பொய்கையகம்”

44 ஸ்கல் அவெணியூ,  
நாவளை ரேட்டு,  
இராஜகிரிய,  
இலங்கை.

1-9-65

வேலையிலிருந்து ஒய்வுபெறும் காலத்தில் :

## முடிவு பரியந்தம் மகிழ்ச்சி

இறைவா ! இதுவே நான் வேலைக்குச் செல்லும் இறுதி நாள்.

இந்நாள்வரை, ஆண்டுக் கணக்காய் உழைப்பதற்கு நீர் அவகாசம் தந்தமைக்கு நன்றி.

பிரயாசசேயோடு உழைத்தற்கு நீர் தந்த வாய்ப்புக்களுக்கும் நன்றி கவாமி.

என் ஸ்தானத்தில் வந்தமரும் இளைஞிடம் பொருமை, பொல்லாங்கு, கசப்பு, ஏரிச்சல் எதுவுமின்றிக் கண்ணியமாகவும் நாண்யமாகவும் நடக்கவும், எனது வேலையை அண்டுடன் அவன் வசம் ஒப்படைக்கவும் வேண்டிய நற்பண்பை எனக்கு நல்கும் கவாமி ;

வருங்காலத்தில் சோம்பி, ஒடுங்கிப் போகாதிருக்க அருளும் கவாமி.

வாழ்க்கையில் ஆர்வமும், சேவையில் பிரியமும் உள்ளவனும், எந்தேரமும் படிப்பிலும் பணியிலும் சுடிபட்டு,

இறுதி முச்சவரை இன்பத்துடன் வாழ உதவும் கவாமி. எமது நாதர் இபேசுவின் சிமித்தமேழுமென்.

தவறினைத்துத் தவிக்குப் வேளையில் :

## உண்மை உணர்த்தும் மனச்சாட்சி

சோதனைக்கு இடங்கொடுத்து நான்  
தவறு புரிந்துள்ளதை நீரறிவீர் சுவாமி.  
எனக்கு இகழ்ச்சியையும்  
என்னை நேசிக்கிறவர்களுக்கு மன விசனத்தையும்,  
உமக்கு வேதனையையும் தேடித் தந்துவிட்டேன் சுவாமி.  
இபேசு கிறிஸ்துவின் நிமித்தம் உமது கிருபா கடாட்சம்  
என்மீதிருக்கட்டும்.

என் பாவத்தை உமக்கு அறிக்கை செய்து  
உமது மன்னிப்பை வேண்டுகிறேன் சுவாமி !

அத்துடன் சில்லாது,  
எவருக்குத் தீங்கு செய்து, எவரைத் துண்புறுத்தினேனே,  
அவரிடமும் மன்னிப்புக் கேட்டு,  
செய்த தீங்கை நிவிர்த்தி செய்தற்கு வேண்டிய  
மனத் துணிவைத் தந்தருளும் சுவாமி.  
பிழையை நினைந்தமுவதை விடுத்து,  
அப்பிழையை மீண்டும் செய்யவிடாது என்னைத்  
தடுத்தானும் சுவாமி.

தவறைத் தவறைஞச் சுட்டிக் காட்டும் மனச்சாட்சியைத்  
தந்து,

உண்மையை உணர்த்தும் அந்த இதயக் குரலுக்குச்  
செவிசாய்த்துக் கீழ்ப்படியும் பண்பையும் தாரும் சுவாமி.  
இபேசவைப் பின்பற்றி நடக்கவும்,  
அவர் சகவாசத்தினால் பாவத்தினின்று மீண்டு,  
நேர்மையானவற்றையே செய்யவும் கிருபை செய்யும்  
சுவாமி.

உமதன்பின் நிமித்தமே வேண்டுகிறோம். ஆமென்.







---

வில்லியம் பார்க்ளே மேற்குலகத்துச் சமய மேதைகளில் தலையான ஒருவர்; செபமே ஞான மார்க்கங்களின் ஜீவ நாடி என உணர்ந்தவர்; உள்ளம் உருக உருகக் கணிந்து கணிந்து உயர்ந்த உபாசனைப் பிரார்த்தனைகளை உருவாக்கியவர்.

அவரின் இதய வீணையில் தெறித்த உபாசனைக் கிதங்களின் எதிரொலிகள் முத்தையா இரத்தினம் உள்ளக் குகையில் கேட்டன; தமிழ்த் தாய் செய்த தவம், அவற்றை நம் பாஸைக்குத் தந்தது.

த்தினம், தமிழுக்கு வாய்த்த இரத்தினம், வானேவியில் அவளை வாணியாகக்கண்டு பாணிக்கிரங்கம் செய்து கொள்ள முன்பே, ‘ஸமுகேசரி’ மூலம் அவளோடு அவருக்குக் காதற்றாது நடந்தது இலங்கை வானேவியில் தமிழின் ஓளிபரப்பி, ‘தினகரன்’ ஓளிபரப்பும் ‘பொய்கை தீல்லத்’ தில் தமிழோடு குடிபுகுந்தார். ஆங்கிருந்த வண்ணம் அவர் உற்பவிக்கசெய்த தலைச்சன் பிள்ளை, “தினகரன் தமிழ் விழா”. அதன் சிறப்பே அவரின் செயல் வண்மைக்குச் சான்றுகப் போதும்.

---

இறை பாதத்துக்கு ‘வின்னப்ப மாலை’ சாததி, ‘கிறிஸ்தவ சாதனை’ செய்து யோகம் இயற்றிவிட்டு, இன்று ‘ஞானஞ்சலி’ செலுத்தி நிற்கிறார். அவரின் ஞானஞ்சலிகள், தென்கூட்டுரிமைகளை இனிக்கிக்கிறன.